

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

အမှတ် ၄၃ | ရန်ကုန်မြို့ { ၁၃၇၆ ခုနှစ်၊ တန်ဆောင်မုန်းလဆန်း ၂ ရက်  
( ၂၀၁၄ ခုနှစ်၊ အောက်တိုဘာလ ၂၄ ရက် ) } သောကြာနေ့ | အတွဲ ၆၇

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၁

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

အမိန့်ကြော်ငြာစာအမှတ် ၆၃/၂၀၁၄

၁၃၇၆ ခုနှစ်၊ သီတင်းကျွတ်လဆန်း ၂ ရက်

( ၂၀၁၄ ခုနှစ်၊ စက်တင်ဘာလ ၂၅ ရက် )

ASEAN – China Cultural Exchange Year - 2014 ပိတ်ပွဲအခမ်းအနား

အောင်မြင်ပြီးမြောက်စွာကျင်းပနိုင်ရေးအတွက် လုပ်ငန်းကော်မတီ ဖွဲ့စည်းခြင်း

၁။ ASEAN – China Cultural Exchange Year - 2014 ပိတ်ပွဲအခမ်းအနား အောင်မြင်ပြီးမြောက်စွာ ကျင်းပ ပြုလုပ်နိုင်ရေးအတွက် “ASEAN – China Cultural Exchange Year - 2014 ပိတ်ပွဲအခမ်းအနား အောင်မြင်ပြီးမြောက်စွာ ကျင်းပနိုင်ရေးအတွက် လုပ်ငန်းကော်မတီ” တို့ကို အောက်ပါအတိုင်း ဖွဲ့စည်းလိုက်ပါသည် -

(က) ASEAN – China Cultural Exchange Year - 2014 ပိတ်ပွဲအခမ်းအနား အောင်မြင် ပြီးမြောက်စွာကျင်းပနိုင်ရေးအတွက်

(၁) ဒုတိယသမ္မတ (၂) နာယက

(၂) ပြည်ထောင်စုဝန်ကြီး  
ယဉ်ကျေးမှုဝန်ကြီးဌာန ဥက္ကဋ္ဌ

(၃) ဝန်ကြီးချုပ် ဒုတိယဥက္ကဋ္ဌ  
ရန်ကုန်တိုင်းဒေသကြီးအစိုးရအဖွဲ့

- (၄) ဒုတိယဝန်ကြီး အဖွဲ့ဝင်  
ပြည်ထဲရေးဝန်ကြီးဌာန
- (၅) ဒုတိယဝန်ကြီး အဖွဲ့ဝင်  
နိုင်ငံခြားရေးဝန်ကြီးဌာန
- (၆) ဒုတိယဝန်ကြီး အဖွဲ့ဝင်  
ပြန်ကြားရေးဝန်ကြီးဌာန
- (၇) ဒုတိယဝန်ကြီး အဖွဲ့ဝင်  
ဆက်သွယ်ရေးနှင့်သတင်းအချက်အလက်  
နည်းပညာဝန်ကြီးဌာန
- (၈) ဒုတိယဝန်ကြီး အဖွဲ့ဝင်  
လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန
- (၉) ဒုတိယဝန်ကြီး အဖွဲ့ဝင်  
ရထားပို့ဆောင်ရေးဝန်ကြီးဌာန
- (၁၀) ဒုတိယဝန်ကြီး အဖွဲ့ဝင်  
ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန
- (၁၁) မြို့တော်ဝန် အဖွဲ့ဝင်  
ရန်ကုန်မြို့တော်စည်ပင်သာယာရေးကော်မတီ
- (၁၂) ဝန်ကြီး အဖွဲ့ဝင်  
လုံခြုံရေးနှင့်နယ်စပ်ရေးရာဝန်ကြီးဌာန  
ရန်ကုန်တိုင်းဒေသကြီးအစိုးရအဖွဲ့
- (၁၃) ဒုတိယဝန်ကြီး အတွင်းရေးမှူး  
ယဉ်ကျေးမှုဝန်ကြီးဌာန
- (၁၄) ညွှန်ကြားရေးမှူးချုပ် တွဲဖက်အတွင်းရေးမှူး  
အနုပညာဦးစီးဌာန  
ယဉ်ကျေးမှုဝန်ကြီးဌာန

- (ခ) ASEAN – China Cultural Exchange Year - 2014 ပိတ်ပွဲအခမ်းအနား အောင်မြင်ပြီးမြောက်စွာ ကျင်းပနိုင်ရေးဗဟိုကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်ပါသည် -
- (၁) ဆောင်ရွက်ရန်လိုအပ်သော လုပ်ငန်းစဉ်မူဝါဒများ ချမှတ်ပေးရန်အတွက် နာယကထံမှ လမ်းညွှန်မှုရယူပြီး ASEAN – China Cultural Exchange Year - 2014 အောင်မြင်ပြီးမြောက်စွာ ကျင်းပနိုင်ရေးလုပ်ငန်းကော်မတီသို့ ညွှန်ကြားရန်နှင့် လုပ်ငန်းစဉ်သတ်မှတ်ပေးရန်။
  - (၂) ဥက္ကဋ္ဌသည် နာယက ဒုတိယသမ္မတ၏ လမ်းညွှန်မှုကို ခံယူ၍ လုပ်ငန်းကော်မတီ၏ ဆောင်ရွက်ချက်များကို ထပ်ဆင့်လမ်းညွှန်ခြင်း၊ ကြီးကြပ်ခြင်းနှင့် ပံ့ပိုးပေးခြင်းများ ပြုလုပ်ရန်။
  - (၃) လုပ်ငန်းကော်မတီမှ တင်ပြလာသောအချက်များနှင့်ပတ်သက်၍ လိုအပ်သည်များ ပေါင်းစပ်ညှိနှိုင်းဆောင်ရွက်ရန်နှင့် နာယကထံ တင်ပြလမ်းညွှန်မှု ခံယူရန်။
  - (၄) နာယကမှ လမ်းညွှန်မှုကြားလာသောအချက်များအား လုပ်ငန်းကော်မတီမှ ထိရောက်စွာ အကောင်အထည်ဖော်ဆောင်ရွက်နိုင်ရေး ပံ့ပိုးပေးရန်။

(၀) ASEAN – China Cultural Exchange Year - 2014 ပိတ်ပွဲအခမ်းအနား အောင်မြင်ပြီးမြောက်စွာ ကျင်းပနိုင်ရေးလုပ်ငန်းကော်မတီ

- (၁) ဒုတိယဝန်ကြီး ဥက္ကဋ္ဌ  
ယဉ်ကျေးမှုဝန်ကြီးဌာန
- (၂) ဝန်ကြီး အဖွဲ့ဝင်  
လုံခြုံရေးနှင့် နယ်စပ်ရေးရာဝန်ကြီးဌာန  
ရန်ကုန်တိုင်းဒေသကြီးအစိုးရအဖွဲ့
- (၃) ညွှန်ကြားရေးမှူးချုပ် အဖွဲ့ဝင်  
အာဆီယံရေးရာဦးစီးဌာန  
နိုင်ငံခြားရေးဝန်ကြီးဌာန
- (၄) ညွှန်ကြားရေးမှူးချုပ် အဖွဲ့ဝင်  
မြန်မာ့အသံနှင့်ရုပ်မြင်သံကြား  
ပြန်ကြားရေးဝန်ကြီးဌာန
- (၅) ညွှန်ကြားရေးမှူးချုပ် အဖွဲ့ဝင်  
လူဝင်မှုကြီးကြပ်ရေးနှင့်  
အမျိုးသားမှတ်ပုံတင်ရေးဦးစီးဌာန  
လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန
- (၆) ညွှန်ကြားရေးမှူးချုပ် အဖွဲ့ဝင်  
သမိုင်းသုတေသနနှင့်အမျိုးသားစာကြည့်တိုက်ဦးစီးဌာန  
ယဉ်ကျေးမှုဝန်ကြီးဌာန
- (၇) ညွှန်ကြားရေးမှူးချုပ် အဖွဲ့ဝင်  
အကောက်ခွန်ဦးစီးဌာန  
ဘဏ္ဍာရေးဝန်ကြီးဌာန
- (၈) ညွှန်ကြားရေးမှူးချုပ် အဖွဲ့ဝင်  
ဗဟိုစက်ပစ္စည်းစာရင်းအင်းနှင့်စစ်ဆေးရေးဦးစီးဌာန  
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန
- (၉) ညွှန်ကြားရေးမှူးချုပ် အဖွဲ့ဝင်  
ဟိုတယ်နှင့်ခရီးသွားညွှန်ကြားမှုဦးစီးဌာန  
ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန
- (၁၀) ညွှန်ကြားရေးမှူးချုပ် အတွင်းရေးမှူး  
အနုပညာဦးစီးဌာန  
ယဉ်ကျေးမှုဝန်ကြီးဌာန
- (၁၁) ညွှန်ကြားရေးမှူး (စီမံ) တွဲဖက်အတွင်းရေးမှူး (၁)  
အနုပညာဦးစီးဌာန  
ယဉ်ကျေးမှုဝန်ကြီးဌာန
- (၁၂) ညွှန်ကြားရေးမှူး (ထုတ်လုပ်) တွဲဖက်အတွင်းရေးမှူး (၂)  
အနုပညာဦးစီးဌာန  
ယဉ်ကျေးမှုဝန်ကြီးဌာန

(ဃ) ASEAN – China Cultural Exchange Year - 2014 ပိတ်ပွဲအခမ်းအနား အောင်မြင်ပြီးမြောက်စွာ ကျင်းပနိုင်ရေးလုပ်ငန်းကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်ပါသည် -

- (၁) ASEAN – China Cultural Exchange Programme အတွက် Theme ခေါင်းစဉ် (၃) ခု ရွေးချယ်၍ ဗဟိုကော်မတီသို့ တင်ပြရန်။
- (၂) အဆိုပါ Theme ကို ထိမိအကောင်အထည်ပေါ်စေသော ယဉ်ကျေးမှုဖျော်ဖြေရေးအစီအစဉ် များ ရေးဆွဲ၍ ဗဟိုကော်မတီသို့ တင်ပြရန်၊ နာယက၏ အတည်ပြုချက်ကို ရယူရန်။
- (၃) ပိတ်ပွဲအခမ်းအနား အောင်မြင်စွာပြီးမြောက်ရေးအတွက် စီမံချက်ချမှတ်ရေးဆွဲပြီး တင်ပြရန်၊ အချိန်ဇယားနှင့် ပုံစံချစီစဉ်တင်ပြရန်။
- (၄) ခေတ်မီနည်းပညာများ ပံ့ပိုးရေး၊ အားဖြည့်ရေးအတွက် မြန်မာကွန်ပျူတာပညာရှင်များ အကူအညီရယူဆောင်ရွက်ရန်။
- (၅) တရုတ်ပြည်သူ့သမ္မတနိုင်ငံမှ အနုပညာရှင်များ၊ အာဆီယံနိုင်ငံများမှ ယဉ်ကျေးမှုဝန်ကြီး များနှင့် ဖျော်ဖြေရေးအဖွဲ့ဝင်များ အချိန်မီသိရှိစေရေးနှင့် စုံညီစွာတက်ရောက်နိုင်ရေး ဖိတ်ကြားဆောင်ရွက်ရန်။
- (၆) ဖျော်ဖြေရေးအဖွဲ့ဝင်များ အဆင်ပြေချောမွေ့စွာ မြန်မာနိုင်ငံသို့ လာရောက်ရာတွင် လွယ်ကူစွာ လေဆိပ်ဝင်ထွက်နိုင်ရေး ဆောင်ရွက်ရန်။
- (၇) ဖျော်ဖြေရေးအဖွဲ့ဝင်များ သယ်ယူပို့ဆောင်ရေးကိစ္စရပ်များ လွယ်ကူအဆင်ပြေစေရေး ဆောင်ရွက်ရန်။
- (၈) တည်းခိုနေထိုင်စားသောက်ရေးကိစ္စရပ်များ အဆင်ပြေစေရေး ဆောင်ရွက်ရန်။
- (၉) တရုတ်ယဉ်ကျေးမှုအဖွဲ့နှင့် အာဆီယံနိုင်ငံများမှ ဖျော်ဖြေတင်ဆက်မှုများနှင့်ပတ်သက်၍ ကြိုတင်ညှိနှိုင်းပေါင်းစပ်ခြင်း၊ လိုအပ်သလို ဇာတ်တိုက်လေ့ကျင့်ခြင်းများ ဆောင်ရွက်ရန်။
- (၁၀) အခမ်းအနားအစီအစဉ် ရေးဆွဲခြင်း၊ ဇာတ်ခုံနှင့် အခမ်းအနားပြင်ဆင်ခြင်းများ ညှိနှိုင်း ဆောင်ရွက်ရန်။
- (၁၁) ဖိတ်ကြားမည့်သူများစာရင်း ပြုစုရန်နှင့် ဖိတ်ကြားရေးကိစ္စရပ်များ ဆောင်ရွက်ရန်။
- (၁၂) ကုန်ကျမည့်စရိတ်များအား တွက်ချက်တင်ပြထားသည့်အတွင်းမှ ပိုမိုကုန်ကျခြင်းမရှိအောင် သုံးစွဲရန်။
- (၁၃) လုံခြုံရေးကိစ္စရပ်များ ညှိနှိုင်းဆောင်ရွက်ရန်။
- (၁၄) Russia ASEAN ယဉ်ကျေးမှုပွဲလည်း ဆောင်ရွက်ရန်ရှိ၍ China ASEAN ပွဲနှင့် back to back ကျင်းပနိုင်ရေး စီစဉ်ဆောင်ရွက်ရန်။

၂။ လုပ်ငန်းကော်မတီသည် လိုအပ်သည့် ဆပ်ကော်မတီများကို ဖွဲ့စည်းဆောင်ရွက်သွားရန် ဖြစ်ပါသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

## နိုင်ငံတော်သမ္မတရုံး

အမိန့်ကြော်ငြာစာအမှတ် ၆၄/ ၂၀၁၄

၁၃၇၆ ခုနှစ်၊ သီတင်းကျွတ်လဆန်း ၂ ရက်  
( ၂၀၁၄ ခုနှစ်၊ စက်တင်ဘာလ ၂၅ ရက် )

## ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်း

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် အောက်ဖော်ပြပါ ဝန်ထမ်းအဖွဲ့အစည်း အကြီးအမှူးများအား အစမ်းခန့်ကာလ (၁) နှစ် ပြည့်မြောက်သည့်နေ့မှစ၍ အတည်ပြုခန့်ထားလိုက်သည် -

## အမည်

(၁) ဦးသွင်မြင့်မောင်

(၂) ဒေါက်တာဒေါ်ရီရီမြင့်

## ဝန်ထမ်းအဖွဲ့အစည်းအကြီးအမှူး

## ရာထူး၊ ဌာန

ညွှန်ကြားရေးမှူးချုပ်  
စက်မှုညွှန်ကြားရေးဦးစီးဌာန  
စက်မှုဝန်ကြီးဌာနညွှန်ကြားရေးမှူးချုပ်  
ဆေးသုတေသနဦးစီးဌာန (အထက်မြန်မာပြည်)  
ကျန်းမာရေးဝန်ကြီးဌာန

(ပုံ) သိန်းစိန်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

## ပြည်ထောင်စုအစိုးရအဖွဲ့

အမိန့်ကြော်ငြာစာအမှတ် (၇၉/ ၂၀၁၄)

၁၃၇၆ ခုနှစ်၊ တော်သလင်းလပြည့်ကျော် ၈ ရက်  
( ၂၀၁၄ ခုနှစ်၊ စက်တင်ဘာလ ၁၆ ရက် )

၁။ ပြည်ထောင်စုအစိုးရအဖွဲ့သည် ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ အခန်း (၁၃)၊ ပုဒ်မ ၆၇ ပါ ပြဋ္ဌာန်းချက်နှင့်အညီ မြန်မာနိုင်ငံတွင် ငွေချေးသက်သေခံလက်မှတ်လုပ်ငန်း ဈေးကွက်အား ဥပဒေနှင့်အညီ ပီပြင်စွာတည်ထောင်ပြီး စနစ်တကျလုပ်ကိုင်ဆောင်ရွက်ခြင်းမပြုနိုင်မီ ၂၀၁၄ ခုနှစ်၊ ဩဂုတ်လ ၁ ရက်နေ့မှ ၂၀၂၀ ခုနှစ်၊ မတ်လ ၃၁ ရက်နေ့အထိ ကူးပြောင်းဆဲကာလအဖြစ် သတ်မှတ်လိုက်သည်။

၂။ ကူးပြောင်းဆဲကာလအတွင်း ငွေချေးသက်သေခံလက်မှတ်လုပ်ငန်း ကြီးကြပ်ရေးကော်မရှင်နှင့် ငွေချေးသက်သေခံလက်မှတ်များ လဲလှယ်ရောင်းဝယ်သည့်လုပ်ငန်းကို ကြီးကြပ်ကွပ်ကဲနိုင်ရန် ပြည်ထောင်စု အစိုးရ ဘဏ္ဍာရေးဝန်ကြီးဌာနအား လွှဲအပ်တာဝန်ပေးလိုက်သည်။

အမိန့်အရ

ဇော်သန်းသင်း

အတွင်းရေးမှူး

ပြည်ထောင်စုအစိုးရအဖွဲ့

ပြည်ထောင်စုသမ္မတမြန်မာနိုင်ငံတော်

**ပြည်ထောင်စုအစိုးရအဖွဲ့**

**အမိန့်ကြော်ငြာစာအမှတ် (၈၅/၂၀၁၄)**

၁၃၇၆ ခုနှစ်၊ သီတင်းကျွတ်လဆန်း ၁ ရက်  
( ၂၀၁၄ ခုနှစ်၊ စက်တင်ဘာလ ၂၄ ရက် )

**အမျိုးသားမှတ်တမ်းနှင့်မော်ကွန်းကြီးကြပ်ရေးအဖွဲ့ ပြင်ဆင်ဖွဲ့စည်းခြင်း**

၁။ ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုအစိုးရအဖွဲ့သည် အမျိုးသားမှတ်တမ်းနှင့် မော်ကွန်းဥပဒေပုဒ်မ ၄ အရ အပ်နှင်းထားသည့် လုပ်ပိုင်ခွင့်များကို ကျင့်သုံး၍ အမျိုးသားမှတ်တမ်းနှင့် မော်ကွန်းကြီးကြပ်ရေးအဖွဲ့ကို အောက်ဖော်ပြပါပုဂ္ဂိုလ်များဖြင့် ပြင်ဆင်ဖွဲ့စည်းလိုက်သည် -

- (က) ဒေါက်တာစန်းလွင် ဥက္ကဋ္ဌ  
ဒုတိယဝန်ကြီး  
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန
- (ခ) ညွှန်ကြားရေးမှူးချုပ် အဖွဲ့ဝင်  
ပြည်ထောင်စုရွှေ့နေချုပ်ရုံး
- (ဂ) ညွှန်ကြားရေးမှူးချုပ် အဖွဲ့ဝင်  
အထွေထွေအုပ်ချုပ်ရေးဦးစီးဌာန  
ပြည်ထဲရေးဝန်ကြီးဌာန
- (ဃ) ညွှန်ကြားရေးမှူးချုပ် အဖွဲ့ဝင်  
ကောင်စစ်ရေးရာနှင့်ဥပဒေရေးရာဦးစီးဌာန  
နိုင်ငံခြားရေးဝန်ကြီးဌာန
- (င) ညွှန်ကြားရေးမှူးချုပ် အဖွဲ့ဝင်  
ဗဟိုစာရင်းအင်းအဖွဲ့  
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန
- (စ) ညွှန်ကြားရေးမှူးချုပ် အဖွဲ့ဝင်  
သမိုင်းသုတေသနနှင့်အမျိုးသားစာကြည့်တိုက်ဦးစီးဌာန  
ယဉ်ကျေးမှုဝန်ကြီးဌာန
- (ဆ) ဒေါက်တာမာဂရက်ဝေါင်း အဖွဲ့ဝင်  
ပါမောက္ခ၊ ဌာနမှူး  
သမိုင်းဌာန  
ရန်ကုန်တက္ကသိုလ်
- (ဇ) ဒေါက်တာမိုးမိုးသန်း အဖွဲ့ဝင်  
ပါမောက္ခ  
သမိုင်းဌာန  
ရန်ကုန်အဝေးသင်တက္ကသိုလ်
- (ဈ) စာကြည့်တိုက်မှူး အဖွဲ့ဝင်  
တက္ကသိုလ်များဗဟိုစာကြည့်တိုက်  
ပညာရေးဝန်ကြီးဌာန

- (ည) ဒေါက်တာကျော်ဝင်း  
အတွင်းရေးမှူး  
မြန်မာ့သမိုင်းအဖွဲ့ အဖွဲ့ဝင်
- (ဋ) ဒေါက်တာတိုးလှ  
အဖွဲ့ဝင်  
မြန်မာ့သမိုင်းအဖွဲ့ အဖွဲ့ဝင်
- (ဌ) ဦးမြင့်ကြိုင်  
ဒုတိယညွှန်ကြားရေးမှူးချုပ် (ငြိမ်း)  
သမိုင်းသုတေသနနှင့်အမျိုးသားစာကြည့်တိုက်ဦးစီးဌာန အဖွဲ့ဝင်
- (ဍ) ဒေါ်ခင်ခင်ထွန်း  
ညွှန်ကြားရေးမှူး (ငြိမ်း)  
အမျိုးသားမှတ်တမ်းများမော်ကွန်းတိုက်ဦးစီးဌာန အဖွဲ့ဝင်
- (ဎ) ဒေါ်တင်ဘုန်းနွယ်  
စာကြည့်တိုက်မှူး (ငြိမ်း)  
တက္ကသိုလ်များဗဟိုစာကြည့်တိုက် အဖွဲ့ဝင်
- (ဏ) ညွှန်ကြားရေးမှူးချုပ်  
အမျိုးသားမှတ်တမ်းများမော်ကွန်းတိုက်ဦးစီးဌာန အတွင်းရေးမှူး

၂။ ပြည်ထောင်စုမြန်မာနိုင်ငံတော်အစိုးရအဖွဲ့၏ ၁၉၉၁ ခုနှစ်၊ ဩဂုတ်လ ၂၇ ရက်စွဲပါ အမိန့်ကြော်ငြာစာအမှတ် ၁၄/၉၁ ကို ဤအမိန့်ကြော်ငြာစာဖြင့် ပယ်ဖျက်လိုက်သည်။

အမိန့်အရ

ဇော်သန်းသင်း  
အတွင်းရေးမှူး  
ပြည်ထောင်စုအစိုးရအဖွဲ့

ပြည်ထောင်စုသမ္မတမြန်မာနိုင်ငံတော်

**ပြည်ထောင်စုအစိုးရအဖွဲ့**

**အမိန့်ကြော်ငြာစာအမှတ် ၈၆/၂၀၁၄**

၁၃၇၆ ခုနှစ်၊ သီတင်းကျွတ်လဆန်း ၃ ရက်  
( ၂၀၁၄ ခုနှစ်၊ စက်တင်ဘာလ ၂၆ ရက် )

၁၃၇၆ ခုနှစ်၊ သီတင်းကျွတ်လဆန်း ၁၃ ရက် (၂၀၁၄ ခုနှစ်၊ အောက်တိုဘာလ ၆ ရက်) တနင်္လာနေ့သည် အိန္ဒိယသွားလာ (ဘဏ္ဍာရေး) နေ့ ဖြစ်သည့်အတွက် ပြည်ထောင်စုသမ္မတမြန်မာနိုင်ငံတော်အတွင်းရှိ ရုံးများ၏ပိတ်ရက်အဖြစ် လွှဲပြောင်းနိုင်သည့် စာချုပ်စာတမ်းများအက်ဥပဒေပုဒ်မ ၂၅ အရ အများပြည်သူတို့၏ အလုပ်ပိတ်ရက်ဖြစ်ကြောင်း ကြေညာလိုက်သည်။

အမိန့်အရ

ဇော်သန်းသင်း  
အတွင်းရေးမှူး  
ပြည်ထောင်စုအစိုးရအဖွဲ့

ပြည်ထောင်စုသမ္မတမြန်မာနိုင်ငံတော်

## အမျိုးသားလွှတ်တော်

## အမိန့်ကြော်ငြာစာအမှတ် (၅၂/ ၂၀၁၄)

၁၃၇၆ ခုနှစ်၊ သီတင်းကျွတ်လဆန်း ၂ ရက်  
( ၂၀၁၄ ခုနှစ်၊ စက်တင်ဘာလ ၂၅ ရက် )

## အမျိုးသားလွှတ်တော်ကိုယ်စားလှယ်နေရာ လစ်လပ်ကြောင်း ကြေညာခြင်း

မြန်မာနိုင်ငံအမျိုးသားလူ့အခွင့်အရေးကော်မရှင်တွင် အဖွဲ့ဝင်အဖြစ် တာဝန်ပေးအပ်ခြင်းခံရသော ဒေါက်တာမြင့်ကြည်၊ အမျိုးသားလွှတ်တော်ကိုယ်စားလှယ်၊ ရန်ကုန်တိုင်းဒေသကြီး၊ မဲဆန္ဒနယ်အမှတ် (၈) သည် အမျိုးသားလွှတ်တော်ဆိုင်ရာနည်းဥပဒေ ၈၅၊ နည်းဥပဒေခွဲ (က) အရ အမျိုးသားလွှတ်တော် ကိုယ်စားလှယ်အဖြစ်မှ နုတ်ထွက်ပြီးဖြစ်၍ ယင်းမဲဆန္ဒနယ်တွင် အမျိုးသားလွှတ်တော်ကိုယ်စားလှယ်နေရာ လစ်လပ်ကြောင်း ကြေညာအပ်ပါသည်။

(ပုံ) ခင်အောင်မြင့်

ဥက္ကဋ္ဌ

အမျိုးသားလွှတ်တော်

ပြည်ထောင်စုသမ္မတမြန်မာနိုင်ငံတော်

## နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

## ၂၀၁၄ ခုနှစ်၊ တင်သွင်းလွှာအမှတ် - ၁

၁၃၇၆ ခုနှစ်၊ ဝါခေါင်လဆန်း ၂ ရက်  
( ၂၀၁၄ ခုနှစ်၊ ဇူလိုင်လ ၂၈ ရက် )ပြည်သူ့လွှတ်တော်ကိုယ်စားလှယ် ဒေါ်ခွဲဘူပါ (၅၀) ဦး (ကိုယ်တိုင်နှင့်  
လျှောက်ထားသူ ၄၉ ဦး၏ အခွင့်ရကိုယ်စားလှယ် ဒေါ်ခွဲဘူ) တို့ တင်သွင်းသည့် တင်သွင်းလွှာ

ပြည်သူ့လွှတ်တော်ကိုယ်စားလှယ် ဒေါ်ခွဲဘူပါ (၅၀) ဦးအတွက်

ဦးအောင်ကျော်စိန်

တရားလွှတ်တော်ရှေ့နေ

နိုင်ငံတော်သမ္မတအတွက်

ဦးကျော်ဆန်း

ညွှန်ကြားရေးမှူးချုပ်

ပြည်ထောင်စုရှေ့နေချုပ်ရုံး

ပြည်ထောင်စုရွေးကောက်ပွဲကော်မရှင်အတွက်

ဦးမြင့်နိုင်

အဖွဲ့ဝင်

ဝန်ကြီးချုပ် ကချင်ပြည်နယ်အစိုးရအဖွဲ့အတွက်

ဦးဝမ်ဆိုင်လီ

ပြည်နယ်ဥပဒေအရာရှိ

ဝန်ကြီးချုပ် ရှမ်းပြည်နယ်အစိုးရအဖွဲ့အတွက်

ဦးဝင်းထွဋ်

ဒုတိယပြည်နယ်ဥပဒေအရာရှိ

ကချင်ပြည်နယ်အစိုးရအဖွဲ့

ရဝမ်တိုင်းရင်းသားလူမျိုးရေးရာဝန်ကြီး ဦးဝန်ရိန်ဒီး၊

လီဆူးတိုင်းရင်းသားလူမျိုးရေးရာဝန်ကြီး ဦးအားဆီ

နှင့်

ရှမ်းပြည်နယ်အစိုးရအဖွဲ့

လီဆူးတိုင်းရင်းသားလူမျိုးရေးရာဝန်ကြီး ဦးဝန်ဆန် (ခ) ရောဝိတို့အတွက်

ဦးတင်ဝင်း

တရားလွှတ်တော်ရှေ့နေ

### အမိန့်

ဤအမှု၏ အဓိကအကြောင်းအရာမှာ ကချင်ပြည်နယ်အစိုးရအဖွဲ့တွင် ဦးဝန်ရိန်ဒီးအား ရဝမ်တိုင်းရင်းသားလူမျိုးရေးရာဝန်ကြီးအဖြစ်လည်းကောင်း၊ ဦးအားဆီအား လီဆူးတိုင်းရင်းသားလူမျိုးရေးရာဝန်ကြီးအဖြစ်လည်းကောင်း၊ ရှမ်းပြည်နယ်အစိုးရအဖွဲ့တွင် ဦးဝန်ဆန် (ခ) ဦးရောဝိအား လီဆူးတိုင်းရင်းသားလူမျိုးရေးရာဝန်ကြီးအဖြစ်လည်းကောင်း ခန့်ထားတာဝန်ပေးအပ်ခြင်းသည် ဖွဲ့စည်းပုံအခြေခံဥပဒေနှင့် ညီညွတ်မှု ရှိ မရှိ အနက်အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားမှတ်ချက် ချမှတ်ပေးရန် ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ (၅၀) ဦးတို့က ဤခုံရုံးသို့ တင်သွင်းလွှာ တင်သွင်းလာခြင်းဖြစ်သည်။

တင်သွင်းလွှာတွင် အဓိကတင်ပြချက်များအပေါ် စဉ်းစားခြင်းမပြုမီ နိုင်ငံတော်သမ္မတ၏ ကိုယ်စားဆောင်ရွက်သူ ပြည်ထောင်စုရှေ့နေချုပ်၊ ကချင်ပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ပြည်နယ်ဥပဒေအရာရှိ၊ ရှမ်းပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ဒုတိယပြည်နယ်ဥပဒေအရာရှိနှင့် တိုင်းရင်းသားလူမျိုးရေးရာဝန်ကြီးများအတွက် လိုက်ပါဆောင်ရွက်သူ တရားလွှတ်တော်ရှေ့နေတို့က ကြိုတင်ကန့်ကွက်ချက်များကို တင်သွင်းလာကြသည့်အပြင် အဆိုပါကြိုတင်ကန့်ကွက်ချက်များအပေါ် ကနဦးအမိန့်ချမှတ်ပေးပါရန် လျှောက်ထားခဲ့ကြသည်။

ကြိုတင်ကန့်ကွက်ချက်များအပေါ် ဦးစွာကြားနာဆုံးဖြတ်မည်ဖြစ်ကြောင်း ၂၀၁၄ ခုနှစ်၊ ဇူလိုင်လ ၃ ရက်နေ့က ဤခုံရုံးက အမိန့်ချခဲ့သည်။ ထို့နောက် ၂၀၁၄ ခုနှစ်၊ ဇူလိုင်လ ၁၄ ရက်နေ့တွင် ကြိုတင်ကန့်ကွက်ချက်များအပေါ် နှစ်ဖက်လျှောက်လဲချက်များကို ကြားနာခဲ့ပြီးဖြစ်သည်။

ကြိုတင်ကန့်ကွက်ချက် (က) မှာ “ဖွဲ့စည်းပုံအခြေခံဥပဒေပုဒ်မ ၂၁၅ အရ မည်သည့်တရားရုံးတွင်မျှ **ဖြေရှင်းရန် တာဝန်မရှိသော နိုင်ငံတော်သမ္မတအား လျှောက်ထားခံရသူအဖြစ် အမှုတွင် ထည့်သွင်းထားခြင်းသည် ဖွဲ့စည်းပုံအခြေခံဥပဒေနှင့် ညီညွတ်ခြင်းမရှိဆိုသည်မှာ မှန်ပါသလား**” ဖြစ်သည်။ ထိုကန့်ကွက်ချက်ကို နိုင်ငံတော်သမ္မတ၏ကိုယ်စားလှယ် ပြည်ထောင်စုရှေ့နေချုပ်က တင်သွင်းခဲ့ခြင်းဖြစ်သည်။ ပြည်ထောင်စုရှေ့နေချုပ်က အဓိကကိုးကားသောအချက်မှာ ဖွဲ့စည်းပုံအခြေခံဥပဒေပုဒ်မ ၂၁၅ ဖြစ်သည်။ ထိုပုဒ်မ ၂၁၅ ပြဋ္ဌာန်းချက်မှာ “နိုင်ငံတော်သမ္မတသည် ဖွဲ့စည်းပုံအခြေခံဥပဒေအရသော်လည်းကောင်း၊ ဥပဒေတစ်ရပ်ရပ်အရသော်လည်းကောင်း မိမိအား အပ်နှင်းထားသည့် တာဝန်နှင့်လုပ်ပိုင်ခွင့်များကို ကျင့်သုံးဆောင်ရွက်မှု သို့တည်းမဟုတ် ကျင့်သုံးဆောင်ရွက်သည့်အနေဖြင့် ပြုခဲ့သော ပြုလုပ်မှုအတွက် မည်သည့်လွှတ်တော်၊ မည်သည့်တရားရုံးတွင်မျှ **ဖြေရှင်းရန် တာဝန်မရှိစေရ။** သို့ရာတွင် ဤကဲ့သို့ တာဝန်မရှိစေခြင်းသည် နိုင်ငံတော်သမ္မတအား ဖွဲ့စည်းပုံအခြေခံဥပဒေပါ စွပ်စွဲပြစ်တင်ခြင်းနှင့်စပ်လျဉ်းသည့် ပြဋ္ဌာန်းချက်များနှင့် သက်ဆိုင်ခြင်းမရှိစေရ” ဆိုသည့် အချက်ဖြစ်သည်။ ထို့ပြင် အလားတူပြဋ္ဌာန်းချက်ဖြစ်သော မြန်မာနိုင်ငံ၏ ၁၉၄၇ ခုနှစ် ဖွဲ့စည်းအုပ်ချုပ်ပုံအခြေခံဥပဒေပုဒ်မ ၆၂(၁) ကိုလည်း တင်ပြခဲ့သည်။ ထို့ပြင် အမျိုးသားညီလာခံကျင်းပရေးဆိုင်ရာမှတ်တမ်းများ အတွဲ ၃ (ဒုတိယပိုင်း) စာ ၁၁၄၂ ပါ ဖော်ပြချက် “နိုင်ငံတော်သမ္မတနှင့် ဒုတိယသမ္မတ

များဟာ အမျိုးသားခေါင်းဆောင်များဖြစ်ပြီး နိုင်ငံတော်ရဲ့ အကြီးအကဲများလည်း ဖြစ်ကြပါသည်။ နိုင်ငံတော် သမ္မတနဲ့ ဒုတိယသမ္မတများ တာဝန်ထမ်းဆောင်ချိန်မှာ ဖွဲ့စည်းပုံအခြေခံဥပဒေပါ ပြဋ္ဌာန်းချက်များနှင့်အညီ စွပ်စွဲပြစ်တင်ခြင်းမှအပ နိုင်ငံတော်သမ္မတ သို့မဟုတ် ဒုတိယသမ္မတသက်တမ်းကာလအတွင်း တရားစွဲဆိုခွင့် မပြုနိုင်ရေးအတွက် အကာအကွယ်ပေးသင့်ပါတယ်။ အဲဒီလိုအကာအကွယ်ပေးထားမှသာလျှင် နိုင်ငံတော် သမ္မတ သို့မဟုတ် ဒုတိယသမ္မတများဟာ မိမိတို့၏တာဝန်ဝတ္တရားများကို ရဲရဲဝံ့ဝံ့ ဆောင်ရွက်နိုင်စွမ်း ရှိကြမှာဖြစ်ပါတယ်။ ဒါကြောင့် နိုင်ငံတော်သမ္မတ သို့မဟုတ် ဒုတိယသမ္မတ တစ်ဦးဦးကို ဖွဲ့စည်းပုံအခြေခံ ဥပဒေပါ ပြဋ္ဌာန်းချက်များနှင့်အညီ စွပ်စွဲပြစ်တင်ခြင်းမှအပ ယင်းတို့၏သက်တမ်းကာလအတွင်း တရား စွဲဆိုပိုင်ခွင့်မရှိရေးအတွက် အခြေခံရမယ့်မူ ချမှတ် သင့် မသင့် ဆွေးနွေးအကြံပြုကြဖို့ ဖြစ်ပါတယ်။” ကို လည်းကောင်း၊ စာ ၁၁၅၅ ပါ ဖော်ပြချက်တွင် “နိုင်ငံတော်သမ္မတနှင့် ဒုတိယသမ္မတများအနေဖြင့် မိမိတို့၏ တာဝန်ဝတ္တရားများကို ထိရောက်ရဲဝံ့ပြတ်သားစွာ ဆောင်ရွက်နိုင်ရေးအတွက် ဖြစ်ပါသည်။ သို့မှသာ သမ္မတ အစိုးရစနစ်သည် အကျိုးရှိထက်မြက် ထိရောက်အောင်မြင်လာနိုင်မည် ဖြစ်ပါသည်။ နိုင်ငံတော်သမ္မတနှင့် ဒုတိယသမ္မတတို့အား သက်ဆိုင်ရာတာဝန်နှင့်လုပ်ပိုင်ခွင့်များအရ ထက်မြက်ပြတ်သားစွာဆောင်ရွက်ခြင်းကို ဤသို့ ကာကွယ်မထားပါက တရားစွဲဆိုကြခြင်းဖြင့် မလိုလားအပ်သော အနှောင့်အယှက်များ (Unnecessary Harassments) ပေါ်ပေါက်လာနိုင်ပါသည်။ တာဝန်နှင့်လုပ်ပိုင်ခွင့်များနှင့် အညီ မလုပ်ရဲ၊ မကိုင်ရဲဖြစ်လာပါက လုပ်ငန်းထိရောက် လျင်မြန်သွက်လက်မှု လျော့ပါးလာနိုင်ပါသည်။” ကိုလည်းကောင်း အထောက်အထား အဖြစ် တင်ပြခဲ့သည်။

ဝန်ကြီးချုပ် ကချင်ပြည်နယ်အစိုးရအဖွဲ့အတွက် လိုက်ပါဆောင်ရွက်သော ပြည်နယ်ဥပဒေအရာရှိနှင့် ဝန်ကြီးချုပ် ရှမ်းပြည်နယ်အစိုးရအဖွဲ့အတွက် လိုက်ပါဆောင်ရွက်သော ဒုတိယပြည်နယ်ဥပဒေအရာရှိတို့ ကလည်း ဖွဲ့စည်းပုံအခြေခံဥပဒေပုဒ်မ ၂၁၅ ပါ ပြဋ္ဌာန်းချက်ကို ကိုးကားပြီး နိုင်ငံတော်သမ္မတအား လျှောက်ထားခံရသူအဖြစ် ထည့်သွင်းထားခြင်းသည် ဖွဲ့စည်းပုံအခြေခံဥပဒေနှင့် ညီညွတ်မှုမရှိကြောင်း လျှောက်လဲကြသည်။

တင်သွင်းလွှာ တင်သွင်းသူ၏ ရှေ့နေကြီးက ပြန်လည်လျှောက်လဲရာတွင် - ဖွဲ့စည်းပုံအခြေခံဥပဒေ ပုဒ်မ ၂၁၅ တွင် နိုင်ငံတော်သမ္မတသည် ဖွဲ့စည်းပုံအခြေခံဥပဒေအရသော်လည်းကောင်း၊ ဥပဒေတစ်ရပ်ရပ် အရသော်လည်းကောင်း မိမိအား အပ်နှင်းထားသည့် တာဝန်နှင့်လုပ်ပိုင်ခွင့်များကို ကျင့်သုံးဆောင်ရွက်မှု သို့တည်းမဟုတ် ကျင့်သုံးဆောင်ရွက်သည့်အနေဖြင့် ပြုခဲ့သော ပြုလုပ်မှုအတွက် မည်သည့်တရားရုံးတွင်မျှ ပြစ်မှုကြောင်းအရသော်လည်းကောင်း၊ တရားမကြောင်းအရသော်လည်းကောင်း အမှုရင်ဆိုင်ဖြေရှင်းရန် တာဝန်မရှိဟု ပြဋ္ဌာန်းထားခြင်းသာဖြစ်ကြောင်း၊ ဖွဲ့စည်းပုံအခြေခံဥပဒေပုဒ်မ ၁၁ ပုဒ်မခွဲ (က) တွင် “နိုင်ငံတော်အချုပ်အခြာအာဏာ၏ ခက်မသုံးဖြာဖြစ်သည့် ဥပဒေပြုရေးအာဏာ၊ အုပ်ချုပ်ရေးအာဏာ၊ တရားစီရင်ရေးအာဏာတို့ကို တတ်နိုင်သမျှ ပိုင်းခြားသုံးစွဲခြင်းနှင့် အချင်းချင်းအပြန်အလှန်ထိန်းကျောင်း ခြင်းတို့ ပြုသည်” ဟူ၍ ပြဋ္ဌာန်းထားကြောင်း၊ ဖွဲ့စည်းပုံအခြေခံဥပဒေပုဒ်မ ၃၂၅ ပုဒ်မခွဲ (က) တွင် နိုင်ငံတော် သမ္မတသည် ဖွဲ့စည်းပုံအခြေခံဥပဒေဆိုင်ရာခုံရုံး၏ အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားရယူရန် ကိစ္စများကို နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးသို့ တိုက်ရိုက်တင်သွင်းခွင့်ရှိသည်ဟု ပြဋ္ဌာန်း ထားကြောင်း လျှောက်လဲသည်။

ထို့နောက် ဆက်လက်၍ နိုင်ငံတော်သမ္မတက နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားရယူရန်ကိစ္စများကို ဖွဲ့စည်းပုံအခြေခံဥပဒေဆိုင်ရာခုံရုံးသို့ တင်သွင်းလွှာလျှောက်ထားခြင်းမှာ ဖွဲ့စည်းပုံအခြေခံဥပဒေပုဒ်မ ၁၁ ပါ နိုင်ငံတော်အချုပ်အခြာအာဏာ၏ ခက်မသုံးဖြာဖြစ်သည့် ဥပဒေပြုရေးအာဏာ၊ အုပ်ချုပ်ရေးအာဏာ၊ တရားစီရင်ရေးအာဏာတို့ကို တတ်နိုင် သမျှ ပိုင်းခြားသုံးစွဲခြင်းနှင့် အချင်းချင်းအပြန်အလှန်ထိန်းကျောင်းခြင်းတို့ ပြုရာတွင် ဖွဲ့စည်းပုံအခြေခံ ဥပဒေနှင့် ညီညွတ်ခြင်း ရှိ မရှိ စိစစ်နိုင်ရန် တင်သွင်းခြင်းသာဖြစ်ကြောင်း၊ နိုင်ငံတော်ဖွဲ့စည်းပုံအခြေခံ ဥပဒေဆိုင်ရာခုံရုံးသို့ တင်သွင်းလွှာလျှောက်ထားခြင်းသည် တရားရုံးတွင် ပြစ်မှုကြောင်းအရသော် လည်းကောင်း၊ တရားမကြောင်းအရသော်လည်းကောင်း အမှုစွဲဆိုဆောင်ရွက်ခြင်းမျိုး မဟုတ်ကြောင်း၊

တင်သွင်းလွှာလျှောက်ထားချက်အပေါ် တရားရုံးတွင် အမှုစွဲဆိုခြင်း၊ အမှုရင်ဆိုင်ဖြေရှင်းခြင်းဟု အဓိပ္ပာယ် ကောက်ယူမည်ဆိုပါက နိုင်ငံတော်သမ္မတသည် ဖွဲ့စည်းပုံအခြေခံဥပဒေပုဒ်မ ၃၂၅ ပုဒ်မခွဲ (က) ပါ လုပ်ပိုင်ခွင့်ကို ကျင့်သုံးဆောင်ရွက်နိုင်ခွင့် ရှိတော့မည်မဟုတ်ကြောင်း၊

ဥပဒေဆိုရိုးစကား (Legal Maxim) တွင်-

"Cujus est commodum ejus debet ease in commodum."

(He who has the advantage should also have the disadvantage.)

ဟု တွေ့ရှိရကြောင်း၊

နိုင်ငံတော်သမ္မတသည် ဖွဲ့စည်းပုံအခြေခံဥပဒေပုဒ်မ ၃၂၅ ပုဒ်မခွဲ (က) အရ ဖွဲ့စည်းပုံအခြေခံ ဥပဒေဆိုင်ရာခုံရုံး၏ အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားရယူရန်ကိစ္စများကို နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံရုံးသို့ တင်သွင်းခွင့်ရှိသကဲ့သို့ ဥပဒေနှင့်အညီ တင်သွင်းလာသော တင်သွင်းလွှာများကို ရှင်းလင်းရန် တာဝန်ရှိသည်မှာ အငြင်းမပွားပေါ်ပေါက်နေပါကြောင်း၊

**နိုင်ငံတော်သမ္မတ (၎င်း၏ကိုယ်စား ပြည်ထောင်စုရှေ့နေချုပ်) နှင့် ၁။ နာယက၊ ပြည်ထောင်စု လွှတ်တော် ၂။ ဥက္ကဋ္ဌ၊ ပြည်သူ့လွှတ်တော် ၃။ ဥက္ကဋ္ဌ၊ အမျိုးသားလွှတ်တော်၊ ၂၀၁၂ ခုနှစ်၊ တင်သွင်းလွှာ အမှတ် - ၁ နှင့် နိုင်ငံတော်သမ္မတနှင့် ဒေါက်တာအေးမောင်ပါ ၂၃ ဦး (အမျိုးသားလွှတ်တော်ကိုယ်စားလှယ်များ)၊ ၂၀၁၂ ခုနှစ်၊ တင်သွင်းလွှာအမှတ် - ၂ တို့တွင် အုပ်ချုပ်ရေးမဏ္ဍိုင်၏အကြီးအကဲ နိုင်ငံတော်သမ္မတသည် ဥပဒေပြုမဏ္ဍိုင်၏ ဆောင်ရွက်ချက်အပေါ် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံရုံး၏ အနက်အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားမှတ်ချက် ပေးပါရန် ဖွဲ့စည်းပုံအခြေခံဥပဒေပုဒ်မ ၃၂၅ ပုဒ်မခွဲ (က) နှင့်အညီ တင်သွင်းလွှာများ လျှောက်ထား ခဲ့သည်ကို တွေ့ရှိနိုင်ပါကြောင်း၊**

သို့ဖြစ်ပါ၍ ရုံးငြင်းချက်အမှတ် (၁) ဖြစ်သည့် “ဖွဲ့စည်းပုံအခြေခံဥပဒေပုဒ်မ ၂၁၅ အရ မည်သည့် တရားရုံးတွင်မျှ ဖြေရှင်းရန်တာဝန်မရှိသော နိုင်ငံတော်သမ္မတအား လျှောက်ထားခံရသူအဖြစ် အမှုတွင် ထည့်သွင်းထားခြင်းသည် ဖွဲ့စည်းပုံအခြေခံဥပဒေနှင့် ညီညွတ်ခြင်းမရှိဆိုသည်မှာ မှန်ပါသလား” ဟူသော ရုံးငြင်းချက်အပေါ် “မမှန်ပါ” ဟူ၍ လျှောက်ထားသူဘက်သို့ အသာပေးဖြေဆိုသည့် အမိန့်ချမှတ်ပေးပါရန် လျှောက်လဲတင်ပြခဲ့သည်။

ဖွဲ့စည်းပုံအခြေခံဥပဒေအခန်း (၁) နိုင်ငံတော်အခြေခံမူများ ပုဒ်မ ၄၆ ပါ မူများ၊ ပုဒ်မ ၃၂၀ မှ ပုဒ်မ ၃၃၆ ပါ ပြဋ္ဌာန်းချက်များနှင့်အညီ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးကို ဖွဲ့စည်းပြီးနောက် ပုဒ်မ ၃၂၂ တွင် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ လုပ်ငန်းတာဝန်များကို အောက်ပါအတိုင်း ပြဋ္ဌာန်းထားကြောင်း တွေ့ရသည်။

“နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ဖွဲ့စည်းပုံအခြေခံဥပဒေပါ ပြဋ္ဌာန်းချက်များကို အနက်အဓိပ္ပာယ်ဖွင့်ဆိုခြင်း၊
- (ခ) ပြည်ထောင်စုလွှတ်တော်၊ တိုင်းဒေသကြီးလွှတ်တော်၊ ပြည်နယ်လွှတ်တော် သို့မဟုတ် ကိုယ်ပိုင် အုပ်ချုပ်ခွင့်ရတိုင်းဦးစီးအဖွဲ့နှင့် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့တို့က ပြဋ္ဌာန်းသည့် ဥပဒေများသည် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ စိစစ်ခြင်း၊
- (ဂ) ပြည်ထောင်စု၊ တိုင်းဒေသကြီးများ၊ ပြည်နယ်များနှင့် ကိုယ်ပိုင်အုပ်ချုပ်ခွင့်ရစီရင်စုများ၏ အုပ်ချုပ်မှုဆိုင်ရာအာဏာပိုင်များ၏ ဆောင်ရွက်ချက်များသည် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ စိစစ်ခြင်း၊

- (ဃ) ပြည်ထောင်စုနှင့် တိုင်းဒေသကြီးအကြား၊ ပြည်ထောင်စုနှင့် ပြည်နယ်အကြား၊ တိုင်းဒေသကြီးနှင့် ပြည်နယ်အကြား၊ တိုင်းဒေသကြီးအချင်းချင်း၊ ပြည်နယ်အချင်းချင်း၊ တိုင်းဒေသကြီး သို့မဟုတ် ပြည်နယ်နှင့် ကိုယ်ပိုင်အုပ်ချုပ်ခွင့်ရစီရင်စုအကြား၊ ကိုယ်ပိုင်အုပ်ချုပ်ခွင့်ရစီရင်စု အချင်းချင်း ဖြစ်ပေါ်သည့် ဖွဲ့စည်းပုံအခြေခံဥပဒေဆိုင်ရာအငြင်းပွားမှုများကို ဆုံးဖြတ်ခြင်း၊
- (င) တိုင်းဒေသကြီး၊ ပြည်နယ် သို့မဟုတ် ကိုယ်ပိုင်အုပ်ချုပ်ခွင့်ရစီရင်စုတို့က ပြည်ထောင်စုဥပဒေကို အကောင်အထည်ဖော်ဆောင်ရွက်ရာတွင် ပြည်ထောင်စုနှင့် တိုင်းဒေသကြီး၊ ပြည်နယ် သို့မဟုတ် ကိုယ်ပိုင်အုပ်ချုပ်ခွင့်ရစီရင်စုတို့၏ အခွင့်အရေးနှင့် တာဝန်များနှင့်စပ်လျဉ်း၍ ပေါ်ပေါက်သည့် အငြင်းပွားမှုများကို ဆုံးဖြတ်ခြင်း၊
- (စ) ပြည်ထောင်စုနယ်မြေများနှင့်စပ်လျဉ်း၍ နိုင်ငံတော်သမ္မတက အကြောင်းကြားလာသည့် ကိစ္စရပ်များကို စိစစ်ဆုံးဖြတ်ခြင်း၊
- (ဆ) ပြည်ထောင်စုလွှတ်တော်က ပြဋ္ဌာန်းသည့် ဥပဒေများက ပေးအပ်သည့် လုပ်ငန်းတာဝန်များ။

ခုံရုံးက လုပ်ငန်းတာဝန်များကို ထမ်းဆောင်နိုင်ရန်အတွက် နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီသည် ၂၀၁၀ ခုနှစ်၊ ဥပဒေအမှတ် ၂၁ ဖြင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥပဒေကို ပြဋ္ဌာန်းထားခဲ့သည်။ ထိုဥပဒေကို အကောင်အထည်ဖော်ရာတွင် အသေးစိတ်လိုက်နာ ဆောင်ရွက်ရန်အတွက် ၂၀၁၁ ခုနှစ်၊ ဇွန်လ ၂၈ နေ့တွင် ဤခုံရုံးက နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးနည်းဥပဒေများကို အမိန့်ကြော်ငြာစာအမှတ် ၃၀/၂၀၁၁ ဖြင့် ထုတ်ပြန်ခဲ့သည်။ နိုင်ငံတော်ပြန်တမ်းများ တွင်လည်း ထည့်သွင်းကြေညာခဲ့သည်။ ထို့နောက် အထက်ပါဥပဒေအမှတ် ၂၁/၂၀၁၀ ကို ၂၀၁၃ ခုနှစ်၊ ဇန်နဝါရီလ ၂၁ ရက်နေ့တွင် ဥပဒေအမှတ် ၄ ဖြင့် ပြည်ထောင်စုလွှတ်တော်က ပြင်ဆင်ခဲ့သည်။ သို့သော်လည်း ခုံရုံး၏လုပ်ငန်းတာဝန်များကို အကောင်အထည်ဖော်ရာတွင် ပေါ်ပေါက်လာသော ကိစ္စရပ်တိုင်းအတွက် တည်ဆဲဥပဒေ၊ နည်းဥပဒေများမှာ ပြီးပြည့်စုံပြီဟု မဆိုသာပေ။ ပြင်ဆင်ရန် ဆောင်ရွက်ကြဆဲဖြစ်သည်။ လုပ်ငန်းဆောင်ရွက်ရာတွင် နည်းလမ်းမှန်ကန်မှုရှိစေရန် တရားမကျင့်ထုံးဥပဒေ၊ ပြစ်မှုဆိုင်ရာကျင့်ထုံး ဥပဒေနှင့် သက်သေခံဥပဒေတို့ကို ဆီလျော်သလို သုံးစွဲနိုင်ရန် ခွင့်ပြုထားပါသည်။

ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ ၅၀ ဦး၏ တင်သွင်းလွှာကိစ္စကို ဤခုံရုံးမှ လက်ခံစိစစ် ရာတွင် အထက်ဖော်ပြပါ တည်ဆဲဥပဒေ၊ နည်းဥပဒေများအတိုင်း ဆောင်ရွက်ခဲ့ခြင်းဖြစ်သည်။ ဤခုံရုံးက ဆောင်ရွက်ရသော လုပ်ငန်းတာဝန်များသည် တရားစီရင်ရေးဆိုင်ရာလုပ်ငန်းတာဝန်များဖြစ်သော်လည်း ခုံရုံးသို့ တင်သွင်းလာသောကိစ္စများကို ကိုင်တွယ်ဖြေရှင်းရာတွင် သာမန်တရားမမှု၊ ပြစ်မှုတစ်ခုကို ကိုင်တွယ် ဖြေရှင်းပုံနည်းလမ်းများနှင့် ကွာခြားသည်။

ဖွဲ့စည်းပုံအခြေခံဥပဒေနှင့် ညီ မညီ ဖြေကြားပေးရန် တင်ပြလာသော တင်သွင်းလွှာအပေါ် ယင်းကိစ္စရပ်နှင့် သက်ဆိုင်သူများ၏ သဘောထားများကို ရယူပြီး တည်ဆဲဥပဒေများနှင့်အညီ ဆုံးဖြတ်ရခြင်း ဖြစ်သည်။ အဓိကအားဖြင့် ဖွဲ့စည်းပုံအခြေခံဥပဒေ၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေနှင့် နည်းဥပဒေများကို လိုက်နာဆောင်ရွက်ရသည်။ တင်သွင်းလာသော ကိစ္စရပ်အပေါ် ကန့်ကွက်သူရှိနိုင်သကဲ့သို့ ကန့်ကွက်သူမရှိနိုင်သော တင်သွင်းမှုလည်း ရှိနိုင်သည်။ ကန့်ကွက်သူ ရှိသည်ဖြစ်စေ၊ မရှိသည်ဖြစ်စေ ကိစ္စရပ်နှင့်သက်ဆိုင်သူများထံမှ သဘောထားရယူရန် ဤခုံရုံးတွင် တာဝန်ရှိသည်။

အဆုံးအဖြတ်ပြုမည့်ကိစ္စရပ်အပေါ် ချမှတ်မည့် အမိန့်တစ်ရပ်သည် ပုဂ္ဂိုလ်တစ်ဦး သို့မဟုတ် အဖွဲ့အစည်းတစ်ရပ်ကို နစ်နာနိုင်သော အကြောင်းရှိပါက ထိုပုဂ္ဂိုလ် သို့မဟုတ် အဖွဲ့အစည်းအား ခုခံချေပခွင့် ပေးခြင်းသည် ဖွဲ့စည်းပုံအခြေခံဥပဒေပါ တရားစီရင်ရေးဖြစ်သည်။

ကိစ္စရပ်များနှင့် သက်ဆိုင်သူများကို မကြားနာဘဲ၊ ၎င်းတို့၏သဘောထားကို မယူဘဲ အဆုံးအဖြတ် ပြုပါက တရားစီရင်ရေးမှုကို ထိခိုက်သည်။ မှန်ကန်မျှတသည်ဟုလည်း မဆိုနိုင်ပေ။ ထို့အတူ တင်သွင်း

လာသော ကိစ္စရပ်နှင့် သက်ဆိုင်သူများက ၎င်းတို့၏သဘောဆန္ဒရှင်းလင်းချက်များ တင်ပြမှသာ ခုံရုံးက အမှန်ကို ဖော်ထုတ်နိုင်မည်ဖြစ်သည်။

ဤခုံရုံးက ဖြေရှင်းဆုံးဖြတ်ရသောကိစ္စရပ်များသည် တစ်ဦးချင်းပုဂ္ဂိုလ်ရေးအခွင့်အရေးဆိုင်ရာကိစ္စ မဟုတ်ဘဲ အခွင့်ရအာဏာပိုင်များ၊ အဖွဲ့အစည်းများ၏ ဆောင်ရွက်ချက်များနှင့်သာ သက်ဆိုင်သောကိစ္စ များသာ ဖြစ်သည်။ ထို့ကြောင့် ဤခုံရုံးက လက်ခံဆုံးဖြတ်သောကိစ္စရပ်များမှာ တရားမမှု၊ ပြစ်မှုမဟုတ်သကဲ့သို့ ဤခုံရုံးရှိ တင်သွင်းလွှာကိစ္စရပ်တွင် သဘောထားတင်ပြကြသူများကိုလည်း တရားမမှု၊ ပြစ်မှုများတွင် သတ်မှတ်ခေါ်ဆိုလေ့ရှိသော အမှုသည်များကဲ့သို့ ခေါ်ဆိုနိုင်မည်မဟုတ်ပေ။

နိုင်ငံတော်သမ္မတအား ခုံရုံးက အကြောင်းကြားစာပေးပို့ခြင်းသည် နိုင်ငံတော်၏ အကြီးအကဲ ဖြစ်သည်နှင့်အညီ လုပ်ပိုင်ခွင့်နှင့် လုပ်ထုံးလုပ်နည်းအရ တိုင်းရင်းသားလူမျိုးရေးရာဝန်ကြီးများကို ခန့်အပ် ရသည့် appointing authority ဖြစ်ခြင်းကြောင့် အမှုတွင် အကျိုးသက်ဆိုင်သူ (interested authority) အဖြစ် သဘောထားမှတ်ချက်ပေးရန်ရှိပါက ပေးနိုင်ရန်အတွက်သာလျှင် အကြောင်းကြားခြင်းဖြစ်သည်။ ခုံရုံး နည်းဥပဒေများအရ သတ်မှတ်ခဲ့သည့်ပုံစံပါ ရေးသားချက်အသုံးအနှုန်းတစ်ခုတည်းအပေါ် အခြေခံပြီး နိုင်ငံတော်သမ္မတအား အကြောင်းကြားစာပေးပို့ခြင်းအပေါ် ဖွဲ့စည်းပုံအခြေခံဥပဒေနှင့် ညီညွတ်မှုမရှိဟူ၍ ကျဉ်းမြောင်းစွာ အဓိပ္ပာယ်ကောက်ယူရန် မသင့်ပေ။

ဖွဲ့စည်းပုံအခြေခံဥပဒေပုဒ်မ ၂၁၅ တွင် “နိုင်ငံတော်သမ္မတသည် ဖွဲ့စည်းပုံအခြေခံဥပဒေအရသော် လည်းကောင်း၊ ဥပဒေတစ်ရပ်ရပ်အရသော်လည်းကောင်း မိမိအား အပ်နှင်းထားသည့် တာဝန်နှင့် လုပ်ပိုင်ခွင့် များကို ကျင့်သုံးဆောင်ရွက်မှု သို့တည်းမဟုတ် ကျင့်သုံးဆောင်ရွက်သည့်အနေဖြင့် ပြုခဲ့သော ပြုလုပ်မှုအတွက် မည်သည့်လွှတ်တော်၊ မည်သည့်တရားရုံးတွင်မျှ ဖြေရှင်းရန် တာဝန်မရှိစေရ။ သို့ရာတွင် ဤကဲ့သို့ တာဝန် မရှိစေခြင်းသည် နိုင်ငံတော်သမ္မတအား ဖွဲ့စည်းပုံအခြေခံဥပဒေပါ စွပ်စွဲပြစ်တင်ခြင်းနှင့်စပ်လျဉ်းသည့် ပြဋ္ဌာန်းချက်များနှင့် သက်ဆိုင်ခြင်းမရှိစေရ” ဟု ပြဋ္ဌာန်းထားသည်။

ပုဂ္ဂိုလ်ရေးအရ တာဝန်ရှိမှုကိစ္စနှင့် ဖွဲ့စည်းပုံအခြေခံဥပဒေနှင့် ညီ မညီ စိစစ်မှုကိစ္စတို့ကို ခွဲခြားသုံးသပ်ရန် လိုမည်ဖြစ်သည်။ ဤခုံရုံးက ဆောင်ရွက်ရသော လုပ်ငန်းတာဝန်သည် ပုဂ္ဂိုလ်ရေးအရ ပြစ်မှုကြောင်း၊ တရားမကြောင်းအရ တာဝန်ရှိမှုအပေါ် စိစစ်ခြင်းမဟုတ်ဘဲ ပုဂ္ဂိုလ် သို့မဟုတ် အဖွဲ့အစည်း တစ်ခု၏ ဆောင်ရွက်ချက်သည် ဖွဲ့စည်းပုံအခြေခံဥပဒေနှင့် ညီ မညီဆိုသည့်ကိစ္စသာ ဖြစ်သည်။

တိုင်းရင်းသားလူမျိုးရေးရာဝန်ကြီးများ ခန့်ထားမှုအပေါ် နိုင်ငံတော်သမ္မတက ယင်းအား အခွင့် အာဏာ အပ်နှင်းထားမှုအရ ဆောင်ရွက်ခြင်းဖြစ်သည်။ ထိုသို့ခန့်ထားမှုသည် ဖွဲ့စည်းပုံအခြေခံဥပဒေနှင့် မညီပါဟု တင်သွင်းလွှာ တင်သွင်းသူက တင်ပြခြင်းဖြစ်သည်။ ထို့ကြောင့် နိုင်ငံတော်သမ္မတ၏ သဘောထားကို တောင်းခံရန် ဤခုံရုံးတွင် တာဝန်ရှိသည်။ ဤခုံရုံးက သဘောထားတောင်းခံခဲ့ခြင်းမှာ နိုင်ငံတော်သမ္မတအား လျှောက်ထားခံရသူအဖြစ် သတ်မှတ်ခြင်းမဟုတ်ပေ။ နိုင်ငံတော်သမ္မတအနေဖြင့် သဘောထားပေးလိုမှ ပေးနိုင်သော အခွင့်အရေးရှိသည်။

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၉ ပုဒ်မခွဲ (ခ) တွင် “ပြန်လည်ရှင်းလင်း ရမည့် ပုဂ္ဂိုလ် သို့မဟုတ် ဌာနအဖွဲ့အစည်းရှိပါက ယင်းကို တင်ပြချက်မိတ္တူနှင့်အတူ အကြောင်းကြားပြီး စပ်ဆိုသည့် အချက်အလက်များနှင့် ခိုင်လုံသောအထောက်အထား စာရွက်စာတမ်းများကို သတ်မှတ်ချိန် အတွင်း တင်ပြခွင့်ပေးရမည်” ဟု ပြဋ္ဌာန်းထားသည်။ ထိုပြဋ္ဌာန်းချက်၏ အနှစ်သာရမှာ သဘောထားတင်ပြခွင့် ပေးခြင်းဖြစ်ကြောင်း ထင်ရှားသည်။

တင်သွင်းလွှာတွင် လျှောက်ထားခံရသူအဖြစ် ပြည်ထောင်စုသမ္မတမြန်မာနိုင်ငံတော်ဟု ဖော်ပြမှု ကြောင့်လည်းကောင်း၊ အကြောင်းကြားစာတွင် ပုံစံကျအတိုင်း ပြန်လည်ရှင်းလင်းရမည့်ပုဂ္ဂိုလ်ဟု ဖော်ပြမှု ကြောင့်လည်းကောင်း အကြောင်းကြားခံရသူက ၎င်း၏သဘောဆန္ဒကို မပေးမနေရသတ်မှတ်ခြင်း မဟုတ်ပေ။

ယခင်အမှုများတွင် ဆောင်ရွက်ခဲ့သည့်နည်းတူ လိုက်နာခဲ့ကြခြင်းဖြစ်သည်။ နောင်တွင် အလားတူပြဿနာ မရှိစေရန် နည်းဥပဒေများကို လိုအပ်သလို ပြင်ဆင်ကြရမည်ဖြစ်သည်။

ထို့ကြောင့် နိုင်ငံတော်သမ္မတအား လျှောက်ထားခံရသူအဖြစ် ထည့်သွင်းသတ်မှတ်ခြင်းမရှိဘဲ သဘောထားပေးလိုက ပေးနိုင်ရန် အကြောင်းကြားခဲ့ခြင်းသာ ဖြစ်သဖြင့် ဖွဲ့စည်းပုံအခြေခံဥပဒေနှင့် ဆန့်ကျင်သည်ဟု မဆိုနိုင်ကြောင်း ကိစ္စရပ် (က) အတွက် ဖြေဆိုလိုက်သည်။

ယခုဆက်လက်ဖြေကြားရမည့် ကိစ္စရပ် (ခ) မှာ **“ပြည်သူ့လွှတ်တော်ကိုယ်စားလှယ် ဒေါ်ခွဲဘူပါ ၅၀ ဦး၏ တင်သွင်းလွှာတွင် လျှောက်ထားခံရသူအဖြစ် တရားမကျင့်ထုံးဥပဒေပုဒ်မ ၇၉ နှင့်အညီ ပြည်ထောင်စု သမ္မတမြန်မာနိုင်ငံတော်ဟု ဖော်ပြထားသဖြင့် အစိုးရအပေါ် တရားစွဲဆိုသောအမှုဖြစ်ပါလျက် တရားမ ကျင့်ထုံးဥပဒေပုဒ်မ ၈၀ အရ နှစ်လကြိုတင်နို့တစ်စာပေးပို့ခြင်းမရှိဘဲ တရားစွဲဆိုခြင်းသည် ဥပဒေနှင့် ညီညွတ်ခြင်းမရှိဆိုသည်မှာ မှန်ပါသလား”** ဟူသော အချက်ဖြစ်သည်။

ဤကိစ္စရပ် (ခ) ကို နိုင်ငံတော်သမ္မတ၏ကိုယ်စားလှယ်၊ ဝန်ကြီးချုပ် ကချင်ပြည်နယ်အစိုးရအဖွဲ့ အတွက် လိုက်ပါဆောင်ရွက်သူ ပြည်နယ်ဥပဒေအရာရှိနှင့် ဝန်ကြီးချုပ် ရှမ်းပြည်နယ်အစိုးရအဖွဲ့အတွက် လိုက်ပါဆောင်ရွက်သူ ဒုတိယပြည်နယ်ဥပဒေအရာရှိတို့က တင်ပြလာခြင်းဖြစ်သည်။ ၎င်းတို့တင်ပြသော အဓိကအကြောင်းပြချက်မှာ - တင်သွင်းလွှာတွင် ပြည်ထောင်စုသမ္မတမြန်မာနိုင်ငံတော်ကို လျှောက်ထား ခံရသူအဖြစ် ဖော်ပြထားသဖြင့် နိုင်ငံတော်အစိုးရကို တရားမကျင့်ထုံးဥပဒေပုဒ်မ ၇၉၊ ၈၀ တို့အရ တင်သွင်းကြောင်း ဖော်ပြထားသဖြင့် - တင်သွင်းလွှာကိစ္စကို တရားမကျင့်ထုံးဥပဒေပုဒ်မ ၇၉၊ ၈၀ တို့အရ စိစစ်ဆောင်ရွက်ရမည်ဖြစ်ကြောင်း လျှောက်လဲကြသည်။

တင်သွင်းလွှာ တင်သွင်းသူ၏ရှေ့နေက ဤတင်သွင်းလွှာကို ဖွဲ့စည်းပုံအခြေခံဥပဒေပုဒ်မ ၂၂၆ ပုဒ်မခွဲ (ဃ) နှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၄ ပုဒ်မခွဲ (ဃ) တို့အရ တင်သွင်းခြင်းဖြစ်ကြောင်း၊ တင်သွင်းလွှာတင်သွင်းရာတွင် တရားမကျင့်ထုံးဥပဒေပါ ပြဋ္ဌာန်းချက်များကို လိုက်နာရမည်ဟု ဖွဲ့စည်းပုံအခြေခံဥပဒေနှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတို့တွင် ပြဋ္ဌာန်းချက်မရှိကြောင်း၊ ဤခုံရုံးသည် တရားမမှုများကို စစ်ဆေးစီရင်သည့်ခုံရုံးမဟုတ်ကြောင်း၊ တရားမမှု စွဲဆိုခြင်းမဟုတ်ကြောင်း၊ ဖွဲ့စည်းပုံအခြေခံဥပဒေနှင့် ညီညွတ်မှု ရှိ မရှိ စိစစ်ရန် တင်ပြခြင်းကိစ္စ အပေါ် တရားမမှုစွဲဆိုခြင်းဟု အဓိပ္ပာယ်ကောက်မည်ဆိုပါက အချုပ်အခြာအာဏာသုံးရပ် အပြန်အလှန် ထိန်းကျောင်းမှု အနှစ်သာရပျောက်ကွယ်သွားမည်ဖြစ်ကြောင်း ချေပသည်။

ဤတင်သွင်းလွှာကိစ္စမှာ ပုဂ္ဂိုလ်ရေးအရ တာဝန်ရှိမှု၊ အခွင့်အရေးရှိမှုကို စီရင်ဆုံးဖြတ်သော တရားမမှု သို့မဟုတ် ပြစ်မှုမဟုတ်ကြောင်း၊ ပုဂ္ဂိုလ် သို့မဟုတ် အဖွဲ့အစည်း၏ ဆောင်ရွက်ချက်သည် ဖွဲ့စည်းပုံအခြေခံ ဥပဒေနှင့် ညီ မညီ အဆုံးအဖြတ်ပြုခြင်းဖြစ်ကြောင်း အထက်တွင် ရှင်းလင်းခဲ့ပြီးဖြစ်သည်။ တစ်နည်းအားဖြင့် ဆိုသော် ဤတင်သွင်းလွှာကိစ္စမှာ ပြစ်မှုဆိုင်ရာကျင့်ထုံးဥပဒေနှင့် တရားမကျင့်ထုံးဥပဒေတို့ကို အခြေခံခြင်း မဟုတ်ပေ။ ဖွဲ့စည်းပုံအခြေခံဥပဒေ၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေနှင့် နည်းဥပဒေ များကို အခြေခံခြင်းဖြစ်သည်။

ယခုတင်သွင်းလွှာကိစ္စသည် တရားမကြောင်းအရ တောင်းဆိုမှုမဟုတ်ကြောင်း၊ တင်သွင်းလွှာ တင်သွင်းသူက လျှောက်လဲသည်။ တင်သွင်းလွှာတွင် လျှောက်ထားခံရသူအဖြစ် ပြည်ထောင်စုသမ္မတမြန်မာ နိုင်ငံတော်ဟု ဖော်ပြထားသောအချက်ကို အကြောင်းပြုပြီး တရားမကျင့်ထုံးဥပဒေပုဒ်မ ၈၀ အရ နှစ်လ ကြိုတင်၍ နို့တစ်စာပေးရန် လိုအပ်သည်ဟု ပြည်ထောင်စုရှေ့နေချုပ်ဘက်က တင်ပြခြင်းဖြစ်သည်။ တင်သွင်းလွှာခေါင်းစည်းဖော်ပြချက်ထက် တင်သွင်းလွှာတင်သွင်းသူ၏ အဓိကတောင်းဆိုချက်ကိုသာ အလေးထားသင့်သည်ဟု ဆိုရမည်။ ဤတင်သွင်းလွှာကိစ္စမှာ တရားမမှုစွဲဆိုခြင်းမဟုတ်ဘဲ ပုဂ္ဂိုလ်တစ်ဦး

သို့မဟုတ် အဖွဲ့အစည်းတစ်ခု၏ ဆောင်ရွက်ချက်သည် ဖွဲ့စည်းပုံအခြေခံဥပဒေနှင့် ညီ မညီ တရားစီရင်ရေး နည်းလမ်းအရ သုံးသပ်ခြင်း (Judicial/Constitutional Review) သာ ဖြစ်သည်။

တင်သွင်းလွှာများကို လက်ခံဆောင်ရွက်ရာတွင် ဤခုံရုံးက လိုက်နာရသည့် ဥပဒေများမှာ နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံရုံးဥပဒေနှင့် နည်းဥပဒေများပင် ဖြစ်သည်။ နိုင်ငံတော်ဖွဲ့စည်းပုံအခြေခံ ဥပဒေဆိုင်ရာခုံရုံးဥပဒေပုဒ်မ ၂၁ (စ) ၌ ခုံရုံးတွင် ကြားနာသည့်အခါ “တရားမကျင့်ထုံးဥပဒေ၊ ပြစ်မှုဆိုင်ရာ ကျင့်ထုံးဥပဒေနှင့် သက်သေခံအက်ဥပဒေပါ ပြဋ္ဌာန်းချက်များမှ စပ်ဆိုင်သည့် ပြဋ္ဌာန်းချက်များကို ဆီလျော် သလို ကျင့်သုံးဆောင်ရွက်နိုင်သည်” ဟု ပြဋ္ဌာန်းထားခြင်းမှာ လိုအပ်သောအခါမှသာ တရားမကျင့်ထုံး ဥပဒေအတိုင်း ဆီလျော်သလို ကျင့်သုံးဆောင်ရွက်နိုင်ခြင်းဖြစ်သည်။ ဆီလျော်မှု၊ စပ်ဆိုင်မှုမရှိဘဲ တရားမ ကျင့်ထုံးဥပဒေကို ကျင့်သုံးရန် လိုမည်မဟုတ်ပေ။

ထို့ကြောင့် “ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ ၅၀ ဦး၏ တင်သွင်းလွှာတွင် လျှောက်ထား ခံရသူအဖြစ် တရားမကျင့်ထုံးဥပဒေပုဒ်မ ၇၉ နှင့်အညီ ပြည်ထောင်စုသမ္မတမြန်မာနိုင်ငံတော်ဟု ဖော်ပြထား သဖြင့် အစိုးရအပေါ် တရားစွဲဆိုသောအမှုဖြစ်ပါလျက် တရားမကျင့်ထုံးဥပဒေပုဒ်မ ၈၀ အရ နှစ်လကြိုတင် နှိုတ်စာပေးပို့ခြင်းမရှိဘဲ တရားစွဲဆိုခြင်းသည် ဥပဒေနှင့် ညီညွတ်ခြင်းမရှိဆိုသည်မှာ မှန်ပါသလား” ဟူသော ကိစ္စအတွက် မမှန်ကြောင်း၊ ယခုကိစ္စတွင် တရားမကျင့်ထုံးဥပဒေပုဒ်မ ၈၀ ပါ ပြဋ္ဌာန်းချက်အတိုင်း ဆောင်ရွက်ရန်မလိုကြောင်း ဖြေဆိုလိုက်သည်။

ယခုဆက်လက်၍ ကနဦးဆုံးဖြတ်ရမည့် ကိစ္စရပ် (ဂ) နှင့် (ဃ) တို့ကို တစ်ပေါင်းတည်း သုံးသပ် ဆုံးဖြတ်မည်ဖြစ်သည်။ ကိစ္စရပ် (ဂ) မှာ “အမှုတွင် ပေါ်ပေါက်သောပြဿနာကို ထိရောက်စွာနှင့် ပြည့်စုံစွာ ဆုံးဖြတ်နိုင်ရေးအတွက် အမှုတွင် အမှုသည်အဖြစ် မပါမဖြစ် ပါဝင်ရန် လိုအပ်သော အမှုသည်များ (necessary parties) ဖြစ်သည့် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ပြည်ထောင်စုဝန်ကြီး၊ ပြည်ထောင်စုရွေးကောက်ပွဲကော်မရှင်ဥက္ကဋ္ဌနှင့် သက်ဆိုင်ရာပြည်နယ်ဝန်ကြီးချုပ်များကို လျှောက်ထားခံရသူ များအဖြစ် အမှုတွင် ပူးတွဲထည့်သွင်းထားခြင်းမရှိသဖြင့် ထိရောက်ပြည့်စုံစွာ ဆုံးဖြတ်ချက်ချမှတ်နိုင်ခြင်း မရှိ ဆိုသည်မှာ မှန်ပါသလား” ဟူသော အချက်ဖြစ်သည်။ ကိစ္စရပ် (ဃ) မှာ “နိုင်ငံတော်အပေါ် တရား စွဲဆိုရာ၌ ဖွဲ့စည်းပုံအခြေခံဥပဒေပုဒ်မ ၄၇ အရ နိုင်ငံတော်ဖြစ်သော အုပ်ချုပ်မှုအခွင့်အာဏာကျင့်သုံးသည့် ပုဂ္ဂိုလ်များအပြင် ဥပဒေပြုမှုအခွင့်အာဏာကျင့်သုံးသည့် ပုဂ္ဂိုလ်များလည်း ပါဝင်ရန် လိုအပ်သည်ဆိုခြင်းမှာ မှန်ပါသလား” ဟူသော အချက်ဖြစ်သည်။ ကိစ္စရပ် (ဂ) ကို ပြည်ထောင်စုရှေ့နေချုပ်နှင့် ဝန်ကြီးချုပ် ရှမ်းပြည်နယ်အစိုးရအဖွဲ့တို့ဘက်မှ တင်ပြခဲ့ခြင်းဖြစ်သည်။ ကိစ္စရပ် (ဃ) ကို တိုင်းရင်းသားလူမျိုးရေးရာ ဝန်ကြီး ၃ ဦးတို့ဘက်မှ တင်ပြခဲ့ခြင်းဖြစ်သည်။

နိုင်ငံတော်သမ္မတကိုယ်စား လိုက်ပါဆောင်ရွက်သူ ပြည်ထောင်စုရှေ့နေချုပ်ရုံး ညွှန်ကြားရေးမှူးချုပ်က လျှောက်လဲရာတွင် ဖွဲ့စည်းပုံအခြေခံဥပဒေပုဒ်မ ၁၆၁ (ဂ) နှင့် ပုဒ်မ ၂၆၂ (င) တို့ကို အဓိကကိုးကားသည်။ တိုင်းရင်းသားလူမျိုးရေးရာဝန်ကြီး ရွေးချယ်နိုင်ရန် ဥပဒေအရ သတ်မှတ်သည့်လူဦးရေ ပြည့်စုံမှု ရှိ မရှိ သတ်မှတ်ပေးရမည့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် ရွေးကောက်ပွဲကျင်းပပေးရသည့် ပြည်ထောင်စုရွေးကောက်ပွဲကော်မရှင်၊ ရွေးကောက်တင်မြှောက်ခံရသူ လွှတ်တော်ကိုယ်စားလှယ် အမည် တင်သွင်းရန် တာဝန်ရှိသော ပြည်နယ်ဝန်ကြီးချုပ်များကို ယခုတင်သွင်းလွှာကိစ္စတွင် အမှုသည်အဖြစ် စုံလင်စွာထည့်သွင်းရန်လိုကြောင်း သို့မှသာ အမှုတင်သွင်းလွှာကိစ္စကို ပြည့်ပြည့်စုံစုံ ဆုံးဖြတ်နိုင်မည်ဖြစ်ကြောင်း တို့ကို တင်ပြသည်။ တရားမကျင့်ထုံးဥပဒေအမိန့် (၁)နည်း ၁၀ (၂) ကိုလည်း ကိုးကားတင်ပြသည်။

ကချင်ပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ပြည်နယ်ဥပဒေအရာရှိက လျှောက်လဲရာတွင် ယခုအမှုကိစ္စတွင် တိုင်းရင်းသားလူမျိုးရေးရာဝန်ကြီးများ ခန့်အပ်နိုင်ရန်အတွက် သက်ဆိုင်ရာလူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနက သတ်မှတ်တင်ပြသည့်စာရင်းအတိုင်း

ပြည်ထောင်စုရွေးကောက်ပွဲကော်မရှင်က တိုင်းရင်းသားလူမျိုးလွှတ်တော်ကိုယ်စားလှယ် မဲဆန္ဒနယ်များ သတ်မှတ်ပြီး ရွေးကောက်တင်မြောက်ခဲ့ခြင်းဖြစ်ရာ အဓိကကိုင်တွယ်ဆောင်ရွက်သည့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီးကိုသော်လည်းကောင်း၊ ပြည်ထောင်စုရွေးကောက်ပွဲ ကော်မရှင်ဥက္ကဋ္ဌကို လျှောက်ထားခံရသူများအဖြစ်သော်လည်းကောင်း အမှုတွင် ပူးတွဲထည့်သွင်းထားမှု မရှိခြင်းသည် ထိရောက်ပြည့်စုံသောဆုံးဖြတ်ချက် ချမှတ်နိုင်မည်မဟုတ်ကြောင်း တင်ပြသည်။

ထို့ပြင် ဝန်ကြီးချုပ်သည် ဖွဲ့စည်းပုံအခြေခံဥပဒေပုဒ်မ ၂၆၂ ပုဒ်မခွဲ (က) ပုဒ်မခွဲငယ် (၄) ပါ ပြဋ္ဌာန်းချက်အရ သက်ဆိုင်ရာရွေးကောက်ပွဲကော်မရှင်မှ ပေးပို့သည့် တိုင်းရင်းသားလူမျိုးရေးရာဝန်ကြီး ခန့်အပ်နိုင်ရန် လွှတ်တော်ကိုယ်စားလှယ်၏ အမည်စာရင်းကို ရယူ၍ လွှတ်တော်သို့ တင်သွင်းခြင်းနှင့် နိုင်ငံတော်သမ္မတထံ တင်ပြခြင်းပြုရသူသာ ဖြစ်ပါကြောင်း၊ သို့ပါ၍ ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ ၅၀ ဦး၏ တင်သွင်းလွှာတွင် ကချင်ပြည်နယ်အစိုးရအဖွဲ့ ဝန်ကြီးချုပ်အား လျှောက်ထားခံရသူ အဖြစ် ဖော်ပြထားမှုလည်း မရှိကြောင်း၊ ဖော်ပြပါ ဖွဲ့စည်းပုံအခြေခံဥပဒေပါ ပြဋ္ဌာန်းချက်များအရလည်း ကချင်ပြည်နယ်ဝန်ကြီးချုပ်သည် ရွေးကောက်ပွဲကော်မရှင်က ပေးပို့သည့် တိုင်းရင်းသားလူမျိုးရေးရာဝန်ကြီး ခန့်အပ်နိုင်ရန် လွှတ်တော်ကိုယ်စားလှယ်၏ အမည်စာရင်းကို ဖွဲ့စည်းပုံအခြေခံဥပဒေပါ သတ်မှတ်ချက် အတိုင်း တင်သွင်းပေးပို့ရသူသာ ဖြစ်ပါကြောင်း၊ ယခုအမှုတွင် အမှုသည်အဖြစ် မပါမဖြစ် ပါဝင်ရန် လိုအပ်သောအမှုသည် မဟုတ်ကြောင်းကိုလည်း လျှောက်လဲသည်။

ထို့နောက် ၂၀၀၈ ခုနှစ်၊ ဖွဲ့စည်းပုံအခြေခံဥပဒေပုဒ်မ ၄၇ အရ “နိုင်ငံတော်ဆိုသည်မှာ ရှေ့နောက် စကားရပ်တို့၏ အဓိပ္ပာယ်ကိုထောက်၍ ဤဖွဲ့စည်းပုံအခြေခံဥပဒေအရ ဥပဒေပြုမှုအခွင့်အာဏာကိုသော် လည်းကောင်း၊ အုပ်ချုပ်မှုအခွင့်အာဏာကိုသော်လည်းကောင်း ကျင့်သုံးသော အဖွဲ့အစည်း သို့မဟုတ် ပုဂ္ဂိုလ်ကို ဆိုလိုသည်” ဟု ပြဋ္ဌာန်းထားသဖြင့် နိုင်ငံတော်အပေါ် တရားစွဲဆိုရာ၌ နိုင်ငံတော်ဖြစ်သော အုပ်ချုပ်မှုအခွင့်အာဏာကျင့်သုံးသည့် ပုဂ္ဂိုလ်များအပြင် ဥပဒေပြုမှုအခွင့်အာဏာကျင့်သုံးသည့် ပုဂ္ဂိုလ် များလည်း ပါဝင်ရန် လိုအပ်မည်ဖြစ်ပါကြောင်း လျှောက်လဲသည်။

ရှမ်းပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ဒုတိယပြည်နယ်ဥပဒေအရာရှိ ကလည်း ကချင်ပြည်နယ်အစိုးရအဖွဲ့ ဝန်ကြီးချုပ်၏ လျှောက်လဲချက်ပါမူများအတိုင်း တင်ပြသည်။ သို့သော် လည်း ရှမ်းပြည်နယ်အစိုးရအဖွဲ့ ဝန်ကြီးချုပ်ကို အမှုသည်အဖြစ် မထည့်သင့်ဟူသောကိစ္စကို တင်ပြမထားပေ။

ထို့နောက် တိုင်းရင်းသားလူမျိုးရေးရာဝန်ကြီး ၃ ဦးအတွက် လိုက်ပါဆောင်ရွက်သူ တရားလွှတ်တော် ရှေ့နေက လျှောက်လဲရာတွင် တိုင်းရင်းသားလူမျိုးရေးရာဝန်ကြီးများ (ကချင်ပြည်နယ်တွင် ရဝမ်တိုင်းရင်းသား လူမျိုးရေးရာဝန်ကြီး ဦးဝွန်ရိန်ဒီး၊ လီဆူးတိုင်းရင်းသားလူမျိုးရေးရာဝန်ကြီး ဦးအားဆီ၊ ရှမ်းပြည်နယ်တွင် လီဆူးတိုင်းရင်းသားလူမျိုးရေးရာဝန်ကြီး ဦးရောဝိ) တို့ကို ခန့်အပ်ရာ၌ တိုင်းရင်းသားလူမျိုးအသီးသီး၏ စာရင်းကို သက်ဆိုင်သည့် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနက သတ်မှတ်ပါကြောင်း၊ ထို့နောက် ပြည်ထောင်စုရွေးကောက်ပွဲကော်မရှင်က ဖွဲ့စည်းပုံအခြေခံဥပဒေနှင့်အညီ တိုင်းရင်းသားလူမျိုး လွှတ်တော်ကိုယ်စားလှယ်များကို ရွေးချယ်တင်မြောက်ပြီး နိုင်ငံတော်သမ္မတက ခန့်အပ်တာဝန်ပေးအပ်ခဲ့ခြင်း ဖြစ်ကြောင်း၊ ယခုလျှောက်ထားမှုတွင် လျှောက်ထားခံရသူအဖြစ် နိုင်ငံတော်သမ္မတနှင့် ပြည်ထောင်စု ရွေးကောက်ပွဲကော်မရှင်သာ ပါဝင်ပြီး လူဝင်မှုကြီးကြပ်ရေးနှင့်ပြည်သူ့အင်အားဦးစီးဌာန ပါဝင်ခြင်းမရှိကြောင်း တင်ပြသည်။

ထို့အတူ ဒေါ်ဒွဲဘူပါ ၅၀ ဦးက နိုင်ငံတော်အပေါ် တရားစွဲဆိုရာ၌ အုပ်ချုပ်မှုအခွင့်အာဏာ ကျင့်သုံးသည့် နိုင်ငံတော်သမ္မတသာ ပါဝင်ပြီး ဥပဒေပြုမှုအခွင့်အာဏာကျင့်သုံးသည့် ပုဂ္ဂိုလ်များ မပါဝင် သဖြင့် ပြည့်စုံခြင်းမရှိကြောင်း၊ တိုင်းရင်းသားလူမျိုးများသည် တိုင်းရင်းသားလူမျိုးရေးရာဝန်ကြီးအဖြစ် ရွေးကောက်တင်မြောက်ခံနိုင်သည်ဖြစ်ရာ ဖွဲ့စည်းပုံအခြေခံဥပဒေ အခန်း (၈) တွင် အကျုံးဝင်သောကိစ္စရပ်

ဖြစ်ပါကြောင်း၊ ပုဒ်မ ၄၇ အရ နိုင်ငံတော်ဆိုသည့် စကားရပ်၏အဓိပ္ပာယ်တွင် သမ္မတအပြင် ဥပဒေပြုမှု အခွင့်အာဏာကျင့်သုံးသည့် ပုဂ္ဂိုလ်များလည်း ပါဝင်ကြောင်း၊ ထို့ကြောင့် ၎င်းတို့သည် အမှုတွင် ပါဝင် ထိုက်သူများဖြစ်ကြောင်း တင်ပြသည်။ ထို့နောက် ဤတင်သွင်းလွှာကိစ္စတွင် ပါဝင်သင့်သော ဥပဒေပြု အာဏာပိုင်ဆိုရာတွင် ပြည်နယ်လွှတ်တော်များကို ရည်ရွယ်ကြောင်းကိုလည်း လျှောက်လဲသည်။

တင်သွင်းလွှာ တင်သွင်းသူဘက်မှ လျှောက်လဲရာတွင် ယခုတင်သွင်းလွှာမှာ တိုင်းရင်းသားလူမျိုး ရေးရာဝန်ကြီးအဖြစ် ခန့်အပ်တာဝန်ပေးအပ်ခြင်းသည် ၂၀၀၈ ခုနှစ် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပါ ပြဋ္ဌာန်းချက်နှင့် ညီညွတ်ခြင်း ရှိ မရှိ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံး၏ အနက်အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားမှတ်ချက်ပေးပါရန် ဖွဲ့စည်းပုံအခြေခံဥပဒေ ပုဒ်မ ၃၂၆ ပုဒ်မခွဲ (ဃ) နှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၄ ပုဒ်မခွဲ (ဃ) တို့နှင့်အညီ တင်သွင်းလွှာလျှောက်ထားခြင်းသာဖြစ်ကြောင်း၊ ဖွဲ့စည်းပုံအခြေခံဥပဒေပုဒ်မ ၁၁ နှင့်အညီ အချုပ်အခြာအာဏာ ၃ ရပ်ကို ကျင့်သုံးဆောင်ရွက်ရာတွင် ဖွဲ့စည်းပုံအခြေခံဥပဒေနှင့် ညီညွတ်မှု ရှိ မရှိ ဥပဒေပြုမဏ္ဍိုင်မှ ပြည်သူ့လွှတ်တော်ကိုယ်စားလှယ်များက အုပ်ချုပ်ရေးမဏ္ဍိုင်အပေါ် အပြန်အလှန် ထိန်းကျောင်းမှု (Check and Balance) ပြုလုပ်ခြင်းသာဖြစ်ကြောင်း၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးသည် တရားမမှုများကို စစ်ဆေးစီရင်ရသည့် တရားရုံးလည်း မဟုတ်ပါ။ နိုင်ငံတော်ဖွဲ့စည်းပုံအခြေခံ ဥပဒေဆိုင်ရာခုံရုံးသို့ တင်သွင်းလွှာလျှောက်ထားရာတွင် တရားမကျင့်ထုံးဥပဒေပါ ပြဋ္ဌာန်းချက်များကို လိုက်နာဆောင်ရွက်ရမည်ဟု ဖွဲ့စည်းပုံအခြေခံဥပဒေတွင်လည်းကောင်း၊ နိုင်ငံတော်ဖွဲ့စည်းပုံအခြေခံဥပဒေ ဆိုင်ရာခုံရုံးဥပဒေတွင်လည်းကောင်း ပြဋ္ဌာန်းချက်တစ်စုံတစ်ရာမရှိကြောင်း၊ ဖွဲ့စည်းပုံအခြေခံဥပဒေ ပုဒ်မ ၄၇ ပါ ပြဋ္ဌာန်းချက်များအရ ပြည်ထောင်စုသမ္မတမြန်မာနိုင်ငံတော်ဆိုသော စကားရပ်တွင် အုပ်ချုပ်မှု အခွင့်အာဏာကို ကျင့်သုံးဆောင်ရွက်လျက်ရှိကြသည့် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ပြည်ထောင်စုဝန်ကြီး၊ ပြည်ထောင်စုရွေးကောက်ပွဲကော်မရှင်ဥက္ကဋ္ဌနှင့် သက်ဆိုင်ရာပြည်နယ်ဝန်ကြီးချုပ်များ အကျုံးဝင်နေပါကြောင်း၊ ယခုကိစ္စရပ်အတွက် လျှောက်ထားသူဘက်သို့ အသာပေးဖြေဆိုသင့်ကြောင်း လျှောက်လဲသည်။

ထို့နောက် ကိစ္စရပ် (ဃ) အတွက် ဆက်လက်လျှောက်လဲရာတွင် ဖွဲ့စည်းပုံအခြေခံဥပဒေပုဒ်မ ၃၂၂ နှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၂ တွင် ခုံရုံး၏လုပ်ငန်းတာဝန်များကို သတ်မှတ်ထားပါကြောင်း၊ ခုံရုံး၏လုပ်ငန်းတာဝန်များတွင် ပြစ်မှုဆိုင်ရာအမှုများ၊ တရားမမှုများကို စစ်ဆေး စီရင်နိုင်သည့် အခွင့်အာဏာရှိကြောင်း ဖော်ပြထားခြင်းမရှိပါကြောင်း၊ ဖွဲ့စည်းပုံအခြေခံဥပဒေပုဒ်မ ၁၁ ပါ အချုပ်အခြာအာဏာ ၃ ရပ်ကို တတ်နိုင်သမျှ ပိုင်းခြားသုံးစွဲခြင်းနှင့် အပြန်အလှန်ထိန်းကျောင်းခြင်း (Check and Balance) လုပ်ငန်းအတွက် ဥပဒေပြုမဏ္ဍိုင်မှ ပြည်သူ့လွှတ်တော်ကိုယ်စားလှယ်များက အုပ်ချုပ်ရေး မဏ္ဍိုင်၏ ဆောင်ရွက်ချက်သည် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ နိုင်ငံတော်ဖွဲ့စည်းပုံ အခြေခံဥပဒေဆိုင်ရာခုံရုံး၏ အနက်အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထား ချမှတ်ပေးပါရန် တင်သွင်းလွှာလျှောက်ထားခြင်းမှာ နိုင်ငံတော်အစိုးရအပေါ် တရားစွဲဆိုခြင်းမဟုတ်ကြောင်း၊ ဤတင်သွင်းလွှာ အမှတ် ၁/၂၀၁၄ ကို တင်သွင်းခြင်းအပေါ် နိုင်ငံတော်အပေါ် တရားစွဲဆိုခြင်းဟု အဓိပ္ပာယ်ကောက်ယူမည် ဆိုပါက ဥပဒေပြုရေးမဏ္ဍိုင်မှ အုပ်ချုပ်ရေးမဏ္ဍိုင်၏ ဆောင်ရွက်ချက်အပေါ် အပြန်အလှန်ထိန်းကျောင်းခြင်း (Check and Balance) လုပ်ပိုင်ခွင့်ကို မျက်ကွယ်ပြုရာရောက်ပါကြောင်း၊ ဤကိစ္စရပ် (ဃ) အတွက်လည်း လျှောက်ထားသူများဘက်သို့ အသာပေးဖြေဆိုသည့်အမိန့် ချမှတ်ပေးစေလိုကြောင်း လျှောက်လဲသည်။

ဤတင်သွင်းလွှာကိစ္စမှာ တရားမမှုမဟုတ်ကြောင်း၊ လူပုဂ္ဂိုလ်တစ်ဦးချင်း၏ ရပိုင်ခွင့် သို့မဟုတ် တာဝန်ကို အဆုံးအဖြတ်ပြုသည့် အမှုမဟုတ်ကြောင်း၊ ဖွဲ့စည်းပုံအခြေခံဥပဒေနှင့် ညီ မညီ စိစစ်သော (Judicial/Constitutional Review) သာ ဖြစ်ကြောင်း၊ ကိစ္စရပ်နှင့် သက်ဆိုင်သူအားလုံး၏သဘောထားကို တောင်းယူရန် ဤခုံရုံးတွင် တာဝန်ရှိကြောင်းတို့ကို အထက်တွင် ရှင်းလင်းဖြေကြားခဲ့ပြီးဖြစ်သည်။ အပြီးသတ်

အမိန့်မချမီ မည်သည့်အဆင့်တွင်မဆို တင်သွင်းလွှာပါကိစ္စရပ်နှင့် သက်ဆိုင်သူ၊ အဆိုပါကိစ္စရပ်အပေါ် သိရှိသူများ၏ သဘောထားကို ဤခုံရုံးက ရယူခွင့်ရှိသည်။

မည်သူထံမှ သဘောထားရယူခွင့်ရှိသည်ဆိုသောအချက်ကို ဤခုံရုံးက ဆုံးဖြတ်ခွင့်ရှိသည်။ ထို့အတူ တင်သွင်းလွှာကိစ္စနှင့် သက်ဆိုင်သူများကလည်း တင်ပြခွင့်ရှိပါသည်။ တင်သွင်းလွှာနှင့် ပြန်လည်ရှင်းလင်းလွှာ တို့အရ ကိစ္စရပ်နှင့်သက်ဆိုင်သဖြင့် သဘောထားရယူသင့်သော ပုဂ္ဂိုလ် သို့မဟုတ် အဖွဲ့အစည်းများ မည်သူ ဖြစ်သည်မှာ ပေါ်ပေါက်လာနိုင်သကဲ့သို့ နှစ်ဖက်လျှောက်လဲချက်ပေးသောအဆင့် သို့မဟုတ် ကိစ္စရပ်ကို ဆုံးဖြတ်ရန် အဆင့်ရောက်မှလည်း သဘောထားရယူသင့်သည့် ပုဂ္ဂိုလ် သို့မဟုတ် အဖွဲ့အစည်းများ ပေါ်ပေါက်နိုင်ပါသည်။

တင်သွင်းလွှာ တင်သွင်းသူက ၎င်းတင်ပြသောကိစ္စရပ်နှင့် တိုက်ရိုက်ဖြစ်စေ၊ သွယ်ဝိုက်၍ဖြစ်စေ သက်ဆိုင်သော ပုဂ္ဂိုလ် သို့မဟုတ် အဖွဲ့အစည်းများကို ဖော်ပြရန် လိုသည်ဆိုသောအချက်ကိုလည်း လက်ခံသည်။ သို့သော်လည်း ၎င်းညွှန်ပြသော ပုဂ္ဂိုလ် သို့မဟုတ် အဖွဲ့အစည်းများသည် အမှုတွင် မပါမဖြစ် ပါဝင်ရမည့်သူများဟု အဓိပ္ပာယ်ကောက်ယူရန် မဟုတ်ပေ။ ထို့ကြောင့် ကိစ္စရပ် (ဂ) နှင့် (ဃ) ပါ ပုဂ္ဂိုလ်နှင့် အဖွဲ့အစည်းများအားလုံးကို တင်သွင်းလွှာတွင် ပြည့်စုံစွာဖော်ပြထားသဖြင့် ထိရောက်ပြည့်စုံသော ဆုံးဖြတ်ချက် ချမှတ်နိုင်ခြင်းမရှိဆိုသည်မှာ မှန်ကန်မှုမရှိကြောင်း ဖြေဆိုလိုက်သည်။

ဆက်လက်ဖြေကြားရမည့် ကိစ္စရပ် (င) နှင့် (စ) ကိုလည်း တစ်ပေါင်းတည်း သုံးသပ်ဖြေကြားမည် ဖြစ်သည်။ ကိစ္စရပ် (င) မှာ **“ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ (၅၀) ဦးက တင်သွင်းသော တင်သွင်းလွှာသည် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ စီရင်ပိုင်ခွင့်အတွင်းမရှိဆိုသည်မှာ မှန်ပါသလား”** ဟူသော အချက်ဖြစ်သည်။ ကိစ္စရပ် (စ) မှာ **“နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥပဒေကို ပြင်ဆင်သည့်ဥပဒေပုဒ်မ ၂၄ အရ တရားရုံးကတင်သွင်းသော အကြောင်းကိစ္စနှင့်စပ်လျဉ်း၍ ဆုံးဖြတ်ချက်သာ အပြီးအပြတ်အတည်ဖြစ်ပါသဖြင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတွင် ဒေါ်ဒွဲဘူပါ (၅၀) ဦး တင်သွင်းသော ကိစ္စရပ်မျိုးကို ဆုံးဖြတ်သည့်အပေါ် အယူခံမှု၊ ပြင်ဆင်မှု၊ ပြန်လည် သုံးသပ်မှု သို့မဟုတ် တစ်နည်းနည်း အရေးဆိုခွင့်ရှိကြောင်း ခုံရုံးဥပဒေကို ပြင်ဆင်ပြီးမှသာ ဒေါ်ဒွဲဘူပါက စွဲဆိုခွင့်ရှိသည်ဆိုခြင်းမှာ မှန်ပါသလား”** ဟူသော အချက်ဖြစ်သည်။

ဖော်ပြပါကိစ္စရပ်နှစ်ခုစလုံးမှာ တိုင်းရင်းသားလူမျိုးရေးရာဝန်ကြီး ၃ ဦးဘက်မှ တင်ပြလာခြင်း ဖြစ်ပါသည်။

ကိစ္စရပ် (င) နှင့် (စ) တို့အပေါ် နိုင်ငံတော်သမ္မတအတွက် လိုက်ပါဆောင်ရွက်သူ ပြည်ထောင်စု ရှေ့နေချုပ်ရုံး ညွှန်ကြားရေးမှူးချုပ်က လျှောက်လဲရာတွင် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥပဒေကို ပြင်ဆင်သည့် ဥပဒေပုဒ်မ ၃ တွင် “နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတွင် ပုဒ်မ ၂၃ ကို ပုဒ်မ ၂၄ အဖြစ်လည်းကောင်း၊ ပုဒ်မ ၂၄ ကို ပုဒ်မ ၂၃ အဖြစ်လည်းကောင်း ပြန်လည် အမှတ်စဉ်ရမည်။ ထိုသို့ ပြန်လည်အမှတ်စဉ်သည့် ပုဒ်မ ၂၄ ကို အောက်ပါအတိုင်း အစားထိုးရမည် -

ပုဒ်မ ၂၃ အရ ချမှတ်သော ခုံရုံး၏ဆုံးဖြတ်ချက်သည် အပြီးအပြတ်ဖြစ်စေရမည်။” ဟု ပြဋ္ဌာန်း ထားပြီး နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၂၃ တွင် “ပုဒ်မ ၁၂ ပုဒ်မခွဲ (ဆ) အရ တရားရုံးတစ်ရုံးက စစ်ဆေးဆဲအမှုနှင့်စပ်လျဉ်း၍ ချမှတ်သော ခုံရုံး၏ဆုံးဖြတ်ချက်သည် အမှုအားလုံးနှင့် သက်ဆိုင်စေရမည်” ဟု ပြဋ္ဌာန်းထားသည်ကို တွေ့ရကြောင်း၊ အဆိုပါပြဋ္ဌာန်းချက်များအရဆိုပါလျှင် ပုဒ်မ ၁၂ ပုဒ်မခွဲ (ဆ) အရ တရားရုံးက တင်သွင်းသော အကြောင်းကိစ္စနှင့်စပ်လျဉ်း၍ ချမှတ်သော ခုံရုံး၏ဆုံးဖြတ်ချက်သည်သာလျှင် အပြီးအပြတ်ဖြစ်ပါကြောင်း ယခုဒေါ်ဒွဲဘူပါ (၅၀) ဦး၏ တင်သွင်းလွှာ အပေါ် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးမှ ဆုံးဖြတ်မည့် ဆုံးဖြတ်ချက်သည် အပြီးအပြတ် ဖြစ်သည်ဟု မှတ်ယူရန်မဟုတ်ကြောင်း ဒေါ်ဒွဲဘူပါ (၅၀) ဦး၏ တင်သွင်းလွှာတွင် နိုင်ငံတော်ဖွဲ့စည်းပုံ

အခြေခံဥပဒေဆိုင်ရာခုံရုံးမှ ချမှတ်မည့် ဆုံးဖြတ်ချက်အပေါ် အယူခံမှု၊ ပြင်ဆင်မှု၊ ပြန်လည်သုံးသပ်မှု သို့မဟုတ် တစ်နည်းနည်းဖြင့် အရေးဆိုခွင့်ရှိကြောင်းနှင့်စပ်လျဉ်း၍ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥပဒေတွင် ပြဋ္ဌာန်းချက်မရှိသေးကြောင်း နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးသည် နိုင်ငံတော်၏ တရားစီရင်ရေးဆိုင်ရာရုံးဖြစ်သောကြောင့် ဖွဲ့စည်းပုံအခြေခံဥပဒေပုဒ်မ ၁၉ ပါ တရားစီရင်ရေးမူများကို လိုက်နာဆောင်ရွက်ရမည်ဖြစ်ကြောင်း နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတွင် တရား စီရင်ရေးမူများကို အပြည့်အဝခံစားနိုင်သည့် အခြေအနေပေါ်ပေါက်ပြီးမှသာ ဒေါ်ဒွဲဘူပါ (၅၀) ဦး တင်သွင်းသော ကိစ္စရပ်မျိုးကို ဆုံးဖြတ်သည့်အပေါ် အယူခံမှု၊ ပြင်ဆင်မှု၊ ပြန်လည်သုံးသပ်မှု သို့မဟုတ် တစ်နည်းနည်းအရေးဆိုခွင့်ရှိကြောင်း နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေကို ပြင်ဆင်ပြီးမှသာ ဒေါ်ဒွဲဘူတို့က စွဲဆိုခွင့်ရှိသည်ဆိုခြင်းမှာ မှန်ကန်သည်ဟု ဖြေဆိုသင့်ကြောင်း တင်ပြလျှောက်ထားသည်။

ကချင်ပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ပြည်နယ်ဥပဒေအရာရှိက ကိစ္စရပ် (င) နှင့် (စ) အတွက် လျှောက်လဲရာတွင် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေ ပုဒ်မ ၂၃ တွင် ပုဒ်မ ၁၂ ပုဒ်မခွဲ (ဆ) အရ တရားရုံးတစ်ရုံးက စစ်ဆေးဆဲအမှုနှင့်စပ်လျဉ်း၍ ချမှတ်သော ခုံရုံး၏ ဆုံးဖြတ်ချက်သည် အမှုအားလုံးနှင့်သက်ဆိုင်စေရမည်ဟု ပြဋ္ဌာန်းထားပါကြောင်း အဆိုပါပြဋ္ဌာန်းချက် များအရဆိုလျှင် ပုဒ်မ ၁၂ ပုဒ်မခွဲ (ဆ) အရ တရားရုံးက တင်သွင်းသော အကြောင်းကိစ္စနှင့်စပ်လျဉ်း၍ ချမှတ်သော ခုံရုံး၏ဆုံးဖြတ်ချက်သည်သာလျှင် အပြီးအပြတ်ဖြစ်ပါသောကြောင့် ဒေါ်ဒွဲဘူပါ (၅၀) ဦး၏ တင်သွင်းလွှာအပေါ် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးမှ ချမှတ်သည့် ဆုံးဖြတ်ချက်သည် အပြီး အပြတ်ဖြစ်သည်ဟု မှတ်ယူရန်မဟုတ်ကြောင်း ဒေါ်ဒွဲဘူပါ (၅၀) ဦး၏ တင်သွင်းလွှာတွင် နိုင်ငံတော်ဖွဲ့စည်းပုံ အခြေခံဥပဒေဆိုင်ရာခုံရုံးမှ ချမှတ်မည့် ဆုံးဖြတ်ချက်အပေါ် အယူခံမှု၊ ပြင်ဆင်မှု၊ ပြန်လည်သုံးသပ်မှု သို့မဟုတ် တစ်နည်းနည်းအရေးဆိုခွင့်ရှိကြောင်း အချက်နှင့်စပ်လျဉ်း၍ နိုင်ငံတော်ဖွဲ့စည်းပုံအခြေခံဥပဒေ ဆိုင်ရာခုံရုံးဥပဒေတွင် ပြဋ္ဌာန်းချက်မရှိသေးသဖြင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေကို ပြင်ဆင်ပြီးမှသာ ဒေါ်ဒွဲဘူပါ (၅၀) ဦးတို့က စွဲဆိုခွင့်ရှိသည်ဆိုခြင်းမှာ မှန်ကန်သည်ဟု ဖြေဆိုသင့်ပါကြောင်း လျှောက်လဲသည်။

ရှမ်းပြည်နယ်အစိုးရအဖွဲ့ ဝန်ကြီးချုပ်အတွက် လိုက်ပါဆောင်ရွက်သူ ဒုတိယပြည်နယ်ဥပဒေ အရာရှိက ကိစ္စရပ် (င) နှင့် (စ) အတွက် လျှောက်လဲရာတွင် ပြင်ဆင်ထားသော နိုင်ငံတော်ဖွဲ့စည်းပုံအခြေခံ ဥပဒေဆိုင်ရာခုံရုံးဥပဒေပုဒ်မ ၂၄ အရ ခုံရုံးက ဆုံးဖြတ်သော ဆုံးဖြတ်ချက်များအနက် တရားရုံးအဆင့်ဆင့်က တင်သွင်းသောကိစ္စရပ်များနှင့်စပ်လျဉ်းသည့် ဆုံးဖြတ်ချက်များသာ နောက်ဆုံးနှင့် အပြီးအပြတ်ဖြစ်မည် ဖြစ်သဖြင့် ယခုတင်ပြသောကိစ္စရပ်မျိုးနှင့်စပ်လျဉ်းသည့် ဆုံးဖြတ်မှုမျိုးတွင်မူ အယူခံမှု၊ ပြင်ဆင်မှု၊ ပြန်လည် သုံးသပ်မှု သို့မဟုတ် တစ်နည်းနည်းအရေးဆိုခွင့်ရှိမည်ဟု ကောက်ယူနိုင်မည်ဖြစ်ကြောင်း၊ သို့ရာတွင် ထိုသို့ အရေးဆိုခွင့်ရှိကြောင်း နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတွင် ထည့်သွင်းပြဋ္ဌာန်းထားခြင်း မရှိသေးသဖြင့် အဆိုပါအချက်ကို ဖြည့်စွက်ပြဋ္ဌာန်းပြီးမှသာ လျှောက်ထားသူများအနေဖြင့် စွဲဆိုခွင့်ရှိမည် ဖြစ်ပါကြောင်း လျှောက်လဲသည်။

ယခုကိစ္စရပ် (င) နှင့် (စ) ကို တင်ပြခဲ့သော တိုင်းရင်းသားလူမျိုးရေးရာဝန်ကြီး ၃ ဦးအတွက် လိုက်ပါဆောင်ရွက်သူ တရားလွှတ်တော်ရှေ့နေက လျှောက်လဲရာတွင် ယခုအမှုနှင့်စပ်လျဉ်း၍ နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံရုံးက အပြီးသတ်ဆုံးဖြတ်ချက်ချစေကာမူ နိုင်ငံတော်ဖွဲ့စည်းပုံအခြေခံဥပဒေ ဆိုင်ရာခုံရုံးဥပဒေကို ပြင်ဆင်သည့်ဥပဒေပုဒ်မ ၂၄ အရ ယင်းဆုံးဖြတ်ချက်သည် အပြီးအပြတ်မဖြစ်ကြောင်း၊ ပုဒ်မ ၂၄ ၏ ပြဋ္ဌာန်းချက်အရ ပုဒ်မ ၂၃ အရ ချမှတ်သော ဆုံးဖြတ်ချက်သည်သာ အပြီးအပြတ်ဖြစ်သည်ဟု ကောက်ယူနိုင်ပါကြောင်း၊ အပြီးအပြတ်မဖြစ်လျှင် ခုံရုံးဆုံးဖြတ်ချက်အပေါ် အယူခံခြင်း၊ ပြင်ဆင်ခြင်း၊ အခြားနည်းကုစားခြင်းနှင့် အရေးဆိုခြင်းပြဋ္ဌာန်းချက်ရှိမှသာ တရားမျှတမည်ဖြစ်ပါကြောင်း၊ အကယ်၍ ဖွဲ့စည်းပုံအခြေခံဥပဒေပုဒ်မ ၃၂၄ နှင့် ခုံရုံးနည်းဥပဒေများ ၁၉ အရ ဖွဲ့စည်းပုံအခြေခံဥပဒေဆိုင်ရာခုံရုံး၏

ဆုံးဖြတ်ချက်သည် အပြီးအပြတ်ဖြစ်သည်ဟု ကောက်ယူမည်ဆိုလျှင် ယင်းနှင့်ကွဲလွဲနေသော နိုင်ငံတော် ဖွဲ့စည်းပုံအခြေခံဥပဒေဆိုင်ရာခုံရုံးဥပဒေကို ပြင်ဆင်သည့် ဥပဒေပုဒ်မ ၂၄ ကို ပြင်ဆင်ရန်လိုပါကြောင်း၊ ထိုသို့မပြင်ဆင်ဘဲ တည်ဆဲဥပဒေများအရ ဆုံးဖြတ်လျှင် လျှောက်ထားခံရသူများကို နစ်နာစေမည်ဖြစ်ပါ ကြောင်း၊ တစ်နည်းအားဖြင့် ဒေါ်ဒွဲဘူတို့ ယခုအမှုကို စွဲဆိုခွင့်မရှိဟု ပေါ်လွင်ပါကြောင်း၊ ဤအမှုတွင် လိုအပ်သောအမှုသည် (လျှောက်ထားခံရသူ) မစုံလင်ခြင်း၊ ဥပဒေကို ပြင်ဆင်ရန် လိုအပ်နေခြင်းတို့ကြောင့် အဆိုပါကိစ္စများ ပြည့်စုံအောင် မဆောင်ရွက်ပါက နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ စီရင်ပိုင်ခွင့်အတွင်း မကျရောက်ပါကြောင်း လျှောက်လဲခဲ့သည်။

တင်သွင်းလွှာ တင်သွင်းသူဘက်မှ ယခုကိစ္စရပ်များအတွက် လျှောက်လဲရာတွင် ဖွဲ့စည်းပုံအခြေခံ ဥပဒေပုဒ်မ ၃၂၂ ပုဒ်မခွဲ (က) တွင် “ဖွဲ့စည်းပုံအခြေခံဥပဒေပါ ပြဋ္ဌာန်းချက်များကို အနက်အဓိပ္ပာယ် ဖွင့်ဆိုခြင်း” ဟူ၍လည်းကောင်း၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၂ ပုဒ်မခွဲ (က) တွင် “ဖွဲ့စည်းပုံအခြေခံဥပဒေပါ ပြဋ္ဌာန်းချက်များကို အနက်အဓိပ္ပာယ်ဖွင့်ဆိုခြင်း” ဟူ၍လည်းကောင်း၊ ပုဒ်မ ၃၂၂ ပုဒ်မခွဲ (ဂ) တွင် “ပြည်ထောင်စု၊ တိုင်းဒေသကြီးများ၊ ပြည်နယ်များနှင့် ကိုယ်ပိုင်အုပ်ချုပ်ခွင့်ရ စီရင်စုများ၏ အုပ်ချုပ်မှုဆိုင်ရာအာဏာပိုင်များ၏ ဆောင်ရွက်ချက်များသည် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ စိစစ်ခြင်း” ဟူ၍လည်းကောင်း၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေ ပုဒ်မ ၁၂ ပုဒ်မခွဲ (ဂ) တွင် “ပြည်ထောင်စု၊ တိုင်းဒေသကြီးများ၊ ပြည်နယ်များနှင့် ကိုယ်ပိုင်အုပ်ချုပ်ခွင့်ရ စီရင်စုများ၏ အုပ်ချုပ်မှုဆိုင်ရာအာဏာပိုင်များ၏ ဆောင်ရွက်ချက်များသည် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ စိစစ်ခြင်း” ဟူ၍လည်းကောင်း ပြဋ္ဌာန်းထားကြောင်း တင်သွင်းလွှာတွင် ဖော်ပြထားသော တိုင်းရင်းသားလူမျိုးရေးရာဝန်ကြီး ခန့်ထားမှုများသည် ဖွဲ့စည်းပုံအခြေခံဥပဒေပုဒ်မ ၁၆၁ (ဂ) တွင် အကျုံးဝင်ခြင်း ရှိ မရှိ အဓိပ္ပာယ်ဖွင့်ဆိုရမည့်ကိစ္စဖြစ်ကြောင်း၊ ဤတင်သွင်းလွှာသည် နိုင်ငံတော်ဖွဲ့စည်းပုံ အခြေခံဥပဒေဆိုင်ရာခုံရုံး၏ စီရင်ပိုင်ခွင့်အတွင်း ကျရောက်ကြောင်း လျှောက်လဲသည်။

ကိစ္စရပ် (စ) အတွက် ဆက်လက်လျှောက်လဲရာတွင် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥပဒေကို ပြင်ဆင်သည့် ဥပဒေပုဒ်မ ၂၃ တွင် “ပုဒ်မ ၁၂ ပုဒ်မခွဲ (ဆ) အရ တရားရုံးတစ်ရုံးက တင်သွင်းသော အကြောင်းကိစ္စနှင့်စပ်လျဉ်း၍ ချမှတ်သော ခုံရုံး၏ဆုံးဖြတ်ချက်သည် အမှုအားလုံးနှင့် သက်ဆိုင်စေရမည်” ဟူ၍လည်းကောင်း၊ ပုဒ်မ ၂၄ တွင် “ပုဒ်မ ၂၃ အရ ချမှတ်သော ခုံရုံး၏ဆုံးဖြတ်ချက်သည် အပြီးအပြတ် ဖြစ်စေရမည်” ဟူ၍လည်းကောင်း ပြဋ္ဌာန်းထားကြောင်း၊ သို့ရာတွင် ဖွဲ့စည်းပုံအခြေခံဥပဒေပုဒ်မ ၃၂၄ တွင် “နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ ဆုံးဖြတ်ချက်သည် အပြီးအပြတ်အတည်ဖြစ်သည်” ဟူ၍ ပြဋ္ဌာန်းထားပါကြောင်း၊ ဖွဲ့စည်းပုံအခြေခံဥပဒေပုဒ်မ ၄၄၆ တွင် “တည်ဆဲဥပဒေများသည် ပြည်ထောင်စု လွှတ်တော်က ပယ်ဖျက်ခြင်း၊ ပြင်ဆင်ခြင်းမပြုသေးမီ ဤဖွဲ့စည်းပုံအခြေခံဥပဒေနှင့် မဆန့်ကျင်သမျှ အတည်ဖြစ်သည်” ဟူ၍ ပြဋ္ဌာန်းထားပါကြောင်း၊ ဥပဒေများ၏ အကျိုးသက်ရောက်မှုနှင့်ပတ်သက်၍ ဖွဲ့စည်းပုံ အခြေခံဥပဒေပုဒ်မ ၁၉၈ ပုဒ်မခွဲ (က) တွင် “ပြည်ထောင်စုလွှတ်တော်၊ တိုင်းဒေသကြီးလွှတ်တော်၊ ပြည်နယ် လွှတ်တော်၊ ကိုယ်ပိုင်အုပ်ချုပ်ခွင့်ရတိုင်းဦးစီးအဖွဲ့ သို့မဟုတ် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့က ပြဋ္ဌာန်းချက်တစ်ရပ်ရပ်သည်လည်းကောင်း၊ ဖွဲ့စည်းပုံအခြေခံဥပဒေပါ ပြဋ္ဌာန်းချက်တစ်ရပ်ရပ်နှင့် ဆန့်ကျင် နေလျှင် ဖွဲ့စည်းပုံအခြေခံဥပဒေပါအတိုင်း လိုက်နာကျင့်သုံးရမည်” ဟူ၍ ပြဋ္ဌာန်းထားကြောင်းတို့ကို လျှောက်လဲသည်။

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေတွင် ဒေါ်ဒွဲဘူပါ (၅၀) ဦး တင်သွင်းသော ကိစ္စရပ်မျိုးကို ဆုံးဖြတ်သည့်အပေါ် အယူခံမှု၊ ပြင်ဆင်မှု၊ ပြန်လည်သုံးသပ်မှု သို့မဟုတ် တစ်နည်းနည်း အရေးဆိုခွင့်ရှိကြောင်း ခုံရုံးဥပဒေကို ပြင်ဆင်မည်ဆိုပါက ဖွဲ့စည်းပုံအခြေခံဥပဒေပုဒ်မ ၃၂၄ ပါ ပြဋ္ဌာန်းချက်နှင့် ဆန့်ကျင်မည်ဖြစ်ရာ ဖွဲ့စည်းပုံအခြေခံဥပဒေပုဒ်မ ၁၉၈ ပုဒ်မခွဲ (က) နှင့် ဖွဲ့စည်းပုံအခြေခံဥပဒေ ပုဒ်မ ၄၄၆ ပါ ပြဋ္ဌာန်းချက်များအရ ဖွဲ့စည်းပုံအခြေခံဥပဒေပြဋ္ဌာန်းချက်အတိုင်းသာ လိုက်နာကျင့်သုံးရမည်

ဖြစ်ကြောင်း ဤရုံးငြင်းချက်အပေါ် “မမှန်ပါ” ဟူ၍ လျှောက်ထားသူဘက်သို့ အသာပေးဖြေဆိုသည့်အမိန့် ချမှတ်ပေးပါရန် လျှောက်လဲသည်။

ပဏာမဆုံးဖြတ်ရမည့် ကိစ္စရပ်များနှင့်စပ်လျဉ်း၍ ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးမြင့်နိုင်၏ လျှောက်လဲတင်ပြချက်များမှ ကောက်နုတ်ချက်အချို့ကိုလည်း ဤစီရင်ချက်တွင် ဖော်ပြရန် လိုသည်ဟု သုံးသပ်ရရှိသည်။ အဖွဲ့ဝင် ဦးမြင့်နိုင်၏ လျှောက်လဲချက်တွင် - “ဖွဲ့စည်းပုံအခြေခံဥပဒေ ပုဒ်မ ၃၂၂ ကျတော့ ဖွဲ့စည်းပုံအခြေခံဥပဒေဆိုင်ရာခုံရုံးက ဘာတွေကို လုပ်ရမလဲဆိုတဲ့ လုပ်ငန်းတာဝန်ကို သပ်သပ်ပြဋ္ဌာန်းပေးလိုက်ပါတယ်။ . . . . . ဟုလည်းကောင်း၊ ဥပဒေအရ ပေးအပ်တဲ့တာဝန်တွေကို ထမ်းဆောင်ခြင်းဆိုတဲ့ လုပ်ငန်းတာဝန်တွေ၊ ဒီလုပ်ငန်းတာဝန်တွေကို ကြည့်တဲ့အခါကျတော့ ပုဂ္ဂလိကတစ်ဦး တစ်ယောက်ရဲ့ အကျိုးစီးပွားတွေမဟုတ်ဘဲနဲ့ နိုင်ငံတော်ရေးရာနဲ့ပတ်သက်တဲ့ ကိစ္စရပ်အားလုံး ဒီတာဝန်ကို ကြည့်လိုက်တာနဲ့ နိုင်ငံတော်ရေးရာနဲ့ပတ်သက်တဲ့ကိစ္စတွေကို ဒီခုံရုံးက စိစစ်ဆောင်ရွက်ရတာဖြစ်ပါတယ်။ အဓိပ္ပာယ်ဖွင့်ဆိုတာ ရှိတယ်။ ဖွဲ့စည်းပုံအခြေခံဥပဒေဆိုင်ရာအငြင်းပွားမှု ဆုံးဖြတ်တာရှိတယ်။ ဒါတွေကို ဆောင်ရွက်ပါဆိုပြီးတော့ ပြဋ္ဌာန်းထားတဲ့အခါကျတော့ ခုနက ရာဇဝတ်မှု၊ တရားမမှုကို စစ်ဆေးဖို့၊ စီရင်ဖို့ အပ်နှံထားတဲ့ အနှစ်သာရချင်း မတူတာလေးတွေကို ပထမအချက်နဲ့ တင်ပြခြင်းဖြစ်ပါတယ်။ အဲဒီတော့ အဲဒီလိုတွေ ခုံရုံးက ဆုံးဖြတ်ရမယ့်ကိစ္စတွေကို တစ်ဦးတစ်ယောက် ပုဂ္ဂလိကမဟုတ်ဘဲနဲ့ နိုင်ငံတော်ရေးရာ ကိစ္စ၊ အခု ဒေါ်ခွဲဘူ လျှောက်ထားတဲ့ကိစ္စဟာ ဒေါ်ခွဲဘူရဲ့ ကိုယ်ရေးကိုယ်တာနှင့် ဆိုင်တာမဟုတ်ဘဲနဲ့ ဒီပြဋ္ဌာနာသည် ကချင်တိုင်းရင်းသားလူမျိုးတွေနဲ့ ဆိုင်တဲ့ကိစ္စ ဖြစ်တယ်။ အဲဒီတိုင်းရင်းသားတွေတင်မဟုတ်ဘဲ တိုင်းရင်းသားအများနှင့် ဆိုင်သွားတယ်။ ပြည်ထောင်စုနိုင်ငံတစ်ခုလုံးနှင့် ဆိုင်သွားတယ်။ . . . . . ဟု လည်းကောင်း၊ နိုင်ငံတော်နှင့် သက်ဆိုင်တဲ့ကိစ္စဖြစ်လို့လည်း နိုင်ငံတော်ဆိုပြီးတော့ တင်သွင်းလာတာ ဖြစ်ပါတယ်။ အထူးသဖြင့် ကျွန်တော် တင်ပြချင်တာကတော့ ဒါဟာအမှု မဟုတ်ဘူး၊ အမှု suit မဟုတ်ပါဘူး၊ ဒါကြောင့်လည်းပဲ ခုံရုံးက လက်ခံထားတာက တင်သွင်းလွှာအမှတ်လို့ ပြောတယ်။ တင်သွင်းလွှာအမှုအမှတ်လို့ မပြောဘူး။ တင်သွင်းလွှာအမှတ် ဘယ်လောက် ဘယ်လောက် ဒါကြောင့် ကျွန်တော်တို့ ဒီရောက်လာတာ ကိုလည်း အမှုသည်လို ကျွန်တော်အမှုသည်အနေနဲ့ လာခြင်းမဟုတ်ဘူးလို့ ယူဆပါတယ်။ နိုင်ငံတော်ရေးရာ နိုင်ငံတော်နဲ့ သက်ဆိုင်တဲ့ကိစ္စ ဖြစ်ပါတယ်။ ခုံရုံးကလည်း ဒေါ်ခွဲဘူက လျှောက်ထားတဲ့ကိစ္စသည် နိုင်ငံတော် အဖွဲ့အစည်းတွေ၊ နိုင်ငံတော်အဖွဲ့အစည်းတွေနှင့် သက်ဆိုင်တဲ့ နိုင်ငံတော်အဖွဲ့အစည်းက ပုဂ္ဂိုလ်တွေ၊ ဘယ်သူတွေအကျိုး သက်ဆိုင်တယ်၊ ဘယ်သူတွေ စပ်ဆိုင်တယ်၊ ခုံရုံးက သင့်လျော်တဲ့ ကျွန်တော်တို့ အပါ အဝင် အဖွဲ့အစည်းတွေနဲ့ပတ်သက်လို့ ဒီကိစ္စကြီးမှာ ဘာတွေပြောချင်သလဲ တင်သွင်းပေးပါလို့ ပြောလိုက်တဲ့ အတွက် ကျွန်တော်တို့ ပြည်ထောင်စုရွေးကောက်ပွဲကော်မရှင်က တင်သွင်းလိုက်ခြင်းဖြစ်ပါတယ်။ အဲဒီ တင်သွင်းတဲ့အပေါ်မှာ ခုံရုံးက အကျိုးသက်ဆိုင်တယ်လို့ဆိုတဲ့ အဖွဲ့အစည်း၊ နိုင်ငံတော်အဖွဲ့အစည်းတွေကို အကြောင်းကြားပြီးတော့ ဥပမာ ဘယ်အချိန်တင်သွင်းရမယ်၊ ဘယ်အချိန်အခါမဆို လိုအပ်လျှင် တင်သွင်း ပါလို့ ပြောလို့ရပါတယ်။ . . . . . ဟုလည်းကောင်း၊ ဒါကြောင့်မို့ ကျွန်တော်တို့ ဒီကိစ္စဟာ ဒီဖွဲ့စည်းပုံ အခြေခံဥပဒေဆိုင်ရာခုံရုံးရဲ့တာဝန်တွေသည် တစ်ဦးတစ်ယောက်မဟုတ်ဘဲနဲ့ နိုင်ငံတော်ကိစ္စတွေနဲ့ပတ်သက်လို့ လျှောက်ထားတဲ့၊ တင်သွင်းတဲ့သူက ဖွဲ့စည်းပုံအခြေခံဥပဒေအရ ပြဋ္ဌာန်းထားတဲ့ ၁၀ ရာခိုင်နှုန်းက တင်သွင်း လာတယ်။ ဒီကိစ္စသည် နိုင်ငံတော်ကိစ္စဖြစ်လို့ နိုင်ငံတော်ဘက်က ပြန်ရှင်းပြရမယ်။ အခုနိုင်ငံတော်တပ်တဲ့အခါ နိုင်ငံတော်လို့ဆိုရင်လည်း နိုင်ငံတော်လို့ အဓိပ္ပာယ်ဖွင့်ဆိုထားတဲ့ အဖွဲ့အစည်းတွေ ခုံရုံးက သင့်လျော်တဲ့ သက်ဆိုင်တဲ့ အကျိုးသက်ဆိုင်သူတွေကို တောင်းပြီးတော့ စစ်ဆေးကြားနာသွားမည်ဆိုလို့ရှိရင် မှန်ကန်မှုတ ပါတယ်လို့ သုံးသပ်ရရှိပါတယ်။ အခု ခုံရုံး၏ဆောင်ရွက်ထားတဲ့ အနေအထားတွေဟာ ကျွန်တော်တော့ ဖွဲ့စည်းပုံအခြေခံဥပဒေနှင့် ညီတယ်လို့ ကျွန်တော် ယူဆမိပါတယ်ဟူ၍လည်းကောင်း” တင်ပြထားသည်။

အထက်ဖော်ပြပါ ကိစ္စရပ် (င) နှင့် (စ) တို့သည် ဤခုံရုံး၏ စီရင်ပိုင်ခွင့်အပေါ် အရေးဆိုနေကြခြင်း ဖြစ်သည်။ အဓိကတင်ပြသောအချက်များမှာ ခုံရုံး၏ ဆုံးဖြတ်ချက် သို့မဟုတ် အမိန့်သည် ဤတင်သွင်းလွှာပါ

ကိစ္စအတွက် အပြီးအပြတ်မဖြစ်ပါဆိုသည့်အချက်နှင့် ထိုသို့အပြီးအပြတ်မဖြစ်လျှင် အယူခံခွင့် သို့မဟုတ် ပြင်ဆင်ခွင့် တစ်ခုခုရှိရမည်ဆိုသည့်အချက်တို့ပင် ဖြစ်သည်။

ဤခုံရုံးသည် ၂၀၀၈ ခုနှစ် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၃၂၀ မှ ၃၃၆ ပါ ပြဋ္ဌာန်းချက်များနှင့်အညီ ဖွဲ့စည်းတာဝန်ပေးခဲ့သောခုံရုံး ဖြစ်ပါသည်။ အဆိုပါ ဖွဲ့စည်းပုံအခြေခံ ဥပဒေပုဒ်မ ၃၂၄ တွင် “နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ ဆုံးဖြတ်ချက်သည် အပြီးအပြတ် အတည်ဖြစ်သည်” ဟု ပြဋ္ဌာန်းထားပါသည်။ အကယ်၍ ပြည်ထောင်စုလွှတ်တော်က ပြဋ္ဌာန်းပေးသော ဥပဒေတစ်ရပ်သည် ဖွဲ့စည်းပုံအခြေခံဥပဒေနှင့် မညီညွတ်ပါက ဖွဲ့စည်းပုံအခြေခံဥပဒေကိုသာ လိုက်နာ ရကြောင်း ဖွဲ့စည်းပုံအခြေခံဥပဒေပုဒ်မ ၁၉၈ (က) တွင် “လွှတ်တော်အဆင့်နှင့် ကိုယ်ပိုင်အုပ်ချုပ်ခွင့်ရ စီရင်စုဦးစီးအဖွဲ့များက ပြဋ္ဌာန်းသည့် ဥပဒေများ၏ အကျိုးသက်ရောက်မှုမှာ အောက်ပါအတိုင်း ဖြစ်သည်-

ပြည်ထောင်စုလွှတ်တော်၊ တိုင်းဒေသကြီးလွှတ်တော်၊ ပြည်နယ်လွှတ်တော်၊ ကိုယ်ပိုင်အုပ်ချုပ်ခွင့်ရ တိုင်းဦးစီးအဖွဲ့ သို့မဟုတ် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့က ပြဋ္ဌာန်းလိုက်သည့် ဥပဒေပါ ပြဋ္ဌာန်းချက် တစ်ရပ်ရပ်သည်လည်းကောင်း၊ တည်ဆဲဥပဒေတစ်ရပ်ရပ်သည်လည်းကောင်း ဖွဲ့စည်းပုံအခြေခံဥပဒေပါ ပြဋ္ဌာန်းချက်တစ်ရပ်ရပ်နှင့်ဆန့်ကျင်နေလျှင် ဖွဲ့စည်းပုံအခြေခံဥပဒေပါအတိုင်း လိုက်နာကျင့်သုံးရမည်” ဟု ပြဋ္ဌာန်းထားသည်။

ဖွဲ့စည်းပုံအခြေခံဥပဒေပုဒ်မ ၃၂၀ မှ ၃၃၆ ပါ ပြဋ္ဌာန်းချက်များနှင့်အညီ ဖွဲ့စည်းတည်ထောင် ဆောင်ရွက်လျက်ရှိသော နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ ဆုံးဖြတ်ချက်သည် အပြီးအပြတ် ဖြစ်သဖြင့် အယူခံခွင့်၊ ပြင်ဆင်ခွင့်မရှိပေ။ ဤခုံရုံးဆုံးဖြတ်ချက်အပေါ် အယူခံခွင့်၊ ပြင်ဆင်ခွင့်မရှိသော အကြောင်းကြောင့်လည်း ဤခုံရုံး၏ စီရင်ပိုင်ခွင့်ကို မထိခိုက်နိုင်ပေ။ ဤခုံရုံး၏ စီရင်ပိုင်ခွင့် ရှိ မရှိကို စိစစ် ရာတွင် ဥပဒေအရ ခွင့်ပြုထားသော ကိစ္စရပ်များအပေါ် စီရင်ဆုံးဖြတ်ခြင်း ဟုတ် မဟုတ်ကိုသာ စိစစ်ရမည်။ ဤခုံရုံး၏ ဆုံးဖြတ်ချက်အပေါ် အယူခံခွင့်၊ ထပ်မံအရေးဆိုခွင့် ရှိ မရှိမှာ ဤခုံရုံး၏ စီရင်ပိုင်ခွင့်နှင့် မသက်ဆိုင်ပေ။

ဤခုံရုံး၏ စီရင်ပိုင်ခွင့်ကို ဖွဲ့စည်းပုံအခြေခံဥပဒေပုဒ်မ ၃၂၂၊ ၃၂၅၊ ၃၂၆ တို့အရလည်းကောင်း၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေပုဒ်မ ၁၂၊ ၁၃၊ ၁၄၊ ၁၅၊ ၁၆ နှင့် ၁၇ တို့အရလည်းကောင်း အပ်နှင်းထားခြင်းဖြစ်သည်။ ယင်းပြဋ္ဌာန်းချက်များကို အကြောင်းပြု၍ ဤခုံရုံးတွင် စီရင်ပိုင်ခွင့်မရှိကြောင်း ကန့်ကွက်ချက် မတွေ့ရပေ။ လက်ရှိတင်ပြချက် ပေါ်ပေါက်ချက်တို့အရ ဤတင်သွင်းလွှာကိစ္စမှာ ဤခုံရုံး၏ စီရင်ပိုင်ခွင့်အတွင်း ရှိသည်ဟု သုံးသပ်ရရှိသည်။

ဖွဲ့စည်းပုံအခြေခံဥပဒေအရလည်းကောင်း၊ တည်ဆဲနိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး ဥပဒေအရလည်းကောင်း ဤတင်သွင်းလွှာကိစ္စကို ဤခုံရုံးက စီရင်ပိုင်ခွင့်ရှိကြောင်း ကိစ္စရပ် (င) နှင့် (စ) တို့အတွက် ဖြေဆိုလိုက်သည်။

မြသိန်း  
ဥက္ကဋ္ဌ  
နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုသမ္မတမြန်မာနိုင်ငံတော်  
နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

၂၀၁၄ ခုနှစ်၊ တင်သွင်းလွှာအမှတ် - ၁

၁၃၇၆ ခုနှစ်၊ တော်သလင်းလပြည့်ကျော် ၁၀ ရက်  
( ၂၀၁၄ ခုနှစ်၊ စက်တင်ဘာလ ၁၈ ရက် )

ပြည်သူ့လွှတ်တော်ကိုယ်စားလှယ် ဒေါ်ဒွေးအောင် (၅၀) ဦး (ကိုယ်တိုင်နှင့်  
လျှောက်ထားသူ ၄၉ ဦး၏ အခွင့်ရကိုယ်စားလှယ် ဒေါ်ဒွေးအောင်) တို့ တင်သွင်းသည့် တင်သွင်းလွှာ

ပြည်သူ့လွှတ်တော်ကိုယ်စားလှယ် ဒေါ်ဒွေးအောင် (၅၀) ဦးအတွက်

ဦးအောင်ကျော်စိန်  
တရားလွှတ်တော်ရှေ့နေ

နိုင်ငံတော်သမ္မတအတွက်

ဦးကျော်ဆန်း  
ညွှန်ကြားရေးမှူးချုပ်  
ပြည်ထောင်စုရှေ့နေချုပ်ရုံး

ပြည်ထောင်စုရွေးကောက်ပွဲကော်မရှင်အတွက်

ဦးမြင့်နိုင်  
အဖွဲ့ဝင်  
ပြည်ထောင်စုရွေးကောက်ပွဲကော်မရှင်

ဝန်ကြီးချုပ် ကချင်ပြည်နယ်အစိုးရအဖွဲ့အတွက်

ဦးဝင်းဆိုင်လီ  
ကချင်ပြည်နယ်ဥပဒေအရာရှိ

ဝန်ကြီးချုပ် ရှမ်းပြည်နယ်အစိုးရအဖွဲ့အတွက်

ဦးမြင့်လွင်  
ရှမ်းပြည်နယ်ဥပဒေအရာရှိ

ကချင်ပြည်နယ်အစိုးရအဖွဲ့

ရဝမ်တိုင်းရင်းသားလူမျိုးရေးရာဝန်ကြီး ဦးဝန်ရီဒီဒီ၊

လီဆူးတိုင်းရင်းသားလူမျိုးရေးရာဝန်ကြီး ဦးအားဆီ

နှင့်

ရှမ်းပြည်နယ်အစိုးရအဖွဲ့

လီဆူးတိုင်းရင်းသားလူမျိုးရေးရာဝန်ကြီး ဦးဝန်ဆန် (ခ) ရောဝိတို့အတွက်

ဦးတင်ဝင်း  
တရားလွှတ်တော်ရှေ့နေ

အပြီးသတ်ဆုံးဖြတ်ချက်

ဤအမှု၏ အဓိကအကြောင်းအရာမှာ ကချင်ပြည်နယ်အစိုးရအဖွဲ့တွင် ဦးဝန်ရီဒီဒီအား ရဝမ်  
တိုင်းရင်းသားလူမျိုးရေးရာဝန်ကြီးအဖြစ်လည်းကောင်း၊ ဦးအားဆီအား လီဆူးတိုင်းရင်းသားလူမျိုးရေးရာ  
ဝန်ကြီးအဖြစ်လည်းကောင်း၊ ရှမ်းပြည်နယ်အစိုးရအဖွဲ့တွင် ဦးဝန်ဆန် (ခ) ဦးရောဝိအား လီဆူးတိုင်းရင်းသား  
လူမျိုးရေးရာဝန်ကြီးအဖြစ်လည်းကောင်း ခန့်ထားတာဝန်ပေးအပ်ခြင်းသည် ဖွဲ့စည်းပုံအခြေခံဥပဒေနှင့်  
ညီညွတ်မှု ရှိ မရှိ အနက်အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားမှတ်ချက် ချမှတ်ပေးရန် ပြည်သူ့  
လွှတ်တော်ကိုယ်စားလှယ် ဒေါ်ဒွေးအောင် (၅၀) ဦးတို့က ဤခုံရုံးသို့ တင်သွင်းလွှာ တင်သွင်းလာခြင်းဖြစ်သည်။

တင်သွင်းလွှာပါကိစ္စနှင့် အဓိကသက်ဆိုင်သော နိုင်ငံတော်သမ္မတ၊ ဥက္ကဋ္ဌ ပြည်သူ့လွှတ်တော်၊  
ဝန်ကြီးချုပ် ကချင်ပြည်နယ်အစိုးရအဖွဲ့၊ ဝန်ကြီးချုပ် ရှမ်းပြည်နယ်အစိုးရအဖွဲ့၊ ပြည်ထောင်စုရွေးကောက်ပွဲ

ကော်မရှင်နှင့် တိုင်းရင်းသားလူမျိုးရေးရာဝန်ကြီး ဦးဝွန်ရိန်ဒီ၊ ဦးအားဆီနှင့် ဦးဝန်ဆန် (ခ) ဦးရောဝိတို့ထံ တင်သွင်းလွှာအပေါ် သဘောထားများ၊ ရှင်းလင်းချက်များ တင်ပြပေးရန် ဤခုံရုံးက အကြောင်းကြားခဲ့သည်။ ယခုအခါတွင် နှစ်ဖက်သဘောထားများ၊ ရှင်းလင်းချက်များ တင်သွင်းပြီးသည့်အပြင် အပြီးသတ်လျှောက်လဲချက် များကိုလည်း ကြားနာခဲ့ပြီးဖြစ်သည်။

တင်သွင်းလွှာ တင်သွင်းသူဘက်မှ တင်သွင်းလွှာပါ အဓိကအချက်များကို အခြေခံပြီး လျှောက်လဲ ရာတွင် ယခုတင်သွင်းလွှာပါ တိုင်းရင်းသားလူမျိုးရေးရာဝန်ကြီးများကို နိုင်ငံတော်သမ္မတရုံး၏ ၂၀၁၁ ခုနှစ်၊ မတ်လ ၃၀ ရက်စွဲပါ အမိန့်အမှတ် ၂၃/၂၀၁၁ ဖြင့် ခန့်ထားခဲ့ကြောင်းနှင့် တိုင်းရင်းသားလူမျိုးလွှတ်တော် ကိုယ်စားလှယ် ရွေးချယ်ပုံနှင့် တိုင်းရင်းသားလူမျိုးရေးရာဝန်ကြီးအဖြစ် ခန့်ထားပုံကိစ္စများကို ဖွဲ့စည်းပုံ အခြေခံဥပဒေပုဒ်မ ၁၅၊ ပုဒ်မ ၁၇၊ ပုဒ်မ ၁၆၁ နှင့် ပုဒ်မ ၂၆၂ တို့ကို ကိုးကားလျှောက်လဲသည်။ ထို့နောက် ဆက်လက်၍ ပြည်ထောင်စုသမ္မတမြန်မာနိုင်ငံတော်အစိုးရအဖွဲ့မှ တိုင်းရင်းသားလူမျိုးစု ၁၃၅ မျိုးကို ခွဲခြား သတ်မှတ်ထားကာ ၁၉၈၃ ခုနှစ် သန်းခေါင်စာရင်းတွင် အသုံးပြုခဲ့သည့် တိုင်းရင်းသားလူမျိုးစာရင်း၌ ကချင်စုကို ကချင်၊ တရုတ်၊ ဒလောင်၊ ဂျိမ်းဖော၊ ဂေါ်ရီ၊ ခတ်ခါ၊ ဒုရင်၊ မရ (လော်ဂေါ်)၊ ရဝမ်၊ လရှီ (လာချစ်)၊ အဇီ၊ လီဆူးဟူသော တိုင်းရင်းသားမျိုးနွယ်စု ၁၂ စု ခွဲခြားထားကြောင်း၊ အဆိုပါတိုင်းရင်းသားမျိုးနွယ်စု ၁၂ မျိုးကို စုပေါင်း၍ ကချင်တိုင်းရင်းသားများဟု ခေါ်ဆိုသတ်မှတ်ခဲ့ကြောင်း၊ ကချင်ပြည်နယ်တွင် နေထိုင် ကြသော ကချင်တိုင်းရင်းသားမျိုးနွယ်စု ၁၂ မျိုးစလုံးသည် ကချင်တိုင်းရင်းသားလူမျိုးများဖြစ်ကြ၍ ပြည်နယ်ရရှိပြီးသော တိုင်းရင်းသားလူမျိုးများဖြစ်ကြောင်း၊ ၂၀၀၈ ခုနှစ် ဖွဲ့စည်းပုံအခြေခံဥပဒေပုဒ်မ ၁၆၁ ပုဒ်မခွဲ (ဂ) တွင် ရည်ညွှန်းထားသည့် ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ် အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးများမှအပ ကျန်တိုင်းရင်းသားလူမျိုးများ ဆိုသော စကားရပ်တွင် ကချင်တိုင်းရင်းသားမျိုးနွယ်စု ၁၂ မျိုးနှင့် လီဆူးတိုင်းရင်းသားများ အကျုံးမဝင်ဟု တင်သွင်းသူများက ခံယူကြပါကြောင်း၊ ထို့အတူ ရှမ်းပြည်နယ်အတွင်း မှီတင်းနေထိုင်ကြသော လီဆူးတိုင်းရင်းသားများသည် ကချင်တိုင်းရင်းသားမျိုးနွယ်စုဝင်ဖြစ်ကြ၍ ကချင်တိုင်းရင်းသားများ ဖြစ်ကြကြောင်း ရှမ်းပြည်နယ်တွင် နေထိုင်ကြသည့် ကချင်တိုင်းရင်းသားများသည် ၂၀၀၈ ခုနှစ် ဖွဲ့စည်းပုံ အခြေခံဥပဒေပုဒ်မ ၁၆၁ ပုဒ်မခွဲ (ဂ) တွင် ရည်ညွှန်းထားသည့် ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးမှအပ ကျန်တိုင်းရင်းသားလူမျိုးဆိုသော စကားရပ်တွင် အကျုံးဝင်၍ ရှမ်းပြည်နယ်အစိုးရအဖွဲ့တွင် တိုင်းရင်းသား လူမျိုးရေးရာဝန်ကြီး ရာထူးရထိုက်ခွင့်ရှိပါကြောင်း၊ သို့ရာတွင် ကချင်တိုင်းရင်းသားမျိုးနွယ်စု ၁၂ မျိုးကို ကိုယ်စားပြုသည့် ကချင်တိုင်းရင်းသားလူမျိုးရေးရာဝန်ကြီးတစ်ဦးတည်းသာ ခန့်အပ်တာဝန်ပေးအပ်ရမည်ဟု တင်သွင်းသူများက လက်ခံယုံကြည်ကြပါကြောင်း၊ နိုင်ငံတော်ဖွဲ့စည်းတည်ဆောက်ပုံအရ တိုင်းဒေသကြီး (၇) ခုနှင့် ပြည်နယ် (၇) ခု ခွဲခြားသတ်မှတ်ထားရာ တိုင်းဒေသကြီး (၇) ခုသည် ဗမာတိုင်းရင်းသားများကို ကိုယ်စားပြုပြီး ပြည်နယ် (၇) ခုမှာ ကချင်၊ ကယား၊ ကရင်၊ ချင်း၊ မွန်၊ ရခိုင်၊ ရှမ်း စသော တိုင်းရင်းသားများကို ကိုယ်စားပြုကြောင်း၊ တိုင်းဒေသကြီးများဖြစ်ကြသည့် မကွေးတိုင်းဒေသကြီး၊ မန္တလေးတိုင်းဒေသကြီး၊ ပဲခူး တိုင်းဒေသကြီး၊ တနင်္သာရီတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ စစ်ကိုင်းတိုင်း ဒေသကြီးများတွင် ဗမာတိုင်းရင်းသားရေးရာဝန်ကြီးဌာနများကို ခန့်အပ်တာဝန်ပေးအပ်ခြင်းမရှိဘဲ ချင်းတိုင်းရင်းသားရေးရာဝန်ကြီးဌာန၊ ရှမ်းတိုင်းရင်းသားရေးရာဝန်ကြီးဌာန၊ ကရင်တိုင်းရင်းသားရေးရာဝန်ကြီး ဌာန၊ ရခိုင်တိုင်းရင်းသားရေးရာဝန်ကြီးဌာနများကိုသာ ခန့်အပ်တာဝန်ပေးအပ်ထားကြောင်း၊ ၁၉၈၃ ခုနှစ် တွင် ကောက်ယူခဲ့သည့် ပြည်လုံးကျွတ်သန်းခေါင်စာရင်းတွင် အသုံးပြုခဲ့သော တိုင်းရင်းသားလူမျိုးစာရင်းအရ ကချင်မျိုးနွယ်စု ၁၂ မျိုး၊ ကယားမျိုးနွယ်စု ၉ မျိုး၊ ကရင်မျိုးနွယ်စု ၁၁ မျိုး၊ ချင်းမျိုးနွယ်စု ၅၃ မျိုး၊ ဗမာမျိုးနွယ်စု ၉ မျိုး၊ မွန်မျိုးနွယ်စု ၁ မျိုး၊ ရခိုင်မျိုးနွယ်စု ၇ မျိုး၊ ရှမ်းမျိုးနွယ်စု ၃၃ မျိုး စသည်ဖြင့် စုစုပေါင်းမျိုးနွယ်စု ၁၃၅ မျိုးရှိကြောင်း သတ်မှတ်ဖော်ပြထားရာ တိုင်းဒေသကြီးများတွင် ဗမာမျိုးနွယ်စု ၉ မျိုးအနက် နိုင်ငံတော်ရှိ

လူဦးရေစုစုပေါင်း၏ သုညဒသမတစ်ရာခိုင်နှုန်းနှင့်အထက်ရှိသည့် ဗမာမျိုးနွယ်စုများရှိမည်ဖြစ်သော်လည်း တိုင်းဒေသကြီးများတွင် ဗမာတိုင်းရင်းသားရေးရာဝန်ကြီးဌာနများ ခန့်အပ်တာဝန်ပေးအပ်ခြင်းမရှိခဲ့ကြောင်း၊ ထို့အတူ ချင်းမျိုးနွယ်စု ၅၃ မျိုးအနက် မည်သည့်မျိုးနွယ်စုဟူ၍လည်းကောင်း၊ ရှမ်းမျိုးနွယ်စု ၃၃ မျိုးအနက် မည်သည့်မျိုးနွယ်စုဟူ၍လည်းကောင်း၊ ကရင်မျိုးနွယ်စု ၁၁ မျိုးအနက် မည်သည့်မျိုးနွယ်စုဟူ၍လည်းကောင်း၊ ရခိုင်မျိုးနွယ်စု ၇ မျိုးအနက် မည်သည့်မျိုးနွယ်စုဟူ၍လည်းကောင်း ခွဲခြားဖော်ပြခြင်းမပြုဘဲ ချင်းတိုင်းရင်းသား ရေးရာဝန်ကြီးဌာန၊ ရှမ်းတိုင်းရင်းသားရေးရာဝန်ကြီးဌာန၊ ကရင်တိုင်းရင်းသားရေးရာဝန်ကြီးဌာန၊ ရခိုင် တိုင်းရင်းသားရေးရာဝန်ကြီးဌာနဟူ၍ ယေဘုယျသဘောဖော်ပြကာ ခန့်အပ်တာဝန်ပေးအပ်ကြောင်း လျှောက်လဲသည်။

ထို့နောက် ဆက်လက်လျှောက်လဲရာတွင် ပြည်ထောင်စုသမ္မတမြန်မာနိုင်ငံတော် ကချင်ပြည်နယ် အစိုးရအဖွဲ့၏ ၂၀၁၃ ခုနှစ်၊ ဩဂုတ်လ ၂၉ ရက်စွဲပါ စာအမှတ် ၁/၂ - ၇၄/အစိုးရအဖွဲ့ (ကချင်) ဖြင့် ဒေါ်ဒွဲဘူ၊ ပြည်သူ့လွှတ်တော်ကိုယ်စားလှယ်၊ အင်ဂျန်းယန်မဲဆန္ဒနယ်ထံသို့ လိပ်မူပေးပို့ခဲ့သည့် ကချင်လူမျိုး၏ မျိုးနွယ်စုနှင့်ပတ်သက်သည့် အတည်ပြုချက်စာတွင် “ကချင်ပြည်နယ် လူဝင်မှုကြီးကြပ်ရေးနှင့်အမျိုးသား မှတ်ပုံတင်ရေးဦးစီးဌာနက ရည်ညွှန်း (၂) ပါစာဖြင့် ပြန်လည်တင်ပြရာတွင် နိုင်ငံတော်မှ ၁၉၈၃ ခုနှစ်တွင် ကောက်ယူခဲ့သည့် ပြည်လုံးကျွတ်သန်းခေါင်စာရင်းတွင် အသုံးပြုခဲ့သော တိုင်းရင်းသားလူမျိုးစာရင်းအရ အဓိကမျိုးနွယ်စုကြီးများဖြစ်သော ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်းဟူ၍ လူမျိုးစု ၈ စု ရှိပြီး လူမျိုးစုများအနေဖြင့် ကချင်မျိုးနွယ်စု ၁၂ မျိုး၊ ကယားမျိုးနွယ်စု ၉ မျိုး၊ ကရင်မျိုးနွယ်စု ၁၁ မျိုး၊ ချင်းမျိုးနွယ်စု ၅၃ မျိုး၊ ဗမာမျိုးနွယ်စု ၉ မျိုး၊ မွန်မျိုးနွယ်စု ၁ မျိုး၊ ရခိုင်မျိုးနွယ်စု ၇ မျိုး၊ ရှမ်းမျိုးနွယ်စု ၃၃ မျိုး စသည်ဖြင့် စုစုပေါင်းမျိုးနွယ်စုစုစု ၁၃၅ မျိုး ရှိပါကြောင်း၊ ကချင်မျိုးနွယ်စု ၁၂ စု သတ်မှတ်ထား သော်လည်း မြေပြင်၌ အဓိကမျိုးနွယ်စု ၆ စုသာ ခွဲခြားဖော်ပြအသုံးပြုလျက်ရှိပြီး ယင်းမျိုးနွယ်စု ၆ စုမှာ အောက်ပါအတိုင်း ဖြစ်ပါကြောင်း -

- (က) ဂျိမ်းဖော (ဂျိမ်းဖော၊ ဂေါ်ရီ၊ ခတ်ခူး၊ ဒူရင်) (၄) စု
- (ခ) လော်ဝေါ် (မရှု) (၁) စု
- (ဂ) လာချိတ် (လရီ) (၁) စု
- (ဃ) ရဝမ် (ထရီ၊ ထလောင်၊ ရဝမ်) (၃) စု
- (င) လီဆူ (လော်ရင်၊ လီဆူး) (၂) စု
- (စ) ဇိုင်ဝါး (အဇီး) (၁) စု

၎င်းအထဲမှ လီဆူးနှင့် ရဝမ်တိုင်းရင်းသားများသည် ၁၉၈၃ ခုနှစ် သန်းခေါင်စာရင်းတွင် အသုံးပြု ခဲ့သည့် တိုင်းရင်းသားလူမျိုးများစာရင်းအရ ကချင်လူမျိုး မျိုးနွယ်စုဝင်များဖြစ်သည်” ဟု ကိုးကား လျှောက်လဲသည်။ သို့ဖြစ်ပါ၍ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတရုံး၏ ၂၀၁၁ ခုနှစ်၊ မတ်လ ၃၀ ရက်စွဲပါ အမိန့်အမှတ် ၂၃/၂၀၁၁ ဖြင့် ပြည်ထောင်စုသမ္မတမြန်မာနိုင်ငံတော် ကချင်ပြည်နယ် အစိုးရအဖွဲ့တွင် ဦးဝန်ရိန်ဒီးအား ရဝမ်တိုင်းရင်းသားရေးရာဝန်ကြီးအဖြစ်လည်းကောင်း၊ ဦးအားဆီအား လီဆူးတိုင်းရင်းသားရေးရာဝန်ကြီးအဖြစ်လည်းကောင်း၊ ရှမ်းပြည်နယ်အစိုးရအဖွဲ့တွင် ဦးဝန်ဆန် (ခ) ရောဝိ အား လီဆူးတိုင်းရင်းသားရေးရာဝန်ကြီးအဖြစ်လည်းကောင်း ခန့်အပ်တာဝန်ပေးထားမှုသည် ၂၀၀၈ ခုနှစ် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး၏ အဓိပ္ပာယ် ဖွင့်ဆိုချက်၊ ဆုံးဖြတ်ချက်၊ သဘောထားချမှတ်ပေးပါရန် လျှောက်လဲသည်။

နိုင်ငံတော်သမ္မတကိုယ်စား ပြည်ထောင်စုရှေ့နေချုပ်၏ လွှဲအပ်တာဝန်ပေးချက်အရ ပြည်ထောင်စု ရှေ့နေချုပ်ရုံး၊ ညွှန်ကြားရေးမှူးချုပ်က ၂၀၁၄ ခုနှစ်၊ ဩဂုတ်လ ၁၁ ရက်နေ့က တင်ပြရာတွင် ဖွဲ့စည်းပုံ

အခြေခံဥပဒေပုဒ်မ ၂၁၅ အတွင်း ပြဋ္ဌာန်းထားသော နိုင်ငံတော်သမ္မတ၏ ကင်းလွတ်ခွင့် (complete immunity) ကို ထိခိုက်မှုမရှိစေဘဲ ခြွင်းချက်သီးသန့်ထား၍ လျှောက်ထားခြင်းဖြစ်ကြောင်း၊ ဖွဲ့စည်းပုံအခြေခံဥပဒေတွင် တိုင်းရင်းသားလူမျိုးများဟု အကြိမ်ကြိမ်သုံးစွဲထားသော်လည်း တိုင်းရင်းသားလူမျိုးများ၏ အနက်အဓိပ္ပာယ်ဖွင့်ဆိုထားခြင်း မတွေ့ရှိရသကဲ့သို့ တိုင်းရင်းသားလူမျိုးနှင့် မျိုးနွယ်စုအမည် အရေအတွက်မည်ရွှေ့မည်မျှရှိကြောင်း ဖော်ပြထားသည်ကို မတွေ့ရှိရကြောင်း၊ တိုင်းရင်းသားလူမျိုးရေးရာဝန်ကြီးများကို ခန့်အပ်ရာ၌ ဖွဲ့စည်းပုံအခြေခံဥပဒေပါ ပြဋ္ဌာန်းချက်များအနက် အဓိကကျသော ဖွဲ့စည်းပုံအခြေခံဥပဒေပါ ပြဋ္ဌာန်းချက်သည် ပုဒ်မ ၁၆၁ ပုဒ်မခွဲ (ဂ) အရ ဖြစ်ကြောင်း၊ ပုဒ်မခွဲ (ဂ) တွင် ပါရှိသော ပြဋ္ဌာန်းချက်၌ အဓိကအမြင်ကွဲလွဲသည့် အကြောင်းခြင်းရာမှာ “ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးများမှအပ ကျန်တိုင်းရင်းသားလူမျိုးများအနက် လျော်ကန်သင့်မြတ်သော လူဦးရေဖြစ်သည့် နိုင်ငံတော်ရှိ လူဦးရေစုစုပေါင်း၏ သုညဒသမတစ်ရာခိုင်နှုန်းနှင့်အထက် xxxxxxxxxx ပြည်နယ်ကိုယ်စားလှယ်များ” ဟု ဖော်ပြထားရာ အဓိကအချက်မှာ အထက်ဖော်ပြပါ ပြည်နယ်ရရှိပြီးသော တိုင်းရင်းသားလူမျိုးဆိုသည့် စကားရပ်နှင့်စပ်လျဉ်း၍ ဥပမာ ကချင်ပြည်နယ်တွင် တိုင်းရင်းသားလူမျိုးများ နေထိုင်လျက်ရှိရာ ယင်းပြည်နယ်တွင် ပြည်နယ် ရရှိထားသည့် တိုင်းရင်းသားလူမျိုးများ၏အမည်ကို ဤဖွဲ့စည်းပုံအခြေခံဥပဒေ၌ ဖော်ပြထားသည်ကို အလျဉ်းမတွေ့ရှိရ၍ ဖွဲ့စည်းပုံအခြေခံဥပဒေ၏ ဥပဒေလစ်ဟာမှု (Legal Vacuum) တစ်ရပ် ဖြစ်ပေါ်နေသောကြောင့် ရှုထောင့်အမြင်များ ကွဲလွဲနေခြင်းဟုသာ သုံးသပ်ရရှိပါကြောင်း၊ သို့ဖြစ်ပါ၍ ဖွဲ့စည်းပုံအခြေခံဥပဒေပုဒ်မ ၁၆၁ ပုဒ်မခွဲ (ဂ) တွင် ဖော်ပြထားသော ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးများဆိုသည့် ပြဋ္ဌာန်းချက်ကို ဖွဲ့စည်းပုံအခြေခံဥပဒေပုဒ်မ ၃၂၂ ပုဒ်မခွဲ (က) အရ နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးက အနက်အဓိပ္ပာယ်ဖွင့်ဆိုပေးခြင်းဖြင့် လျှောက်ထားသူတင်သွင်းသော ကိစ္စရပ်နှစ်ရပ်လုံးအပေါ် ရှင်းလင်းပြတ်သားသည့် ဥပဒေအခြေခံတစ်ရပ် ရရှိမည်ဖြစ်ပါကြောင်း တင်ပြခဲ့သည်။

ပြည်ထောင်စုရှေ့နေချုပ်ရုံး၊ ညွှန်ကြားရေးမှူးချုပ်က ၂၀၁၄ ခုနှစ်၊ စက်တင်ဘာလ ၅ ရက်နေ့က အပြီးသတ်လျှောက်လဲရာတွင် ဖွဲ့စည်းပုံအခြေခံဥပဒေပုဒ်မ ၁၅ အရ တိုင်းရင်းသားလူမျိုးကိုယ်စားလှယ်အဖြစ် ရွေးချယ်တင်မြှောက်ခံနိုင်ရန် ဖွဲ့စည်းပုံအခြေခံဥပဒေက ညွှန်ပြသည့်လုပ်ငန်းစဉ်မှာ ဖွဲ့စည်းပုံအခြေခံဥပဒေပုဒ်မ ၁၆၁ (ဂ) ဖြစ်ကြောင်း၊ ဖွဲ့စည်းပုံအခြေခံဥပဒေပုဒ်မ ၁၆၁ (ဂ) ပါ ပြဋ္ဌာန်းချက်တွင် ဖော်ပြပါရှိသည့်မူနှင့် ကိုက်ညီခြင်း ရှိ မရှိ ကနဦးစိစစ်ဆောင်ရွက်ပေးရသည့် အဖွဲ့အစည်းမှာ သက်ဆိုင်ရာရွေးကောက်ပွဲကော်မရှင် ဖြစ်ကြောင်း၊ ဖွဲ့စည်းပုံအခြေခံဥပဒေပုဒ်မ ၂၆၂ (ဆ) (၂) အရ နိုင်ငံတော်သမ္မတသည် တိုင်းဒေသကြီး သို့မဟုတ် ပြည်နယ်ဝန်ကြီးများဖြစ်သည့် တိုင်းရင်းသားလူမျိုးရေးရာဆောင်ရွက်ရန် ရွေးကောက်တင်မြှောက်ထားသည့် လွှတ်တော်ကိုယ်စားလှယ်များအား သက်ဆိုင်ရာလူမျိုးရေးရာများကို ဆောင်ရွက်ရန် တာဝန်ပေးအပ်ရမည်ဟု ပြဋ္ဌာန်းထားရှိသည့်အတွက် တိုင်းရင်းသားလူမျိုးရေးရာဝန်ကြီးများ ခန့်ထားသည့် ဖွဲ့စည်းပုံအခြေခံဥပဒေပါ ပြဋ္ဌာန်းချက်၏ လုပ်ငန်းစဉ်တစ်ရပ်လုံးတွင် နိုင်ငံတော်သမ္မတသည် သက်ဆိုင်ရာ တိုင်းဒေသကြီး သို့မဟုတ် ပြည်နယ်ဝန်ကြီးချုပ်က တင်ပြလာသည့် ပုဂ္ဂိုလ်များအား ဖွဲ့စည်းပုံအခြေခံဥပဒေအရ ခန့်ထားပေးရန်သာ တာဝန်ရှိပြီး ယင်းတင်ပြလာမှုအပေါ် နိုင်ငံတော်သမ္မတက အကြောင်းကြောင်းကြောင့် ငြင်းပယ်နိုင်သည့် အခွင့်အရေး ပြဋ္ဌာန်းချက်တစ်စုံတစ်ရာ မတွေ့ရကြောင်း၊ တိုင်းရင်းသားရေးရာဝန်ကြီးများ ခန့်ထားခြင်းနှင့်စပ်လျဉ်းသည့် ဖွဲ့စည်းပုံအခြေခံဥပဒေပါ လုပ်ငန်းစဉ်တွင် ဖွဲ့စည်းပုံအခြေခံဥပဒေပုဒ်မ ၂၆၂ (ဂ) ၌ သက်ဆိုင်ရာတိုင်းဒေသကြီး သို့မဟုတ် ပြည်နယ်လွှတ်တော်တွင် ငြင်းပယ်နိုင်ခွင့်ရှိကြောင်း၊ ပုဒ်မ ၂၆၂ (ဂ) တွင် တိုင်းဒေသကြီး သို့မဟုတ် ပြည်နယ်ဝန်ကြီးများအတွက် သတ်မှတ်ထားသော အရည်အချင်းများနှင့် မပြည့်စုံကြောင်း အထင်အရှားမပြနိုင်ပါက တိုင်းဒေသကြီး သို့မဟုတ် ပြည်နယ်လွှတ်တော်သည် တိုင်းဒေသကြီး သို့မဟုတ် ပြည်နယ်ဝန်ကြီးချုပ်က အမည်စာရင်းတင်သွင်းသည့် ပုဂ္ဂိုလ်များအား တိုင်းဒေသကြီး သို့မဟုတ် ပြည်နယ်ဝန်ကြီးများအဖြစ် ခန့်အပ်တာဝန်ပေးရန် ငြင်းပယ်ခွင့်မရှိစေရဟု ဖော်ပြ

ထားကြောင်း၊ သို့ဖြစ်ပါ၍ ပြည်ထောင်စုသမ္မတမြန်မာနိုင်ငံတော် ကချင်ပြည်နယ်အစိုးရအဖွဲ့တွင် ဦးဝွန်ရိန်ဒီး အား ရဝမ်တိုင်းရင်းသားရေးရာဝန်ကြီးအဖြစ်လည်းကောင်း၊ ဦးအားဆီအား လီဆူးတိုင်းရင်းသားရေးရာ ဝန်ကြီးအဖြစ်လည်းကောင်း၊ ရှမ်းပြည်နယ်အစိုးရအဖွဲ့တွင် ဦးဝွန်ဆန် (ခ) ဦးရောဝိအား လီဆူးတိုင်းရင်းသား ရေးရာဝန်ကြီးအဖြစ်လည်းကောင်း နိုင်ငံတော်သမ္မတက ခန့်အပ်တာဝန်ပေးခဲ့ခြင်းသည် နိုင်ငံတော်သမ္မတ အား ဖွဲ့စည်းပုံအခြေခံဥပဒေအရ အခွင့်အာဏာအပ်နှင်းထားသည်နှင့်အညီ ဆောင်ရွက်ရခြင်းသာ ဖြစ်ကြောင်း လျှောက်လဲသည်။

ကချင်ပြည်နယ်အစိုးရအဖွဲ့ ဝန်ကြီးချုပ်ကိုယ်စား ကချင်ပြည်နယ်ဥပဒေအရာရှိက လျှောက်လဲရာတွင် ရှေးဦးစွာ တိုင်းရင်းသားလူမျိုး လွှတ်တော်ကိုယ်စားလှယ်ရွေးကောက်ခြင်းကိစ္စနှင့် တိုင်းရင်းသားလူမျိုးရေးရာ ဝန်ကြီး ခန့်ထားခြင်းကိစ္စတို့အတွက် ဖွဲ့စည်းပုံအခြေခံဥပဒေပုဒ်မ ၁၅၊ ပုဒ်မ ၁၇၊ ပုဒ်မ ၁၆၁ နှင့် ပုဒ်မ ၂၆၂ တို့ကို ကိုးကားတင်ပြသည်။ ကချင်ပြည်နယ်ဝန်ကြီးချုပ်သည် ဖွဲ့စည်းပုံအခြေခံဥပဒေပုဒ်မ ၂၆၂ ပုဒ်မခွဲ (က) ပုဒ်မခွဲငယ် (၄) ပါ ပြဋ္ဌာန်းချက်အရ သက်ဆိုင်ရာရွေးကောက်ပွဲကော်မရှင်မှ ပေးပို့သည့် တိုင်းရင်းသား ရေးရာဝန်ကြီး ခန့်အပ်နိုင်ရန် လွှတ်တော်ကိုယ်စားလှယ်၏ အမည်စာရင်းကို ရယူ၍ ပုဒ်မ ၂၆၂ ပုဒ်မခွဲ (ခ) အရ လွှတ်တော်သို့ တင်သွင်းခြင်း၊ ပုဒ်မ ၂၆၂ ပုဒ်မခွဲ (င) အရ နိုင်ငံတော်သမ္မတထံ တင်ပြခြင်းပြုရသူသာ ဖြစ်၍ ၎င်းမှာ ယခုကိစ္စတွင် နိုင်ငံတော်ဖွဲ့စည်းပုံအခြေခံဥပဒေပါ ပြဋ္ဌာန်းချက်အတိုင်း ဆောင်ရွက်ခဲ့ရသူ တစ်ဦး ဖြစ်ကြောင်း၊ နိုင်ငံတော်ဖွဲ့စည်းပုံအခြေခံဥပဒေတွင် ကချင်တိုင်းရင်းသားမျိုးနွယ်စုအဖွဲ့တွင် မည်သည့် လူမျိုးများ ပါဝင်ကြောင်း အသေးစိတ်ပြဋ္ဌာန်းထားခြင်းမရှိကြောင်း၊ ရဝမ်တိုင်းရင်းသားများနှင့် လီဆူး တိုင်းရင်းသားများသည် နိုင်ငံတော်ဖွဲ့စည်းပုံအခြေခံဥပဒေပုဒ်မ ၁၆၁ (ဂ) တွင် ပြဋ္ဌာန်းထားသော ပြည်နယ် များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးများဆိုသည့် ပြဋ္ဌာန်းချက်အရ ယခုကိစ္စရပ်အလို့ငှာ ကချင်ပြည်နယ်တွင် ပြည်နယ် ရရှိပြီးသော တိုင်းရင်းသားလူမျိုး သို့မဟုတ် ကချင်ပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသား ဟုတ်၊ မဟုတ် သို့မဟုတ်ပါက ကျန်တိုင်းရင်းသားများအတွက် စကားရပ်တွင် ပါဝင်ခြင်း ရှိ မရှိကို ဖွဲ့စည်းပုံအခြေခံဥပဒေပုဒ်မ ၃၂၂ ပုဒ်မခွဲ (က) အရ နိုင်ငံတော်ဖွဲ့စည်းပုံအခြေခံဥပဒေ ဆိုင်ရာခုံရုံးက အနက်အဓိပ္ပာယ်ဖွင့်ဆိုပေးခြင်းဖြင့် လျှောက်ထားသူ တင်သွင်းသော လျှောက်ထားချက်အပေါ် ဖြေဆိုပြီး ဖြစ်မည်ဟု လျှောက်လဲသည်။

ရှမ်းပြည်နယ်အစိုးရအဖွဲ့ ဝန်ကြီးချုပ်ကိုယ်စား၊ ရှမ်းပြည်နယ်ဥပဒေချုပ်၏ လွှဲအပ်တာဝန်ပေးမှုအရ ရှမ်းပြည်နယ်ဥပဒေအရာရှိက လျှောက်လဲရာတွင် တိုင်းရင်းသားလူမျိုးကိုယ်စားလှယ် ရွေးကောက်ခြင်းကိစ္စနှင့် တိုင်းရင်းသားရေးရာဝန်ကြီး ခန့်ထားပုံကိစ္စများကို ဖွဲ့စည်းပုံအခြေခံဥပဒေပုဒ်မ ၂၆၂၊ တိုင်းဒေသကြီး သို့မဟုတ် ပြည်နယ်လွှတ်တော်ရွေးကောက်ပွဲဥပဒေပုဒ်မ ၃၊ တိုင်းဒေသကြီး သို့မဟုတ် ပြည်နယ်အစိုးရအဖွဲ့ ဥပဒေပုဒ်မ ၈ တို့ကို ကိုးကားလျှောက်လဲသည်။ ထို့နောက် ရှမ်းပြည်နယ်ဝန်ကြီးချုပ်သည် ရှမ်းပြည်နယ် အစိုးရအဖွဲ့တွင် လီဆူးတိုင်းရင်းသားရေးရာဝန်ကြီး ခန့်ထားခြင်းကို တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေ၊ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာဥပဒေနှင့် ၂၀၀၈ ခုနှစ် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၆၂ (က) (၄) (င) (စ) (ဆ) တို့နှင့်အညီ ဆောင်ရွက်ခဲ့ခြင်းဖြစ်ကြောင်း လျှောက်လဲသည်။

ပြည်ထောင်စုရွေးကောက်ပွဲကော်မရှင်ကိုယ်စား ကော်မရှင်အဖွဲ့ဝင် ဦးမြင့်နိုင်က ခုံရုံးသို့ တင်သွင်း ထားသည့် သဘောထားရှင်းလင်းချက်ပါ အဓိကအချက်များကို အခြေခံပြီး လျှောက်လဲရာတွင် ၁၉၈၃ ခုနှစ် သန်းခေါင်စာရင်းမတိုင်မီ တည်ရှိခဲ့သော သန်းခေါင်စာရင်း အထောက်အထားများအရ မြန်မာနိုင်ငံတွင် တိုင်းရင်းသားလူမျိုး ၁၃၅ မျိုး နေထိုင်သည်ဟု ပေါ်ပေါက်ခဲ့ကြောင်း ၂၀၀၃ ခုနှစ်၊ အောက်တိုဘာလ ၁ နေ့မှစပြီး ကချင်နှင့် ဂျိန်းဖောပေါင်းပြီး ဂျိန်းဖောဟု ဖော်ပြခဲ့သဖြင့် တိုင်းရင်းသားလူမျိုး ၁၃၄ မျိုးဟု သတ်မှတ်လာခဲ့ကြောင်း၊ ၂၀၀၅ ခုနှစ်နောက်ပိုင်းတွင် လူဦးရေ လုံးဝမရှိသောလူမျိုး ၁၅ မျိုးနှင့် လူဦးရေ ၉ ဦးနှင့်အောက်သာ ကျန်ရှိသောလူမျိုး ၁၈ မျိုး ပေါင်း ၃၃ မျိုးကို နုတ်ပယ်ပြီး လူမျိုး ၁၀၁ မျိုးသာကျန်ရှိသည်ဟု

လက်ခံထားကြကြောင်း၊ ကချင်ပြည်နယ်တွင် ကချင်၊ ထရုမ်း၊ ဒလောင်၊ ဂျိန်းဖော၊ ဂေါ်ရီ၊ ခခု၊ ဒူးလန်း၊ မရ (လော်ဂေါ်)၊ ရဝမ်၊ လရီ၊ အဇီး၊ လီဆူးဟု ၁၂ မျိုးရှိခဲ့ရာ ဂျိန်းဖော၊ ဒူးလန်းနှင့် ဂေါ်ရီတို့သည် ကချင်နှင့် ပူးပေါင်းလိုက်သဖြင့် တိုင်းရင်းသားလူမျိုး ၉ မျိုးသာ ကျန်ခဲ့ကြောင်း၊ ကချင်မှအပ ကျန်တိုင်းရင်းသားလူမျိုး အသီးသီးတို့သည် နိုင်ငံတော်၏လူဦးရေ၏ သုညဒသမတစ်ရာခိုင်နှုန်းအထက် ပြည့်မီပါက တိုင်းရင်းသားလူမျိုး လွှတ်တော်ကိုယ်စားလှယ်ရခွင့်ရှိကြောင်း၊ ၂၀၁၀ ပြည့်နှစ် အထွေထွေရွေးကောက်ပွဲ ကျင်းပသည့်အချိန်က မြန်မာနိုင်ငံတော်တွင် နေထိုင်လျက်ရှိသော လူဦးရေစုစုပေါင်းမှာ ၅၉၇၈၀၃၂၉ ဦး ရှိပါကြောင်း၊ ထိုလူဦးရေ စုစုပေါင်း၏ သုညဒသမတစ်ရာခိုင်နှုန်းဖြစ်သည့် ၅၉၇၈၀ ဦးရေနှင့်အထက်ရှိ လူမျိုးစာရင်းတွင် ကချင် ပြည်နယ်အတွင်း၌ လီဆူးတိုင်းရင်းသားလူမျိုးသည် ၈၇၉၄၉ ဦး၊ ရဝမ်တိုင်းရင်းသား လူမျိုးသည် ၆၁၂၈၀ ဦး ရှိကြောင်း သတ်မှတ်ပေးပို့လာသည့်အပြင် ဗမာတိုင်းရင်းသားလူမျိုး ၄၆၀၀၅၅ ဦး၊ ရှမ်းတိုင်းရင်းသားလူမျိုး ၃၆၉၄၈၇ ဦးရှိကြောင်း ဖွဲ့စည်းပုံအခြေခံဥပဒေပုဒ်မ ၁၅၊ ပုဒ်မ ၁၇ (ဂ)၊ ပုဒ်မ ၁၆၁ (ဂ) ပါ ပြဋ္ဌာန်းချက် များနှင့်အညီ ကချင်ပြည်နယ်အစိုးရအဖွဲ့တွင် လီဆူးလူမျိုးတိုင်းရင်းသားရေးရာဝန်ကြီးတစ်ဦးနှင့် ရဝမ်လူမျိုး တိုင်းရင်းသားရေးရာဝန်ကြီးတစ်ဦး ပါဝင်နေခြင်းသည် ဖွဲ့စည်းပုံအခြေခံဥပဒေနှင့် အညီသာဖြစ်ပါကြောင်း၊ ၂၀၁၀ ပြည့်နှစ် အထွေထွေရွေးကောက်ပွဲကျင်းပသည့်အချိန်က ရှမ်းပြည်နယ်တွင် ဂျိမ်းဖောတိုင်းရင်းသား လူမျိုး ၁၃၃၀၇၂ ဦးရှိပြီး လီဆူးတိုင်းရင်းသားလူမျိုး ၇၆၉၅၄ ဦး ရှိပါကြောင်း၊ သို့ဖြစ်ပါ၍ ရှမ်းပြည်နယ်အစိုးရ အဖွဲ့တွင် ကချင် (ဂျိန်းဖော) တိုင်းရင်းသားလူမျိုးရေးရာဝန်ကြီး ပါဝင်နေခြင်းနှင့် လီဆူး တိုင်းရင်းသားလူမျိုး ရေးရာဝန်ကြီးတို့ ပါဝင်နေခြင်းသည် ဖွဲ့စည်းပုံအခြေခံဥပဒေနှင့်အညီ ဖြစ်ပါကြောင်း၊ တိုင်းရင်းသားလူမျိုး (၁၃၅) မျိုး ယခုလက်ရှိ (၁၀၁) မျိုးလုံးသည် တိုင်းရင်းသားလူမျိုးများသာဖြစ်သည့်အတွက် လျော်ကန် သင့်မြတ်သည့် လူဦးရေရှိပါက ဖွဲ့စည်းပုံအခြေခံဥပဒေပါ အခြေခံမူများအတိုင်း အခွင့်အရေးကို ပေးရမည် ဖြစ်ကြောင်း၊ လျော်ကန်သင့်မြတ်သည့် တိုင်းရင်းသားလူမျိုးများဖြစ်ပါက သတ်မှတ်ထားသည့်အတိုင်း သက်ဆိုင်ရာဥပဒေပြုရေးနှင့် အုပ်ချုပ်ရေးများတွင် ပါဝင်ခွင့်ပြုထားသဖြင့် ၂၀၀၈ ခုနှစ် ဖွဲ့စည်းပုံအခြေခံ ဥပဒေသည် မျှတမှုရှိကြောင်း လျှောက်လဲသည်။

ထို့နောက် ဆက်လက်လျှောက်လဲရာတွင် ပြည်ထောင်စုရွေးကောက်ပွဲကော်မရှင်သည် ဖွဲ့စည်းပုံ အခြေခံဥပဒေပုဒ်မ ၃၉၉ အရ လုပ်ပိုင်ခွင့်များရှိပါကြောင်း၊ တိုင်းရင်းသားလူမျိုးလွှတ်တော်ကိုယ်စားလှယ် ရွေးကောက်တင်မြှောက်ခွင့်ရှိသည့် တိုင်းရင်းသားလူမျိုးတစ်မျိုးစီအတွက် မဲဆန္ဒနယ်များကို ၂၀၁၀ ပြည့်နှစ်၊ ဩဂုတ်လ ၁၁ ရက်စွဲပါ ကြေညာချက်အမှတ် ၈၈/၂၀၁၀ ဖြင့် သတ်မှတ်ကြေညာပေးခဲ့ပါကြောင်း၊ တိုင်းရင်းသားလူမျိုးလွှတ်တော် ကိုယ်စားလှယ်လောင်းများသည် ယင်းတို့၏အမည်စာရင်းတင်သွင်းလွှာများကို သက်ဆိုင်ရာတိုင်းဒေသကြီးနှင့် ပြည်နယ်ကော်မရှင်အဖွဲ့ခွဲများသို့ တိုင်းဒေသကြီး သို့မဟုတ် ပြည်နယ် လွှတ်တော်ရွေးကောက်ပွဲဥပဒေပုဒ်မ ၂၂ (ခ) အရ တင်သွင်းကြရကြောင်း၊ ယင်းသို့တင်သွင်းသည့် အမည် စာရင်းများကို သက်ဆိုင်ရာကော်မရှင်အဖွဲ့ခွဲက ပုဒ်မ ၂၄၊ ပုဒ်မ ၂၅ တို့အရ စိစစ်ခဲ့ကြောင်း၊ ယင်းသို့စိစစ် ရာတွင် ကန့်ကွက်လိုက ကန့်ကွက်နိုင်ပါလျက် ကန့်ကွက်သူ တစ်စုံတစ်ဦးမျှ မရှိခဲ့ကြောင်း၊ ကန့်ကွက်သူများ မရှိသဖြင့် ပုဒ်မ ၂၆ နှင့် နည်းဥပဒေ ၃၅ တို့အရ တိုင်းရင်းသားလွှတ်တော်ကိုယ်စားလှယ်လောင်းများ၏ အမည်စာရင်းကို တိုင်းဒေသကြီးနှင့် ပြည်နယ်ရွေးကောက်ပွဲကော်မရှင်အဖွဲ့ခွဲက ပုံစံ (၁၀-က) ဖြင့် ကြေညာ ခဲ့ပါကြောင်း၊ ထို့နောက် ရွေးကောက်ပွဲကျင်းပပါကြောင်း၊ ရွေးကောက်ပွဲတွင် အနိုင်ရရှိသည့် တိုင်းရင်းသား လွှတ်တော်ကိုယ်စားလှယ်လောင်းများ၏ အမည်စာရင်းကို တိုင်းဒေသကြီးနှင့် ပြည်နယ်ရွေးကောက်ပွဲ ကော်မရှင်အဖွဲ့ခွဲက ပုဒ်မ ၄၉ အရ ကြေညာခဲ့ကြောင်း လျှောက်လဲသည်။

ပြည်ထောင်စုရွေးကောက်ပွဲကော်မရှင်၏ ဆုံးဖြတ်ချက်နှင့် ဆောင်ရွက်ချက်များသည် အောက်ပါ ကိစ္စရပ်များနှင့်စပ်လျဉ်း၍ အပြီးအပြတ်အတည်ဖြစ်စေရမည်ဟု ဖွဲ့စည်းပုံအခြေခံဥပဒေပုဒ်မ ၄၀၂ တွင် -

- “(က) ရွေးကောက်တင်မြှောက်ခြင်းဆိုင်ရာလုပ်ငန်းများ၊
- (ခ) ရွေးကောက်ပွဲခွဲအဖွဲ့များ၏ ဆုံးဖြတ်ချက်များ၊ အမိန့်များနှင့်စပ်လျဉ်းသည့် အယူခံမှုများနှင့် ပြင်ဆင်မှုများ၊

(ဂ) နိုင်ငံရေးပါတီဆိုင်ရာဥပဒေအရ ဆောင်ရွက်သောကိစ္စရပ်များ” ဟု ဖော်ပြထားပါကြောင်း။

သို့ဖြစ်ပါ၍ ပြည်ထောင်စုရွေးကောက်ပွဲကော်မရှင်၏ ရွေးကောက်တင်မြှောက်ခြင်းဆိုင်ရာလုပ်ငန်းများနှင့်စပ်လျဉ်း၍ ဆုံးဖြတ်ချက်များ၊ ဆောင်ရွက်ချက်များသည် ဖွဲ့စည်းပုံအခြေခံဥပဒေပါ ပြဋ္ဌာန်းချက်များ၊ ပြည်ထောင်စုရွေးကောက်ပွဲကော်မရှင်ဥပဒေ၊ သက်ဆိုင်ရာလွှတ်တော်ရွေးကောက်ပွဲဥပဒေ၊ နည်းဥပဒေများနှင့် အညီ ဆုံးဖြတ်ဆောင်ရွက်ခဲ့ခြင်းကြောင့်လည်းကောင်း၊ အထက်ပါဖော်ပြပါ ဖွဲ့စည်းပုံအခြေခံဥပဒေပုဒ်မ ၄၀၂ ပါ ပြဋ္ဌာန်းချက်၏အနှစ်သာရကို အလေးထား၍လည်းကောင်း ပြည်ထောင်စုရွေးကောက်ပွဲကော်မရှင်၏ ဆုံးဖြတ်ချက်များ၊ ဆောင်ရွက်ချက်များကို ဆက်လက်အတည်ပြုပေးသင့်ကြောင်း၊ ဒေါ်ဒွဲဘူပါ ၅၀ ဦးတို့၏ တင်သွင်းလွှာကို ပလပ်ပေးသင့်ကြောင်း လျှောက်လဲသည်။

ကချင်ပြည်နယ်နှင့် ရှမ်းပြည်နယ်၏ ရဝမ်နှင့် လီဆူးတိုင်းရင်းသားလူမျိုးရေးရာဝန်ကြီးများ၏ ရှေ့နေက ရှင်းလင်းလွှာပါ အဓိကအချက်များကို အခြေခံပြီး လျှောက်လဲရာတွင် တိုင်းရင်းသားရေးရာဝန်ကြီးများ ခန့်အပ်ရာတွင် ရွေးကောက်ပွဲကော်မရှင်က နည်းလမ်းကျကျ အဆင့်လိုက်ဆောင်ရွက်ခဲ့ပုံများကို တိကျစွာ၊ ခိုင်လုံစွာ တင်ပြထားကြောင်း၊ ကချင်ပြည်နယ်ရှိ လီဆူးနှင့် ရဝမ်တို့သည် တိုင်းရင်းသားလူမျိုးများဖြစ်ပြီး ကချင် (ဂျိန်းဖော) တိုင်းရင်းသားလူမျိုးမဟုတ်ကြောင်း၊ ကချင်တိုင်းရင်းသားမျိုးနွယ်စုဝင်လည်းမဟုတ်ကြောင်း၊ ကချင်ပြည်နယ်ရှိ တိုင်းရင်းသားလူမျိုး ၁၂ မျိုးမှ ဒူးလန်း၊ ဂေါ်ရီနှင့် ဂျိန်းဖောတိုင်းရင်းသားလူမျိုးများသည် ကချင်တိုင်းရင်းသားလူမျိုးများနှင့် ပေါင်းသွားပါကြောင်း၊ ကျန်တိုင်းရင်းသားလူမျိုး ၈ မျိုးမှ ဂျိန်းဖောတိုင်းရင်းသားလူမျိုးသည် ကချင်ပြည်နယ်ဟူ၍ ပြည်နယ်ရရှိပြီးဖြစ်ကြောင်း၊ ရဝမ်၊ လီဆူး၊ ဗမာနှင့် ရှမ်းတို့သည် နိုင်ငံတော်လူဦးရေ၏ သုညဒသမတစ်ရာခိုင်နှုန်းနှင့်အထက်ရှိပြီး ပြည်နယ်မရ၊ ကိုယ်ပိုင်အုပ်ချုပ်ခွင့်လည်း မရကြကြောင်း၊ အလားတူပင် ရှမ်းပြည်နယ်ရှိ လီဆူးသည် တိုင်းရင်းသားလူမျိုးဖြစ်ပြီး ကချင် (ဂျိန်းဖော) တိုင်းရင်းသားလူမျိုး မဟုတ်ကြောင်း၊ ကချင်တိုင်းရင်းသားမျိုးနွယ်စုဝင်လည်း မဟုတ်ကြောင်း၊ ရှမ်းပြည်နယ်တွင် ရှမ်းစုတိုင်းရင်းသားလူမျိုး ၃၃ မျိုးမှ နိုင်ငံတော်လူဦးရေ၏ သုညဒသမတစ်ရာခိုင်နှုန်းအထက်ရှိသောလူမျိုးမှာ ၁၂ မျိုးအထဲမှ လီဆူး၊ ဗမာ၊ ကချင်၊ လားဟူ၊ အင်း၊ ကော်၊ ကယန်းတို့သည် ပြည်နယ်မရကြပါကြောင်း၊ ကိုယ်ပိုင်အုပ်ချုပ်ခွင့်လည်း မရကြကြောင်း၊ သို့ဖြစ်ရာ ကချင်ပြည်နယ်တွင် ရဝမ်နှင့် လီဆူး၊ ရှမ်းပြည်နယ်တွင် လီဆူးတိုင်းရင်းသားလူမျိုးများကို ဖွဲ့စည်းပုံအခြေခံဥပဒေပုဒ်မ ၁၅၊ ပုဒ်မ ၁၇ (ဂ) နှင့် ပုဒ်မ ၁၆၁ (ဂ) အရ ပြည်ထောင်စုရွေးကောက်ပွဲကော်မရှင်က တိုင်းရင်းသားလူမျိုးလွှတ်တော်ကိုယ်စားလှယ်အဖြစ် ရွေးချယ်ခဲ့ကြောင်း၊ ဆက်လက်၍ ထိုသို့ရွေးချယ်သည့် ရွေးကောက်ပွဲကော်မရှင်ထံမှ ရဝမ်နှင့် လီဆူးတိုင်းရင်းသားလူမျိုးလွှတ်တော်ကိုယ်စားလှယ်၏ အမည်စာရင်းကို ပြည်နယ်ဝန်ကြီးချုပ်က ရယူခြင်း၊ အဆိုပါလွှတ်တော်ကိုယ်စားလှယ်များအား ပြည်နယ်လွှတ်တော်၏ သဘောတူညီချက်ဖြင့် ပြည်နယ်ဝန်ကြီးများအဖြစ် ခန့်အပ်ရန် သမ္မတထံ တင်ပြခြင်း၊ သမ္မတက ခန့်အပ်တာဝန်ပေးခြင်းကို ဖွဲ့စည်းပုံအခြေခံဥပဒေပုဒ်မ ၂၆၂ နှင့်အညီ ဆောင်ရွက်ခဲ့ကြောင်း၊ ပြည်ထောင်စုသမ္မတမြန်မာနိုင်ငံတော် ကချင်ပြည်နယ်အစိုးရအဖွဲ့၌ ကချင်တိုင်းရင်းသားအစုအဖွဲ့တွင် ပါဝင်သော လီဆူးနှင့် ရဝမ်ကိုလည်းကောင်း၊ ရှမ်းပြည်နယ်အစိုးရအဖွဲ့၌ ကချင်တိုင်းရင်းသားအစုအဖွဲ့တွင် ပါဝင်သော လီဆူးကိုလည်းကောင်း၊ တိုင်းရင်းသားလူမျိုးရေးရာဝန်ကြီးများ ခန့်အပ်တာဝန်ပေးထားမှုသည် ၂၀၀၈ ခုနှစ် ဖွဲ့စည်းပုံအခြေခံနှင့် ညီညွတ်ကြောင်း ဖြေဆို၍ ပြည်သူ့လွှတ်တော်ကိုယ်စားလှယ် ဒေါ်ဒွဲဘူပါ ၅၀ ဦးတို့၏ တင်သွင်းလွှာကို ပလပ်ပေးသင့်ကြောင်း လျှောက်လဲသည်။

တိုင်းရင်းသားလူမျိုးရေးရာဝန်ကြီး ခန့်ထားရာတွင် တည်ဆဲဥပဒေများအရ ဆောင်ရွက်ကြရပုံများကို ဖော်ထုတ်သုံးသပ်ရာ၌ တိုင်းရင်းသားလူမျိုးလွှတ်တော်ကိုယ်စားလှယ်အဖြစ် ရွေးကောက်တင်မြှောက်သော ကိစ္စသည် အဓိကကျသောအချက်ဖြစ်ကြောင်းနှင့် ထိုအချက်မှာ အဓိကဆုံးဖြတ်ရမည့်ကိစ္စဖြစ်ကြောင်း နှစ်ဖက်အကျိုးဆောင်များကလည်း လျှောက်လဲတင်ပြကြသည်။ ဖွဲ့စည်းပုံအခြေခံဥပဒေပုဒ်မ ၁၆၁ (ဂ) တွင် -

“ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရ စီရင်စုရရှိပြီးသော တိုင်းရင်းသားလူမျိုးများမှအပ ကျန်တိုင်းရင်းသားလူမျိုးများအနက် လျော်ကန်

သင့်မြတ်သော လူဦးရေဖြစ်သည့် နိုင်ငံတော်ရှိ လူဦးရေစုစုပေါင်း၏ သုညဒသမတစ်ရာခိုင်နှုန်းနှင့် အထက်ရှိကြောင်း သက်ဆိုင်ရာက သတ်မှတ်သော တိုင်းရင်းသားလူမျိုးအသီးသီးက လူမျိုးတစ်မျိုးလျှင် တစ်ဦးကျစီ ရွေးကောက်တင်မြောက်သည့် ပြည်နယ်လွှတ်တော်ကိုယ်စားလှယ်များ”

ဟုလည်းကောင်း ပြဋ္ဌာန်းထားသည်။

ထိုပြဋ္ဌာန်းချက်များအရဆိုပါက ကိုယ်ပိုင်အုပ်ချုပ်ခွင့်ရစီရင်စုရပြီးသော တိုင်းရင်းသားလူမျိုးမဟုတ်သည့် အခြားတိုင်းရင်းသားလူမျိုးတစ်မျိုးသည် နိုင်ငံတော်ရှိ လူဦးရေစုစုပေါင်း၏ သုညဒသမတစ်ရာခိုင်နှုန်းနှင့်အထက်ရှိကြောင်း သက်ဆိုင်ရာက သတ်မှတ်ထားပါက တိုင်းရင်းသားလူမျိုးရေးရာဝန်ကြီးခန့်ထားရန် လွှတ်တော်ကိုယ်စားလှယ် ရွေးချယ်ခွင့်ရှိမည်ဖြစ်သည်။

တင်သွင်းလွှာပါ တိုင်းရင်းသားလူမျိုး လွှတ်တော်ကိုယ်စားလှယ်ရွေးကောက်ပွဲ ကျင်းပပေးခဲ့သည့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေ (နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ၏ ၂၀၁၀ ပြည့်နှစ်၊ မတ်လ ၈ ရက်စွဲပါ ဥပဒေအမှတ် ၅/၂၀၁၀) အရ တိုင်းရင်းသားလူမျိုးလွှတ်တော်ကိုယ်စားလှယ် ရွေးကောက်တင်မြောက်ပုံများကို ဖော်ပြလိုသည်။

တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေပုဒ်မ ၃ (ဂ) တွင် - “တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ကို အောက်ပါအတိုင်း ဖွဲ့စည်းရမည် - ပြည်နယ်များတွင် ထိုပြည်နယ်ရရှိပြီးသော သို့မဟုတ် ထိုပြည်နယ်အတွင်း ကိုယ်ပိုင်အုပ်ချုပ်ခွင့်ရစီရင်စုရရှိပြီးသော တိုင်းရင်းသားလူမျိုးများမှအပ ကျန်တိုင်းရင်းသားလူမျိုးများအနက် လျော်ကန်သင့်မြတ်သော လူဦးရေဖြစ်သည့် နိုင်ငံတော်ရှိ လူဦးရေစုစုပေါင်း၏ သုညဒသမတစ်ရာခိုင်နှုန်းနှင့် အထက်ရှိကြောင်း ကော်မရှင်က သတ်မှတ်သော တိုင်းရင်းသားလူမျိုးအသီးသီးက လူမျိုးတစ်မျိုးအတွက် တစ်ဦးကျစီ ရွေးကောက်တင်မြောက်သည့် လွှတ်တော်ကိုယ်စားလှယ်များ”

ဟု ဖော်ပြထားသည်။

ယင်းဥပဒေပုဒ်မ ၂ ပုဒ်မခွဲ (ဆ) တွင် “ကော်မရှင်” ဆိုသည်မှာ “ပြည်ထောင်စုရွေးကောက်ပွဲကော်မရှင်” ကို ဆိုသည်ဟု အဓိပ္ပာယ်ဖွင့်ဆိုထားသည်။

အဆိုပါ ပြဋ္ဌာန်းချက်များအရဆိုပါက နိုင်ငံတော်ရှိလူဦးရေစုစုပေါင်း၏ သုညဒသမတစ်ရာခိုင်နှုန်းနှင့် အထက်ရှိကြောင်း အဆုံးအဖြတ်ပေးခြင်းကို ပြည်ထောင်စုရွေးကောက်ပွဲကော်မရှင်က ဆောင်ရွက်ရခြင်းဖြစ်သည်။

တိုင်းရင်းသားလူမျိုး လွှတ်တော်ကိုယ်စားလှယ်များအတွက် မဲဆန္ဒနယ်သတ်မှတ်ခြင်းကို တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေပုဒ်မ ၄ (ဃ) တွင် -

“ဖွဲ့စည်းပုံအခြေခံဥပဒေပုဒ်မ ၁၆၁၊ ပုဒ်မခွဲ (ခ) နှင့် ပုဒ်မခွဲ (ဂ) တို့အရ တိုင်းရင်းသားလူမျိုးလွှတ်တော်ကိုယ်စားလှယ် ရွေးကောက်တင်မြောက်ခွင့်ရှိသည့် တိုင်းရင်းသားလူမျိုးတစ်မျိုးစီအတွက် မဲဆန္ဒနယ်သတ်မှတ်ရာတွင် သက်ဆိုင်ရာတိုင်းဒေသကြီး သို့မဟုတ် ပြည်နယ်တစ်ခုလုံးကို မဲဆန္ဒနယ်တစ်နယ်စီအဖြစ် သတ်မှတ်ရမည်”

ဟု ပြဋ္ဌာန်းထားသည်။

တိုင်းရင်းသားလူမျိုး လွှတ်တော်ကိုယ်စားလှယ်အဖြစ် အမည်တင်သွင်းခြင်း၊ လက်ခံခြင်းကို တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေပုဒ်မ ၂၂ (ခ) တွင် -

“ရွေးကောက်ပွဲတွင် ပုဒ်မ ၄၊ ပုဒ်မခွဲ (ဃ) ပါ မဲဆန္ဒနယ်အတွက် တိုင်းရင်းသားလူမျိုးလွှတ်တော်ကိုယ်စားလှယ်လောင်းအဖြစ် ဝင်ရောက်ယှဉ်ပြိုင်လိုသူတစ်ဦးသည် သက်ဆိုင်ရာတိုင်းဒေသကြီး

သို့မဟုတ် ပြည်နယ်ကော်မရှင်အဖွဲ့ခွဲသို့ သတ်မှတ်ထားသည့်အတိုင်း အမည်စာရင်းတင်သွင်းလွှာကို တင်သွင်းရမည်”

ဟု ပြဋ္ဌာန်းထားသည်။

တိုင်းရင်းသားလူမျိုး လွှတ်တော်ကိုယ်စားလှယ်အဖြစ် ရွေးကောက်တင်မြှောက်ခံပိုင်ခွင့်မရှိဟူသော ကန့်ကွက်ချက်ကို ထိုစဉ်က ယှဉ်ပြိုင်အရွေးခံကြသော တိုင်းရင်းသားလူမျိုးလွှတ်တော်ကိုယ်စားလှယ်များ အနေဖြင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲဥပဒေပုဒ်မ ၂၅ အရ ကန့်ကွက်ခွင့်ရှိခဲ့သည်။ အဆိုပါပုဒ်မ ၂၅ ပြဋ္ဌာန်းချက်မှာ -

“ပုဒ်မ ၂၄ အရ သက်ဆိုင်ရာကော်မရှင်အဖွဲ့ခွဲအသီးသီးက စိစစ်သည့်အချိန်တွင် -

- (က) သက်ဆိုင်ရာလွှတ်တော်ကိုယ်စားလှယ်လောင်းအဖြစ် အမည်စာရင်းတင်သွင်းထားသူသည် မိမိတင်ပြလိုသော အထောက်အထားများကို တင်ပြခွင့်ရှိသည်။
- (ခ) သက်ဆိုင်ရာလွှတ်တော်ကိုယ်စားလှယ်လောင်းအဖြစ် အမည်စာရင်းတင်သွင်းထားသူသည် ရွေးကောက်တင်မြှောက်ခံပိုင်ခွင့် မရှိကြောင်း သို့မဟုတ် ရွေးကောက်တင်မြှောက်ခံပိုင်ခွင့် အရည်အချင်းများနှင့် ပြည့်စုံခြင်းမရှိကြောင်းကို ထိုကိုယ်စားလှယ်လောင်းရွေးကောက်ခံမည့် မဲဆန္ဒနယ်မှ ယှဉ်ပြိုင်ရွေးကောက်ခံသည့် ကိုယ်စားလှယ်လောင်းတစ်ဦးဦးက လုံလောက်သော အထောက်အထားများ တင်ပြ၍ သတ်မှတ်ထားသည့်အတိုင်း ကန့်ကွက်နိုင်သည်”

ဟု ပြဋ္ဌာန်းထားသည်။

အထက်ဖော်ပြပါ ပြဋ္ဌာန်းချက်များအရဆိုပါက ယခုတင်သွင်းလွှာပါကိစ္စအတွက် တိုင်းရင်းသားလူမျိုး လွှတ်တော်ကိုယ်စားလှယ် ရွေးကောက်ရန် ရွေးကောက်ပွဲဆိုင်ရာဆောင်ရွက်ချက်များ ဆောင်ရွက်စဉ် ကတည်းက ကန့်ကွက်မှုများ၊ တင်ပြမှုများ ပြုလုပ်ခဲ့ရမည်ဖြစ်သည်။

တင်သွင်းလွှာပါကိစ္စအပေါ် တိုင်းရင်းသားလူမျိုး လွှတ်တော်ကိုယ်စားလှယ် ရွေးကောက်ရန် ကော်မရှင်က မဲဆန္ဒနယ်သတ်မှတ်သည့်အချိန်က ယခုကိစ္စကို ကော်မရှင်ထံ တင်ပြပြီး ဖြေရှင်းနိုင်ခဲ့သော အကြောင်းရှိသည်။ ထို့အပြင် လွှတ်တော်ကိုယ်စားလှယ်လောင်း အမည်စာရင်းတင်သွင်းစဉ်အခါကလည်း ယခုကိစ္စကို ကော်မရှင်ထံ တင်ပြပြီး အဖြေရှာခဲ့ရမည်ဖြစ်သည်။

ထိုအချိန်က ရွေးကောက်ပွဲကော်မရှင်နှင့် အခွင့်ရအာဏာပိုင်များထံ တင်ပြဖြေရှင်းမှုမပြုဘဲ အချိန် နှစ်နှစ်ခွဲကျော်ကြာမှ ဥပဒေများ၊ အာဏာပိုင်အဖွဲ့အစည်းများ ပြောင်းလဲပြီးမှ ဤခုံရုံးသို့ လာရောက်တင်ပြခြင်း ဖြစ်သည်ကို တွေ့ရသည်။

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီက ဥပဒေအမှတ် ၁/၂၀၁၀ ဖြင့် ၂၀၁၀ ပြည့်နှစ်၊ မတ်လ ၈ နေ့က ပြဋ္ဌာန်းပေးခဲ့သော ပြည်ထောင်စုရွေးကောက်ပွဲကော်မရှင် ဥပဒေပုဒ်မ ၉ တွင် -

“အောက်ပါကိစ္စရပ်များနှင့်စပ်လျဉ်း၍ ကော်မရှင်၏ ဆုံးဖြတ်ချက်နှင့် ဆောင်ရွက်ချက်များသည် အပြီးအပြတ်ဖြစ်စေရမည် -

- (က) ရွေးကောက်တင်မြှောက်ခြင်းဆိုင်ရာလုပ်ငန်းများ၊
- (ခ) ရွေးကောက်ပွဲခုံအဖွဲ့များ၏ ဆုံးဖြတ်ချက်များ၊ အမိန့်များနှင့်စပ်လျဉ်းသည့် အယူခံမှုများနှင့် ပြင်ဆင်မှုများ၊
- (ဂ) နိုင်ငံရေးပါတီများမှတ်ပုံတင်ခြင်းဥပဒေအရ ဆောင်ရွက်ချက်များ”

ဟု ဖော်ပြထားသည်။

ယင်းပြဋ္ဌာန်းချက်အရဆိုပါက ထိုစဉ်က တည်ရှိခဲ့သော ပြည်ထောင်စုရွေးကောက်ပွဲကော်မရှင်၏ ဆောင်ရွက်ချက်များသည် အပြီးအပြတ်အတည်ဖြစ်သည်။ ဤခုံရုံးက ဝင်ရောက်စွက်ဖက်ခွင့် မရနိုင်ပေ။

ထို့ပြင် ကော်မရှင်၏ လုပ်ငန်းတာဝန်များကို အဆိုပါဥပဒေအမှတ် ၁/၂၀၁၀ ပုဒ်မ ၈ တွင် -

“ကော်မရှင်၏ တာဝန်နှင့်လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) လွှတ်တော်ရွေးကောက်ပွဲများ ကျင်းပခြင်း၊
- (ခ) လွှတ်တော်ရွေးကောက်ပွဲများကို ကြီးကြပ်ခြင်းနှင့် ကြီးကြပ်စေခြင်း၊
- (ဂ) ကော်မရှင်အဖွဲ့ခွဲအဆင့်ဆင့်ကို ဖွဲ့စည်းခြင်း၊ ဖွဲ့စည်းစေခြင်း၊ ကြီးကြပ်ခြင်းနှင့် ကြီးကြပ်စေခြင်း၊
- (ဃ) မဲဆန္ဒနယ်များ သတ်မှတ်ခြင်းနှင့် ပြင်ဆင်သတ်မှတ်ခြင်း၊
- (င) မဲစာရင်းများ ပြုစုခြင်း၊ ပြုစုစေခြင်း၊ ပြင်ဆင်ခြင်းနှင့် ပြင်ဆင်စေခြင်း၊
- (စ) သဘာဝဘေးအန္တရာယ်ကြောင့်သော်လည်းကောင်း၊ နယ်မြေလုံခြုံရေးအခြေအနေအရသော်လည်းကောင်း လွတ်လပ်ပြီး တရားမျှတသောရွေးကောက်ပွဲ ကျင်းပနိုင်ခြင်းမရှိသည့် မဲဆန္ဒနယ်များ၏ ရွေးကောက်ပွဲများကို ရွှေ့ဆိုင်းခြင်းနှင့် ပယ်ဖျက်ခြင်း၊
- (ဆ) လွှတ်တော်ကိုယ်စားလှယ်အဖြစ် အသိအမှတ်ပြုလွှာ ထုတ်ပေးခြင်း၊
- (ဇ) ရွေးကောက်ပွဲဆိုင်ရာအငြင်းပွားမှုကို စစ်ဆေးနိုင်ရေးအတွက် ဥပဒေနှင့်အညီ ရွေးကောက်ပွဲ ခုံအဖွဲ့များ ဖွဲ့စည်းခြင်း၊
- (ဈ) ဖွဲ့စည်းပုံအခြေခံဥပဒေပုဒ်မ ၂၇၆၊ ပုဒ်မခွဲ (ဇ) အရ ကိုယ်ပိုင်အုပ်ချုပ်ခွင့်ရတိုင်းဦးစီးအဖွဲ့ သို့မဟုတ် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့တွင် အဖွဲ့ဝင်အဖြစ် ရွေးချယ်ခန့်ထားရာ၌ ယင်းသို့ ရွေးချယ်ခန့်ထားသည့် ပုဂ္ဂိုလ်နှင့်ပတ်သက်၍ ကန့်ကွက်ချက်များရှိပါက ယင်းကန့်ကွက်ချက်များကို စစ်ဆေးဆုံးဖြတ်ပေးနိုင်ရေးအတွက် ရွေးကောက်ပွဲခုံအဖွဲ့များ ဖွဲ့စည်းခြင်း၊
- (ည) ကော်မရှင်အဖွဲ့ခွဲအဆင့်ဆင့်အတွက် ရန်ပုံငွေခွဲဝေချထားခြင်း၊ အသုံးစရိတ်များကို ကြီးကြပ်ခြင်းနှင့် ကြီးကြပ်စေခြင်း၊
- (ဋ) နိုင်ငံရေးပါတီများကို ဥပဒေနှင့်အညီ ဆောင်ရွက်စေရန် ကြီးကြပ်ခြင်း၊ ကြီးကြပ်စေခြင်းနှင့် လမ်းညွှန်ခြင်း၊
- (ဌ) ဥပဒေတစ်ရပ်ရပ်အရ ပေးအပ်သောတာဝန်များကို ထမ်းဆောင်ခြင်း”

ဟု ပြဋ္ဌာန်းထားသည်။

ထိုပြဋ္ဌာန်းချက်များအရဆိုပါက မဲဆန္ဒနယ်သတ်မှတ်ခြင်း၊ လွှတ်တော်ကိုယ်စားလှယ်လောင်း အမည်စာရင်းတင်သွင်းလက်ခံခွင့်ပြုခြင်းနှင့် ရွေးကောက်ပွဲကျင်းပခြင်း၊ လွှတ်တော်ကိုယ်စားလှယ်အဖြစ် အသိအမှတ်ပြုခြင်းကိစ္စများကို ရွေးကောက်ပွဲကော်မရှင်အဆင့်ဆင့်က ဆောင်ရွက်ကြရကြောင်း ထင်ရှားသည်။

ရွေးကောက်ပွဲကိစ္စအတွက် ကော်မရှင်အဖွဲ့ခွဲအဆင့်ဆင့်၏ ဆောင်ရွက်ချက်ကို မကျေနပ်ပါက မကျေနပ်သူသည် ကော်မရှင်ထံ တင်ပြလျှောက်ထားခွင့် ရှိခဲ့ပါသည်။

တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေ (နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ ဥပဒေအမှတ် ၅/၂၀၁၀) ပုဒ်မ ၅၃ တွင် -

“ရွေးကောက်ပွဲကိစ္စအတွက် ကော်မရှင်အဖွဲ့ခွဲအသီးသီး၏ ရွေးကောက်ပွဲဆိုင်ရာဆောင်ရွက်ချက်၊ ဆုံးဖြတ်ချက်များနှင့်စပ်လျဉ်း၍ ကော်မရှင်သည် မိမိ၏ဆန္ဒအလျောက် သက်ဆိုင်ရာအမှုတွဲ၊ စာရွက်

စာတမ်းများကို တောင်းယူကြည့်ရှု၍ လိုအပ်သလို အဆုံးအဖြတ်ချမှတ်နိုင်သည်။ ယင်းဆုံးဖြတ်ချက်သည် အပြီးအပြတ်ဖြစ်စေရမည်”

ဟု ပြဋ္ဌာန်းထားသည်။ ထိုပြဋ္ဌာန်းချက်အရဆိုပါက ရွေးကောက်ပွဲဆိုင်ရာ မည်သည့်တိုင်လျှောက်ချက်ကိုမဆို ကော်မရှင်သို့ တင်သွင်းခွင့်ရှိသကဲ့သို့ ကော်မရှင်ကလည်း အဆုံးအဖြတ်ပေးခွင့်ရှိမည်ဖြစ်သည်။ သို့သော်လည်း ယခုတင်သွင်းလွှာပါကိစ္စကို ကော်မရှင်ထံ တင်ပြခဲ့ကြောင်း မတွေ့ရပေ။

ယခုတင်သွင်းလွှာပါကိစ္စသည် ယခင်ရွေးကောက်ပွဲကော်မရှင်၏ ဆောင်ရွက်ချက်များအပေါ် စိစစ်ရမည့် ကိစ္စဖြစ်သည်။ တင်သွင်းလွှာပါကိစ္စရပ်၏ မူလအစသည် ဖွဲ့စည်းပုံအခြေခံဥပဒေ အာဏာမတည်မီကနှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံးဥပဒေ အာဏာမတည်မီက ပေါ်ပေါက်ခဲ့သော ကိစ္စဖြစ်ကြောင်း စိစစ်တွေ့ရှိရသည်။

ယခုတည်ဆဲပြည်ထောင်စုရွေးကောက်ပွဲကော်မရှင်၏ လုပ်ငန်းတာဝန်များနှင့် ယင်းကော်မရှင်၏ ဆောင်ရွက်ချက်များ အကျိုးသက်ရောက်မှုကို ဖွဲ့စည်းပုံအခြေခံဥပဒေအရ စိစစ်မည်ဆိုပါကလည်း အောက်ပါ ပြဋ္ဌာန်းချက်များကို တွေ့ရမည်ဖြစ်သည်။

ဖွဲ့စည်းပုံအခြေခံဥပဒေပုဒ်မ ၃၉၉ တွင် -

“ပြည်ထောင်စုရွေးကောက်ပွဲကော်မရှင်၏ တာဝန်များမှာ အောက်ပါအတိုင်းဖြစ်သည် -

- (က) လွှတ်တော်ရွေးကောက်ပွဲများ ကျင်းပခြင်း၊
- (ခ) လွှတ်တော်ရွေးကောက်ပွဲများကို ကြီးကြပ်ခြင်း၊ ကော်မရှင်အဖွဲ့ခွဲအဆင့်ဆင့်ကို ဖွဲ့စည်းခြင်းနှင့် ကြီးကြပ်စေခြင်း၊
- (ဂ) မဲဆန္ဒနယ်များ သတ်မှတ်ခြင်းနှင့် ပြင်ဆင်သတ်မှတ်ခြင်း၊
- (ဃ) မဲစာရင်းများ ပြုစုခြင်းနှင့် ပြင်ဆင်ခြင်း၊
- (င) သဘာဝဘေးအန္တရာယ်ကြောင့်သော်လည်းကောင်း၊ နယ်မြေလုံခြုံရေးအခြေအနေအရသော်လည်းကောင်း လွတ်လပ်ပြီး တရားမျှတသောရွေးကောက်ပွဲ ကျင်းပနိုင်ခြင်းမရှိသည့် မဲဆန္ဒနယ်များ၏ ရွေးကောက်ပွဲများကို ရွှေ့ဆိုင်းခြင်း၊
- (စ) ရွေးကောက်ပွဲဆိုင်ရာ သို့မဟုတ် နိုင်ငံရေးပါတီများဆိုင်ရာနည်းဥပဒေများကို ဤဖွဲ့စည်းပုံအခြေခံဥပဒေပါ ပြဋ္ဌာန်းချက်များနှင့်အညီလည်းကောင်း၊ လုပ်ထုံးလုပ်နည်းများ၊ ညွှန်ကြားချက်စသည်များကို သက်ဆိုင်ရာဥပဒေများနှင့်အညီလည်းကောင်း ထုတ်ပြန်ခြင်း၊
- (ဆ) ရွေးကောက်ပွဲဆိုင်ရာအငြင်းပွားမှုများကို စစ်ဆေးနိုင်ရေးအတွက် ဥပဒေနှင့်အညီ ရွေးကောက်ပွဲခုံအဖွဲ့များ ဖွဲ့စည်းခြင်း၊
- (ဇ) ဥပဒေတစ်ရပ်ရပ်အရ ပေးအပ်သည့်တာဝန်များကို ထမ်းဆောင်ခြင်း”

ဟု ပြဋ္ဌာန်းထားသည်။

ဖွဲ့စည်းပုံအခြေခံဥပဒေပုဒ်မ ၄၀၂ တွင် -

“အောက်ပါကိစ္စရပ်များနှင့်စပ်လျဉ်း၍ ပြည်ထောင်စုရွေးကောက်ပွဲကော်မရှင်၏ ဆုံးဖြတ်ချက်နှင့် ဆောင်ရွက်ချက်များသည် အပြီးအပြတ်အတည်ဖြစ်စေရမည် -

- (က) ရွေးကောက်တင်မြှောက်ခြင်းဆိုင်ရာလုပ်ငန်းများ၊
- (ခ) ရွေးကောက်ပွဲခုံအဖွဲ့များ၏ ဆုံးဖြတ်ချက်များ၊ အမိန့်များနှင့်စပ်လျဉ်းသည့် အယူခံမှုများနှင့် ပြင်ဆင်မှုများ၊

(ဂ) နိုင်ငံရေးပါတီဆိုင်ရာဥပဒေအရ ဆောင်ရွက်သောကိစ္စရပ်များ”

ဟုလည်းကောင်း ပြဋ္ဌာန်းထားသည်။ အဆိုပါပြဋ္ဌာန်းချက်များအရ ပြည်ထောင်စုရွေးကောက်ပွဲကော်မရှင်၏ ရွေးကောက်ပွဲဆိုင်ရာဆောင်ရွက်ချက်များသည်လည်း အပြီးအပြတ်အတည်ဖြစ်ကြောင်း တွေ့ရသည်။

ဤတင်သွင်းလွှာပါ အဓိကအကြောင်းအရာသည် ယခင်ကတည်ရှိခဲ့သော ပြည်ထောင်စုရွေးကောက်ပွဲကော်မရှင်နှင့် ဖြေရှင်းခဲ့ရမည့်ကိစ္စဖြစ်ပြီး ဖွဲ့စည်းပုံအခြေခံဥပဒေ အာဏာမတည်မီနှင့် နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး မပေါ်ပေါက်မီကိစ္စရပ်ဖြစ်သည့်အပြင် ရွေးကောက်ပွဲကော်မရှင်၏ ရွေးကောက်ပွဲဆိုင်ရာဆောင်ရွက်ချက်များသည် အပြီးအပြတ်အတည်ဖြစ်သည်ဟု ဥပဒေများက အတိအကျပြဋ္ဌာန်းထားသည်ကို တွေ့ရှိရသည်။

ထို့ကြောင့် တင်သွင်းလွှာပါ ကချင်ပြည်နယ်အစိုးရအဖွဲ့တွင် ကချင်တိုင်းရင်းသားအစုအဖွဲ့တွင် ပါဝင်သော လီဆူးနှင့် ရဝမ်ကိုလည်းကောင်း၊ ရှမ်းပြည်နယ်အစိုးရအဖွဲ့တွင် ကချင်တိုင်းရင်းသားအစုအဖွဲ့တွင် ပါဝင်သော လီဆူးကိုလည်းကောင်း၊ တိုင်းရင်းသားလူမျိုးရေးရာဝန်ကြီးများ ခန့်အပ်တာဝန်ပေးအပ်ထားမှုသည် ၂၀၀၈ ခုနှစ် ဖွဲ့စည်းပုံအခြေခံဥပဒေနှင့် ညီညွတ်ခြင်း ရှိ မရှိ ခုံရုံး၏အဓိပ္ပာယ်ဖွင့်ဆိုချက်၊ ဆုံးဖြတ်ချက်၊ သဘောထားချမှတ်ပေးရန် တောင်းဆိုခြင်းအပေါ် ဤခုံရုံးက ဝင်ရောက်စွက်ဖက်ရန် အကြောင်းမရှိပေ။ ဤတင်သွင်းလွှာကို ပယ်ပစ်ကြောင်း အမိန့် ချမှတ်သည်။

မြသိန်း

ဥက္ကဋ္ဌ

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုရွေးကောက်ပွဲကော်မရှင်**  
**ကြေညာချက်အမှတ် (၃၈/ ၂၀၁၄)**

နေပြည်တော်၊ ၁၃၇၆ ခုနှစ်၊ တော်သလင်းလပြည့်ကျော် ၈ ရက်  
( ၂၀၁၄ ခုနှစ်၊ စက်တင်ဘာလ ၁၆ ရက် )

**ချင်းပြည်နယ်ရွေးကောက်ပွဲကော်မရှင်အဖွဲ့ခွဲတွင် အဖွဲ့ဝင်တစ်ဦး**  
**အစားထိုးတာဝန်ပေးအပ်ခြင်း**

ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုရွေးကောက်ပွဲကော်မရှင်က ၂၀၁၁ ခုနှစ်၊ ဇွန်လ ၂၃ ရက်စွဲပါ ကြေညာချက်အမှတ် (၁၃/၂၀၁၁) ဖြင့် ဖွဲ့စည်းတာဝန်ပေးအပ်ခဲ့သည့် ချင်းပြည်နယ်ရွေးကောက်ပွဲကော်မရှင်အဖွဲ့ခွဲ အဖွဲ့ဝင်နေရာတွင် ချင်းပြည်နယ်ရွေးကောက်ပွဲကော်မရှင်အဖွဲ့ခွဲ၏ တင်ပြချက်အရ ဦးဂေလိန်း အစား ဦးဒင်လျန်အား စတင်တာဝန်ထမ်းဆောင်သည့်နေ့မှစ၍ အစားထိုးတာဝန်ပေးအပ်လိုက်သည်။

အမိန့်အရ

တင်ထွန်း

အတွင်းရေးမှူး

ပြည်ထောင်စုရွေးကောက်ပွဲကော်မရှင်

[ ယခင်အပတ် ရန်ကုန်တိုင်းဒေသကြီးလွှတ်တော်၊ အမိန့်ကြော်ငြာစာအမှတ် (၃၃/၂၀၁၄)၊ ၂၀၁၄-၂၀၁၅ ဘဏ္ဍာနှစ် ရန်ကုန်တိုင်းဒေသကြီး ဒေသန္တရစီမံကိန်းဥပဒေ၊ (၂၀၁၄ ခုနှစ်၊ တိုင်းဒေသကြီးလွှတ်တော်ဥပဒေအမှတ် - ၁။) မှအဆက် ]

ပူးတွဲ-၄

၂၀၁၄-၂၀၁၅ ဘဏ္ဍာနှစ် ရန်ကုန်တိုင်းဒေသကြီး ဒေသန္တရစီမံကိန်း  
ကဏ္ဍကြီးများအလိုက် အသားတင်ထုတ်လုပ်မှု နှင့်ဝန်ဆောင်မှုတန်ဖိုး ရည်မှန်းချက်  
(နှစ်အလိုက်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍကြီး	၂၀၁၄-၂၀၁၅ ဘဏ္ဍာနှစ် စီမံကိန်းရည်မှန်းချက်			၂၀၁၄-၂၀၁၅ ဘဏ္ဍာနှစ် စီမံကိန်းရည်မှန်းချက်		
		တန်ဖိုး	ပါဝင်မှုအမျိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)	တန်ဖိုး	ပါဝင်မှုအမျိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)
၁	၂	၃	၄	၅	၆	၇	၈
၁	လယ်ယာကဏ္ဍကြီး	၈၄၇၂၂၆.၇	၆.၈	၇.၀	၉၀၇၀၅၇.၈	၆.၅	၇.၀
၂	စက်မှုကဏ္ဍကြီး	၅၇၇၉၂၀၃.၃	၄၆.၆	၁၆.၂	၆၅၈၈၉၂၁.၆	၄၇.၀	၁၄.၀
၃	ဝန်ဆောင်မှုကဏ္ဍကြီး	၅၇၈၀၇၀၄.၀	၄၆.၆	၉.၁	၆၄၉၄၉၀၇.၀	၄၆.၄	၁၂.၄
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၂၄၀၇၁၃၄.၀	၁၀၀.၀	၁၂.၁	၁၃၉၉၀၉၈၆.၅	၁၀၀.၀	၁၂.၈

၂၀၁၄-၂၀၁၅ ဘဏ္ဍာနှစ် ရန်ကုန်တိုင်းဒေသကြီး ဒေသန္တရစီမံကိန်း  
 ကဏ္ဍကြီးများအလိုက် အသားတင်ထုတ်လုပ်မှု နှင့်ဝန်ဆောင်မှုတန်ဖိုး ရည်မှန်းချက်  
 (နှစ်အလိုက်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍကြီး	၂၀၁၄-၂၀၁၅ ဘဏ္ဍာနှစ် စီမံကိန်းရည်မှန်းချက်			၂၀၁၄-၂၀၁၅ ဘဏ္ဍာနှစ် စီမံကိန်းရည်မှန်းချက်		
		တန်ဖိုး	ပါဝင်မှု အမျိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)	တန်ဖိုး	ပါဝင်မှု အမျိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)
၁	၂	၃	၄	၅	၆	၇	၈
၁	လယ်ယာကဏ္ဍကြီး	၈၄၇၂၂၆.၇	၆.၈	၇.၀	၉၀၇၁၅၇.၈	၆.၅	၇.၀
	၁ လယ်ယာ	၄၁၆၂၆၈.၀	၃.၃	၂.၈	၄၅၆၆၀၀.၉	၃.၃	၉.၇
	၂ သားငါး	၄၂၉၄၅၆.၃	၃.၅	၁၀.၄	၄၄၉၀၅၂.၀	၃.၂	၄.၆
	၃ သစ်တော	၁၅၀၂.၄	၀.၀၀	၆.၇	၁၅၀၄.၈	၀.၀၀	၀.၂
၂	စက်မှုကဏ္ဍကြီး	၅၇၇၉၂၀၃.၃	၄၆.၆	၁၆.၂	၆၅၈၉၂၀.၆	၄၇.၀	၁၄.၀
	၁ စွမ်းအင်				၂၈.၅		
	၂ သတ္တုနှင့်တွင်းထွက်ပစ္စည်း	၉၁၇၁.၆	၀.၁	-၁၇.၃	၉၈၂၀.၉	၀.၁	၇.၁
	၃ စက်မှုလက်မှု	၅၀၀၈၂၀၅.၀	၄၀.၄	၁၇.၆	၅၅၅၆၃၆၀.၉	၃၉.၇	၁၀.၇
	၄ လှုပ်စစ်ဓာတ်အား	၁၉၈၉၈၄.၅	၁.၆	၂၄.၅	၃၂၀၄၃၆.၃	၂.၃	၆၁.၅
	၅ ဆောက်လုပ်မှု	၅၅၂၈၃၂.၀	၄.၅	၃.၅	၇၀၀၂၇၄.၀	၅.၀	၂၆.၉
၃	ဝန်ဆောင်မှုကဏ္ဍကြီး	၅၇၈၀၇၀၄.၀	၄၆.၆	၉.၁	၆၄၉၄၉၀၇.၀	၄၆.၄	၁၂.၄
	၁ ပို့ဆောင်ရေး	၁၉၃၉၁၈၉.၁	၁၅.၆	၆.၄	၂၁၇၄၀၅၄.၄	၁၅.၅	၁၂.၁
	၂ ဆက်သွယ်ရေး	၁၃၇၁၅၃.၂	၀.၁	-၃၉.၈	၁၈၃၄၆၃.၅	၁.၃	၃၃.၈
	၃ ငွေရေးကြေးရေး	၃၁၇၀၂.၉	၀.၃	၁၆၄.၃	၃၉၇၅၀.၈	၀.၃	၂၅.၄
	၄ လူမှုရေးနှင့်စီမံခန့်ခွဲရေး	၃၅၁၆၅၀.၀	၂.၈	၂၀.၂	၄၅၆၇၃၁.၉	၃.၃	၂၉.၉
	၅ ငှားရမ်းခနှင့်အခြားဝန်ဆောင်မှု	၁၇၆၅၂၂.၉	၁.၄	၁၅.၈	၂၂၉၀၆၄.၄	၁.၆	၂၉.၈
	၆ ကုန်သွယ်မှု	၃၁၄၄၄၈၆.၀	၂၅.၄	၁၂.၆	၃၄၁၀၈၄၂.၀	၂၄.၄	၈.၅
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၂၄၀၇၀၃၄.၀	၁၀၀.၀	၁၂.၁	၁၃၉၉၀၉၈၆.၅	၁၀၀.၀	၁၂.၈

ပူးတွဲ-၆

၂၀၁၄-၂၀၁၅ ဘဏ္ဍာနှစ် ရန်ကုန်တိုင်းဒေသကြီး ဒေသန္တရစီမံကိန်း  
ကဏ္ဍအလိုက် အသားတင်ထုတ်လုပ်မှု နှင့်ဝန်ဆောင်မှုတန်ဖိုး ရည်မှန်းချက်  
(နှစ်အလိုက်ဈေးနှုန်းများအရ)

(တန်ဖိုး-ကျပ်သန်း)

အမှတ်စဉ်	ကဏ္ဍ	၂၀၁၃-၂၀၁၄ ဘဏ္ဍာနှစ် စီမံကိန်းရည်မှန်းချက်			၂၀၁၄-၂၀၁၅ ဘဏ္ဍာနှစ် စီမံကိန်းရည်မှန်းချက်		
		တန်ဖိုး	ပါဝင်မှု အချိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)	တန်ဖိုး	ပါဝင်မှု အချိုး (ရာခိုင်နှုန်း)	ပြောင်းလဲမှုနှုန်း (ရာခိုင်နှုန်း)
၁	၂	၃	၄	၅	၆	၇	၈
၁	ထုတ်လုပ်မှုတန်ဖိုး	၆၆၂၆၄၃၀.၀	၅၃.၄	၁၅.၀	၇၄၉၆၀၇၉.၄	၅၃.၆	၁၃.၁
	၁ လယ်ယာ	၄၁၆၂၆၈.၀	၃.၃	၂.၈	၄၅၆၆၀၀.၉	၃.၃	၉.၇
	၂ သားငါး	၄၂၉၄၅၆.၃	၃.၅	၁၁.၄	၄၄၉၀၅၂.၁	၃.၂	၄.၆
	၃ သစ်တော	၁၅၀၂.၄	၀.၀၀	၆.၇	၁၅၀၄.၈	၀.၀၀	၀.၂
	၄ စွမ်းအင်				၂၈.၅		
	၅ သတ္တုနှင့်တွင်းထွက်ပစ္စည်း	၉၁၇၀.၆	၀.၁	-၁၇.၃	၉၈၂၁.၉	၀.၁	၇.၀
	၆ စက်မှုလက်မှု	၅၀၀၈၂၁၅.၁	၄၀.၄	၁၇.၆	၅၅၅၆၃၆၀.၉	၃၉.၇	၁၀.၇
	၇ လျှပ်စစ်ဓာတ်အား	၁၉၈၉၈၄.၅	၁.၆	၂၄.၅	၃၂၁၄၃၆.၃	၂.၃	၆၁.၅
	၈ ဆောက်လုပ်မှု	၅၅၂၈၃၂.၁	၄.၅	၃.၅	၇၀၁၂၇၄.၀	၅.၀	၂၆.၉
၂	ဝန်ဆောင်မှုတန်ဖိုး	၂၆၃၆၂၁၈.၁	၂၁.၂	၅.၂	၃၀၈၃၀၆၅.၀	၂၂.၀	၁၇.၀
	၁ ပို့ဆောင်ရေး	၁၉၃၉၁၈၉.၁	၁၅.၆	၆.၄	၂၁၇၄၀၅၄.၄	၁၅.၅	၁၂.၁
	၂ ဆက်သွယ်ရေး	၁၃၇၁၅၃.၂	၀.၁	-၃၉.၈	၁၈၃၄၆၃.၅	၀.၃	၃၃.၈
	၃ ငွေရေးကြေးရေး	၃၁၇၀၂.၉	၀.၃	၁၆၄.၃	၃၉၇၅၀.၈	၀.၃	၂၅.၄
	၄ လူမှုရေးနှင့်စီမံခန့်ခွဲရေး	၃၅၁၆၅၀.၀	၂.၈	၂၀.၂	၄၅၆၇၃၁.၉	၃.၃	၂၉.၉
	၅ ငှားရမ်းခနှင့်အခြားဝန်ဆောင်မှု	၁၇၆၅၂၂.၉	၁.၄	၁၅.၈	၂၂၉၀၆၄.၄	၁.၆	၂၉.၈
၃	ကုန်သွယ်မှုတန်ဖိုး	၃၀၄၄၄၈၆.၀	၂၅.၄	၁၂.၆	၃၄၁၁၈၄၂.၁	၂၄.၄	၈.၅
၄	အသားတင်ထုတ်လုပ်မှုနှင့် ဝန်ဆောင်မှုတန်ဖိုး	၁၂၄၀၇၁၃၄.၁	၁၀၀.၀	၁၂.၁	၁၃၉၉၀၉၈၆.၅	၁၀၀.၀	၁၂.၈

နောက်ဆက်တွဲ

၂၀၁၄-၂၀၁၅ ဘဏ္ဍာနှစ်  
ရန်ကုန်တိုင်းဒေသကြီးဒေသန္တရစီမံကိန်းဥပဒေ  
ကဏ္ဍအလိုက်ရည်မှန်းချက်များ

၂၀၁၄ ခုနှစ်၊ ဧပြီလ ( ) ရက်

**လယ်ယာကဏ္ဍရည်မှန်းချက်**

၁။ ရန်ကုန်တိုင်းဒေသကြီး၊ လယ်ယာကဏ္ဍရည်မှန်းချက်များမှာ အောက်ပါအတိုင်းဖြစ်သည် -

- (၁) လယ်ယာဆိုင်ရာကိန်းဂဏန်းများ မှန်ကန်ရေး ဆောင်ရွက်မည်။
- (၂) တောင်သူတစ်ဦးချင်း၏ လုပ်ကိုင်ခွင့်ဧရိယာ မှန်ကန်ရေး ဆောင်ရွက်မည်။
- (၃) ရာသီအလိုက်တောင်သူများ၏ စိုက်ပျိုးထုတ်လုပ်သည့် သီးနှံစိုက်ဧရိယာ မှန်ကန်ရေး ဆောင်ရွက်မည်။
- (၄) မြေပြင်ပြုပြင်ပြောင်းလဲမှုအခြေအနေကို အချိန်နှင့်တစ်ပြေးညီ မြေပုံနှင့်စာရင်းများတွင် မှတ်တမ်းတင်ခြင်းလုပ်ငန်းများကို နှစ်စဉ်ဆောင်ရွက်မည်။
- (၅) စပ်မျိုးစပါး၊ စပ်မျိုးနေကြာများ ထုတ်လုပ်ဖြန့်ဖြူးသွားမည်။
- (၆) ကျန်အဓိကသီးနှံများတွင်လည်း အထွက်ကောင်းမျိုးများ ပြောင်းလဲစိုက်ပျိုးသွားမည်။
- (၇) သုတေသနလုပ်ငန်းများ၊ စိုက်ပျိုးရေးပညာပေးလုပ်ငန်းများ လေ့ကျင့်သင်ကြားခြင်းများကို အစဉ်မပြတ် ဆောင်ရွက်သွားမည်။
- (၈) နွေစပါးစိုက်ပျိုးဧကများ တိုးတက်စိုက်ပျိုးရေးနှင့် စိုက်ပျိုးရေးကို အလေအလွင့်မရှိ တန်ဖိုးထားအသုံးချရန် (WUS) (Water User Association) များ စနစ်တကျ ဖွဲ့စည်းဆောင်ရွက်သွားမည်။
- (၉) စိုက်ပျိုးရေးဆိုင်ရာနှင့် ထုတ်လုပ်မှုကိန်းဂဏန်းများ မှန်ကန်ရေး ဆောင်ရွက်မည်။
- (၁၀) တောင်သူတစ်ဦးချင်း၏ လုပ်ကိုင်ခွင့်ဧရိယာ တိုးတက်လာရေးနှင့် မှန်ကန်ရေး ဆောင်ရွက်မည်။
- (၁၁) သီးနှံအလိုက် စိုက်ဧရိယာ တိုးတက်မှန်ကန်ရေး ဆောင်ရွက်မည်။
- (၁၂) စက်မှုကုန်ကြမ်းသီးနှံအလိုက် (၁) ဧကအထွက်နှုန်း တိုးတက်ရေး ဆောင်ရွက်မည်။
- (၁၃) သီးနှံအလိုက် အထွက်ကောင်း မျိုးကောင်းမျိုးသန့်များ ပြောင်းလဲစိုက်ပျိုးနိုင်ရေး ဆောင်ရွက်မည်။
- (၁၄) လူ့စွမ်းအားအရင်းအမြစ်ဖွံ့ဖြိုးတိုးတက်ရေးအတွက် စိုက်ပျိုးနည်းစနစ်ဆိုင်ရာပညာပေးသင်တန်းများနှင့် တောင်သူပညာပေးသရုပ်ပြပွဲများ အစဉ်မပြတ်တိုးချဲ့ဆောင်ရွက်မည်။
- (၁၅) စိုက်ပျိုးရေးရရှိရေးအတွက် မြောင်းတူးခြင်း၊ ရေတံခါးတည်ဆောက်ခြင်းများ ဆောင်ရွက်မည်။

၂။ ရန်ကုန်တိုင်းဒေသကြီး၏ လယ်ယာကဏ္ဍရည်မှန်းချက်တန်ဖိုးမှာ ကျပ်သန်းပေါင်း (၄၅၆,၆၀၀. ၉) ရရှိရန် ရည်မှန်းပါသည်။

**သားငါးကဏ္ဍရည်မှန်းချက်များ**

၃။ ရန်ကုန်တိုင်းဒေသကြီး၊ သားငါးကဏ္ဍရည်မှန်းချက်များမှာ အောက်ပါအတိုင်းဖြစ်သည် -

- (၁) မွေးမြူရေးဆိုင်ရာအခြေခံကိန်းဂဏန်း အချက်အလက်များ မှန်ကန်ပြည့်စုံစွာရရှိရေး ဆောင်ရွက်မည်။
- (၂) မွေးမြူထုတ်လုပ်မှု တိုးတက်မှုရှိစေရေးအတွက် ထိရောက်စွာကြီးကြပ်ဆောင်ရွက်မည်။
- (၃) တိရစ္ဆာန်နှင့် တိရစ္ဆာန်ထွက်ပစ္စည်းများဈေးကွက်တွင် ဈေးကွက်ဝေစု ပိုမိုရရှိရေးအတွက် ကြီးကြပ်ဆောင်ရွက်မည်။
- (၄) ကျေးလက်ဒေသဖွံ့ဖြိုးရေးနှင့် ဆင်းရဲနွမ်းပါးမှုလျော့ချရေးအတွက် မြို့နယ်များတွင် အစုအဖွဲ့များ ဖွဲ့စည်းဆောင်ရွက်သွားမည်ဖြစ်ပြီး နို့စားနွားမွေးမြူခြင်းဖြင့် ကျေးလက်ဒေသဖွံ့ဖြိုးရေးနှင့် ဆင်းရဲနွမ်းပါးမှုလျော့ချရေးလုပ်ငန်းများ ဆောင်ရွက်မည်။

- (၅) နိုင်ငံခြားငွေ တိုးတက်ရရှိရေးအတွက် ပြည်ပသို့ ငါးပုစွန် တိုးချဲ့တင်ပို့နိုင်ရေး ပုဂ္ဂလိကလုပ်ငန်းရှင်များအား ကူညီပံ့ပိုး၍ တွန်းအားပေးဆောင်ရွက်မည်။
- (၆) သဘာဝရေပြင်ရှိ ငါးလုပ်ငန်းဆိုင်ရာသယံဇာတများ စဉ်ဆက်မပြတ်ထုတ်လုပ်နိုင်ရေးနှင့် သဘာဝပတ်ဝန်းကျင်ထိန်းသိမ်းရေးဆိုင်ရာလုပ်ငန်းများ ဆောင်ရွက်ခြင်း၊ ငါးလုပ်ငန်းဆိုင်ရာတည်ဆဲဥပဒေများနှင့်အညီ ကြီးကြပ်ကွပ်ကဲခြင်းနှင့် သုတေသနလုပ်ငန်းများ ဆောင်ရွက်မည်။
- (၇) ကျေးလက်နေပြည်သူများ အပိုဝင်ငွေရရှိရန် သားငါးဆိုင်ရာခေတ်မီနည်းပညာသစ်များ သင်တန်းပို့ချပေးခြင်းဖြင့် ပေါင်းစည်းလယ်ယာစနစ် (Integrated Farming System) ပေါ်ထွက်လာစေရေး ကူညီဆောင်ရွက်မည်။
- (၈) ပုဂ္ဂလိကငါးသားဖောက်စခန်းများ ပိုမိုဖြစ်ထွန်းစေပြီး ကျေးလက်နေပြည်သူများ တစ်နိုင်တစ်ပိုင် ငါးမွေးမြူရေး ပိုမိုဖြစ်ထွန်းစေရန် အတတ်နိုင်ဆုံးကူညီဆောင်ရွက်မည်။
- (၉) ငါး၊ ပုစွန် ပြုပြင်ထုတ်လုပ်သည့် အအေးခန်းစက်ရုံများ ပိုမိုအဆင့်အတန်းမြင့်စေရေးကြီးကြပ်ခြင်းနှင့် တန်ဖိုးမြှင့်ပစ္စည်း (Value Added) များ ထုတ်လုပ်နိုင်ရေး တိုးမြှင့်ဆောင်ရွက်မည်။
- (၁၀) စီးပွားဖြစ်မွေးမြူထုတ်လုပ်ရေးလုပ်ငန်းကြီးများ ထူထောင်နိုင်ရေးအတွက် ပြည်တွင်းပြည်ပမှ အရင်းအနှီးနှင့် နည်းပညာများရယူခြင်း၊ မွေးမြူရေးချေးငွေရရှိနိုင်ရေးတို့အတွက် ကူညီဆောင်ရွက်မည်။
- (၁၁) ပြည်ပဈေးကွက် ပိုမိုရရှိရေး သွင်းကုန်အစားထိုးနိုင်ရေးအတွက် တိရစ္ဆာန်နှင့် တိရစ္ဆာန်ထွက်ပစ္စည်းများ၏ ထုတ်လုပ်မှုစရိတ် လျှော့ချနိုင်ရေးအတွက် အရည်အသွေးပြည့်မီရေး ဖြည့်ဆည်းဆောင်ရွက်မည်။
- (၁၂) ရန်ကုန်မြောက်ပိုင်းခရိုင်အတွင်းရှိ ညောင်နှစ်ပင် မွေးမြူရေးဇုန်ကဲ့သို့ ရန်ကုန်တောင်ပိုင်းခရိုင်အတွင်း၌လည်း မွေးမြူရေးဇုန် (၁) ခု ဖော်ဆောင်ရန် လျာထားပါသည်။

၄။ ရန်ကုန်တိုင်းဒေသကြီး၏ သားငါးကဏ္ဍ ရည်မှန်းချက်တန်ဖိုးမှာ ကျပ်သန်းပေါင်း (၄၄၉,၀၅၂. ၁) ဖြစ်ပြီး စီးပွားရေးတိုးတက်မှုနှုန်းအနေဖြင့် ယခင်နှစ်အပေါ် ၃. ၈ ရာခိုင်နှုန်းတိုးတက်ရရှိရန် ရည်မှန်းပါသည်။

**သစ်တောကဏ္ဍ ရည်မှန်းချက်**

- ၅။ ရန်ကုန်တိုင်းဒေသကြီး၊ သစ်တောကဏ္ဍရည်မှန်းချက်များမှာ အောက်ပါအတိုင်းဖြစ်သည် -
  - (၁) သဘာဝပတ်ဝန်းကျင်ထိန်းသိမ်းကာကွယ်ခြင်းဖြင့် တစ်ဖက်မှလည်း ရေရှည်ဖွံ့ဖြိုးတိုးတက်မှုများ ရရှိရေး အကောင်အထည်ဖော် ဆောင်ရွက်မည်ဖြစ်သည်။
  - (၂) နှစ်စဉ် ကြီးပိုင်းတောများ ကာကွယ်ထိန်းသိမ်းခြင်းကို လှည့်လည်စစ်ဆေးဆောင်ရွက်နေသကဲ့သို့ အနီးကပ်စခန်းချနေထိုင်လျက် သဘာဝတောများ ထိန်းသိမ်းကာကွယ်ခြင်းကို ဆောင်ရွက်မည်။
  - (၃) ရေဝေရေလဲဒေသများ ထိန်းသိမ်းရန်နှင့် ဆည်မြောင်းတာဝန်များ ရေရှည်တည်တံ့စေရေးအတွက် တည်ထောင်ပြီး ရေဝေရေလဲစိုက်ခင်းများအား ပြုစုထိန်းသိမ်းမည်။
  - (၄) ဒီရေတောများ ထိန်းသိမ်းစောင့်ရှောက်ရန်အတွက် ကြီးပြင်ကာကွယ်တောများ တိုးချဲ့ဖွဲ့စည်းမည် ဖြစ်ပါသည်။
  - (၅) သဘာဝတောမှ သစ်ထုတ်လုပ်မှုအား ဖြည့်စွမ်းပေးနိုင်ရေးအတွက် စီးပွားရေး (ကျွန်း) စိုက်ခင်းကို မြောက်ပိုင်းခရိုင်တွင် တိုးချဲ့တည်ထောင်သွားမည်ဖြစ်သည်။
  - (၆) သဘာဝတောများမှ ထင်းထုတ်လုပ်သုံးစွဲမှုကို လျှော့ချနိုင်ရေးအတွက် ထင်းအစား အခြားလောင်စာသုံးစွဲရေး ဦးတည်လျက် စွမ်းအားမြှင့်မီးဖိုများ၊ လောင်စာတောင့်များနှင့် စိုက်ပျိုးရေးသုံး

စွန့်ပစ်ပစ္စည်းများ တိုးမြှင့်သုံးစွဲလာစေရေးကို စည်းရုံးဆောင်ရွက်သွားမည်ဖြစ်ပြီး ငါးနှစ်စီမံကိန်း ကာလအတွင်း ကျေးလက်ဒေသဖွံ့ဖြိုးရေးလုပ်ငန်းများ ဆောင်ရွက်သွားမည်ဖြစ်သည်။

(၇) ကျေးလက်ပြည်သူများ၏ အခြေခံသစ်တောထွက်ပစ္စည်း လိုအပ်ချက်များ ဖြည့်ဆည်းပေးနိုင်ရေး အတွက် သစ်တောစိုက်ခင်းများ၊ ဒေသခံပြည်သူအစုအဖွဲ့ သစ်တောစိုက်ခင်းများ တည်ထောင် သွားရန်ဖြစ်ပြီး၊ အောက်ပါ ကျေးလက်ဒေသဖွံ့ဖြိုးရေးလုပ်ငန်းများ ဆောင်ရွက်မည်ဖြစ်သည်။

စဉ်	အကြောင်းအရာ	ခရိုင်	ရေထွက်ပုံ	၂၀၁၄-၂၀၁၅
၁	၂	၃	၄	၅
၁	တစ်ရွာ (၁) ဧကစိုက်ခင်း	(က) မြောက်ပိုင်းခရိုင် (ခ) အနောက်ပိုင်းခရိုင်	ဧက ဧက	၁၃ ၄
	<b>ရန်ကုန်တိုင်းဒေသကြီးပေါင်း</b>		<b>ဧက</b>	<b>၁၇</b>
၂	တစ်အိမ်ထောင်ကျွန်း (၃) ပင်စိုက်ပျိုးခြင်း	(က) မြောက်ပိုင်းခရိုင် (ခ) အနောက်ပိုင်းခရိုင်	ပင် ပင်	၂၇၁၈၆ ၈၀၁၀
	<b>ရန်ကုန်တိုင်းဒေသကြီးပေါင်း</b>		<b>ပင်</b>	<b>၃၅၁၉၆</b>
၃	တစ်အိမ်ထောင်သစ်မာ (၂၀) ပင် စိုက်ပျိုးခြင်း	(က) မြောက်ပိုင်းခရိုင် (ခ) အနောက်ပိုင်းခရိုင်	ပင် ပင်	၅၈၁၄၀ -
	<b>ရန်ကုန်တိုင်းဒေသကြီးပေါင်း</b>		<b>ပင်</b>	<b>၅၈၁၄၀</b>

၆။ ရန်ကုန်တိုင်းဒေသကြီး၏ သစ်တောကဏ္ဍရည်မှန်းချက်တန်ဖိုးမှာ ကျပ်သန်းပေါင်း (၁,၅၀၄. ၈) ဖြစ်ပြီး တိုးတက်မှုနှုန်းအနေဖြင့် ယခင်နှစ်အပေါ် ၀. ၂ ရာခိုင်နှုန်းတိုးတက်ရန် ရည်မှန်းထားပါသည်။

**သတ္တုနှင့်တွင်းထွက်ပစ္စည်းကဏ္ဍရည်မှန်းချက်များ**

၇။ ရန်ကုန်တိုင်းဒေသကြီး၊ သတ္တုနှင့်တွင်းထွက်ပစ္စည်းကဏ္ဍ ရည်မှန်းချက်များမှာ အောက်ပါအတိုင်း ဖြစ်သည် -

- (၁) စီးပွားရေးဦးတည်ချက်နှင့်အညီ ဓာတ်သတ္တုကဏ္ဍနှင့်ရေရည် စီးပွားရေးဖွံ့ဖြိုးတိုးတက်စေရန်၊ နိုင်ငံပိုင်စက်ရုံအလုပ်ရုံများကို ပုဂ္ဂလိကပိုင်ကဏ္ဍသို့ မြှင့်တင်ကူးပြောင်း၍ အကျိုးရှိစွာ ပူးပေါင်း ဆောင်ရွက်မည်။
- (၂) ပုဂ္ဂလိကပိုင် ဓာတ်သတ္တုမျိုးစုံထုတ်လုပ်ရေးကဏ္ဍ ဖွံ့ဖြိုးစေရန် ဓာတ်သတ္တုထုတ်လုပ်ရာတွင် ခေတ်မီ နည်းစနစ်များ အသုံးပြုနိုင်ရေးအတွက် လိုအပ်သောအဆင့်မြင့် နည်းပညာများပံ့ပိုးခြင်းနှင့် လုပ်ငန်းသုံးခေတ်မီပစ္စည်းများ ပံ့ပိုးကူညီခြင်း စသည့်လုပ်ငန်းများကို တိုးမြှင့်ဆောင်ရွက်မည်။
- (၃) ပတ်ဝန်းကျင် ထိခိုက်ယိုယွင်းမှုမရှိစေရန် ဟန်ချက်ညီ အလေးထားဆောင်ရွက်ရမည်။

၈။ ရန်ကုန်တိုင်းဒေသကြီး၏ သတ္တုနှင့်တွင်းထွက်ပစ္စည်းကဏ္ဍတွင် ကဏ္ဍရည်မှန်းချက်တန်ဖိုးမှာ ကျပ်သန်းပေါင်း (၉,၈၂၀. ၉) ဖြစ်ပြီး တိုးတက်မှုနှုန်းအနေဖြင့် ယခင်နှစ်အပေါ် ၀. ၅ ရာခိုင်နှုန်းတိုးတက်ရန် ရည်မှန်းထားပါသည်။

**စက်မှုလက်မှုကဏ္ဍ**

၉။ ရန်ကုန်တိုင်းဒေသကြီး၊ စက်မှုလက်မှုကဏ္ဍ ရည်မှန်းချက်များမှာ အောက်ပါအတိုင်းဖြစ်သည် -

- (၁) ခေတ်မီစိုက်ပျိုးရေးကို အခြေခံသော ကုန်ထုတ်လုပ်မှု၊ ဝန်ဆောင်မှုနှင့် စက်မှုလယ်ယာကဏ္ဍ ဖွံ့ဖြိုးတိုးတက်လာစေရေးကို အရှိန်အဟုန်ဖြင့် အမျိုးသားရေးရည်မှန်းချက်ဖြင့် ကြိုးပမ်းဆောင်ရွက်မည်။
- (၂) နိုင်ငံသားများ အလုပ်အကိုင်အခွင့်အလမ်းများ ပေါ်ထွန်းလုပ်ကိုင်ခွင့်ရှိစေရန် အသေးစားနှင့် အလတ်စားစက်မှုလုပ်ငန်းများ ဖွံ့ဖြိုးတိုးတက်လာရေးကို အလေးထားအကောင်အထည်ဖော် ဆောင်ရွက်ရန်နှင့် လိုအပ်မည့် အကြီးစားစက်မှုလုပ်ငန်းများကို တိုးချဲ့ဆောင်ရွက်မည်။

၁၀။ ရန်ကုန်တိုင်းဒေသကြီး စက်မှုလက်မှုကဏ္ဍ၏ ၂၀၁၄-၂၀၁၅ ဘဏ္ဍာနှစ်၊ စီမံကိန်းရည်မှန်းချက် တန်ဖိုးမှာ ကျပ်သန်းပေါင်း (၅,၅၅၆,၃၆၀. ၉) ရရှိရန် ရည်မှန်းထားရှိပြီး တိုးတက်မှုနှုန်းအနေဖြင့် ယခင်နှစ် အပေါ် ၇. ၇ ရာခိုင်နှုန်း တိုးတက်ရရှိရန် ရည်မှန်းပါသည်။

**လျှပ်စစ်ဓာတ်အားကဏ္ဍရည်မှန်းချက်များ**

၁၁။ ရန်ကုန်တိုင်းဒေသကြီး၊ လျှပ်စစ်ဓာတ်အားကဏ္ဍရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၁-၂၀၁၂ ဘဏ္ဍာနှစ်မှ ၂၀၁၅-၂၀၁၆ ဘဏ္ဍာနှစ်၊ ငါးနှစ်စီမံကိန်းကာလအတွင်း တိုးတက် ထုတ်လုပ်လာနိုင်မည့် လျှပ်စစ်ဓာတ်အားကို နိုင်ငံတော်ဓာတ်အားစနစ်မှ တိုင်းဒေသကြီးများနှင့် ပြည်နယ်များသို့ သယ်ယူပို့လွှတ်နိုင်ရေးအတွက် မဟာဓာတ်အားလိုင်းများနှင့် ပင်မဓာတ်အားခွဲရုံ များအား တည်ဆောက်ရန်နှင့် သုံးစွဲမည့် စက်မှုလုပ်ငန်းကြီးများနှင့် လုပ်သားပြည်သူများအား ဖြန့်ဖြူးနိုင်ရေးကိုလည်း စီမံချက်ဖြင့် ဆက်လက်ဆောင်ရွက်မည်။
- (၂) ပင်မဓာတ်အားပေးစနစ်မှ အလှမ်းကွာဝေးသည့် ကျေးလက်ဒေသများတွင် ပြည်သူလူထုမှ ပူးပေါင်း ပါဝင်မှုဖြင့် ဇီဝလောင်စာကဲ့သို့သော ပြန်လည်ပြည့်ဖြိုးမြဲစွမ်းအင်သုံး ဓာတ်အားပေးစက်များ တပ်ဆင်သုံးစွဲလာစေရေး နည်းပညာနှင့်မူဝါဒပိုင်းဆိုင်ရာအကူအညီများ ပံ့ပိုးပေးမည်။
- (၃) ဓာတ်အားစနစ်မှ လျှပ်စစ်ဓာတ်အား မရောက်ရှိသေးသော အရပ်ဒေသများတွင် အသေးစား ရေအားလျှပ်စစ်နှင့် ဒီဇယ်ဓာတ်အားပေးစက်များဖြင့် လျှပ်စစ်ဓာတ်အားလိုအပ်ချက်ကို ဖြည့်ဆည်းပေးမည်။
- (၄) လျှပ်စစ်ဓာတ်အားထုတ်လုပ်၊ ပို့လွှတ်၊ ဖြန့်ဖြူးသုံးစွဲနေသော မြန်မာနိုင်ငံဓာတ်အားစနစ်၏ အရည်အသွေးအား စံချိန်စံညွှန်းနှင့်အညီ သတ်မှတ်ထားသော ဗို့အားအဆင့်အတွင်း ဓာတ်အားပြတ်တောက်မှုနှင့် ဓာတ်အားပျောက်ဆုံးမှု အနည်းဆုံးဖြင့် ပို့လွှတ်နိုင်ရန် မိမိတို့၏ ကျွမ်းကျင် ဝန်ထမ်းများနှင့် နိုင်ငံတကာမှ အတတ်ပညာအကူအညီ ရယူကာ ဆက်လက်ဆောင်ရွက်မည်။
- (၅) မြန်မာနိုင်ငံတွင် လျှပ်စစ်ဓာတ်အားလိုအပ်ချက်ကို ဖြည့်ဆည်းပေးရန် ရေအားလျှပ်စစ်ဓာတ်အား ထုတ်လုပ်မှုများအပြင် သဘာဝဓာတ်ငွေ့သုံးဓာတ်အားပေးစက်များ မောင်းနှင်ရေးဆောင်ရွက်ရန်နှင့် လေစွမ်းအင်နှင့် နေရောင်ခြည်သုံး ဓာတ်အားပေးစက်ရုံများကို ကျယ်ကျယ်ပြန့်ပြန့် စီးပွားဖြစ် တည်ဆောက်၍ ဓာတ်အားလိုအပ်ချက်ကို အားဖြည့်ကူညီပံ့ပိုးပေးမည်။
- (၆) ရန်ကုန်တိုင်းဒေသကြီးနှင့် အသစ်တည်ဆောက်လျက်ရှိသော သီလဝါအထူးစီးပွားရေးဇုန်သို့ ဓာတ်အားပေးနိုင်ရေးအတွက် ရန်ကုန်မြို့အနီးတွင် သင့်လျော်မည့် တပ်ဆင်အင်အားပမာဏ ရှိသော သဘာဝဓာတ်ငွေ့နှင့် စွန့်ပစ်အပူသုံးဓာတ်အားပေးစက်ရုံများကိုလည်း အကောင်အထည်ဖော် ဆောင်ရွက်သွားမည်။
- (၇) 230/ 66/ 11 KV, 100MVA အရှေ့ဒဂုံ ပင်မဓာတ်အားခွဲရုံနှင့် ဆက်စပ်လုပ်ငန်းများ၊ မြေအောက်ကြိုးနှင့် ကောင်းကင်လိုင်းများ အရေးပေါ်ထိန်းသိမ်းပြုပြင်ခြင်းလုပ်ငန်းများကို တိုးမြှင့် ဆောင်ရွက်မည်။

- (စ) ၂၀၁၄-၂၀၁၅ ဘဏ္ဍာနှစ်အတွင်း နိုင်ငံခြားရင်းနှီးမြှုပ်နှံမှုဖြင့် အောက်ပါ သဘာဝဓာတ်ငွေ့သုံး စက်ရုံစီမံကိန်းများ ဆောင်ရွက်မည် -
  - Hydro Lancang (China) မှ လှော်ကားတွင် Combined cycle power plant (၁) ရုံ၊
  - BKB (Korea) မှ သာကေတတွင် Combined cycle power plant (၁) ရုံ၊
  - UREC (China) မှ သာကေတတွင် Combined cycle power plant (၁) ရုံ။
- (ဇ) အိမ်နီးချင်းနိုင်ငံများတွင် ကျင့်သုံးလျက်ရှိသော ပုဂ္ဂလိကလျှပ်စစ်ဓာတ်အားထုတ်လုပ်မှုစနစ် Independent Power Producer (IPP) ကို စတင်ကျင့်သုံးအကောင်အထည်ဖော် ဆောင်ရွက် သွားမည် ဖြစ်ပါသည်။

၁၂။ ရန်ကုန်တိုင်းဒေသကြီး၏ လျှပ်စစ်ဓာတ်အားကဏ္ဍတွင် ရည်မှန်းချက်တန်ဖိုးမှာ ကျပ်သန်းပေါင်း (၃၂၁,၄၃၆.၃) ရရှိရန် ရည်မှန်းထားပါသည်။

**ဆောက်လုပ်ရေးကဏ္ဍရည်မှန်းချက်များ**

- ၁၃။ ရန်ကုန်တိုင်းဒေသကြီး၊ ဆောက်လုပ်မှုကဏ္ဍရည်မှန်းချက်များမှာ အောက်ပါအတိုင်းဖြစ်သည် -
  - (၁) ဆောက်လုပ်ရေးဝန်ကြီးဌာန၏ ၂၀၁၄-၂၀၁၅ ခုနှစ်၊ စီမံကိန်းကာလအတွင်း ရန်ကုန်တိုင်း ဒေသကြီး မြန်မာနိုင်ငံအင်ဂျင်နီယာကောင်စီရုံး အကြီးစားမွမ်းမံခြင်းနှင့် သယ်ယူပို့ဆောင်ရေး၊ မြို့နယ်၊ ဗဟိုသင်တန်းကျောင်း (သုဝဏ္ဏ) အထွေထွေမွမ်းမံခြင်းလုပ်ငန်းများ ဆောက်လုပ်ရန် ရည်မှန်း ထားရှိပါသည်။ (ပြည်ထောင်စုဘတ်ဂျက်)
  - (၂) ဘုရင့်နောင်တံတားအား အပြီးသတ်တည်ဆောက်ရန် ရည်မှန်းထားပြီး၊ မြေနီကုန်းခုံးကျော်တံတား အား ဆက်လက်တည်ဆောက်ရန် ရည်မှန်းထားရှိပါသည်။
  - (၃) ဒဂုံမြောက်နှင့် မြောက်ဥက္ကလာပသို့ ဆက်သွယ်သည့် တန် ၆၀၊ ၂ လမ်းသွား ငမိုးရိပ်ချောင်း တံတား တည်ဆောက်ရန် ရည်မှန်းထားပါသည်။
  - (၄) ဒေါပုံနှင့် သယ်ယူပို့ဆောင်ရေး၊ မြို့နယ် ဆက်သွယ်သည့် ငမိုးရိပ်ချောင်းကူးတံတား တည်ဆောက်ရန် ရည်မှန်းထားပါသည်။
  - (၅) ဒေါပုံနှင့် မင်္ဂလာတောင်ညွန့်မြို့နယ် ဆက်သွယ်သည့် ငမိုးရိပ်သံဘောင်တံတား ပြုပြင်ခြင်းကို ဆောင်ရွက်သွားရန် ရည်မှန်းထားပါသည်။
  - (၆) ထန်းတပင်မြို့နယ်၌ ကုက္ကိုလ်မြစ်ကူးတံတား တည်ဆောက်ရန် ရည်မှန်းထားရှိပါသည်။
  - (၇) ပဲခူး-သနပွင့်-သန်လျင်-သုံးခွ လမ်းပေါ်ရှိ ဇွဲတွန် တံတား၊ ပဲခူး- သနပွင့်-ခရမ်း-သုံးခွ-သန်လျင်လမ်း၊ သန်လျင်-သီလဝါလမ်းမကြီး၊ ရန်ကုန်-မန္တလေးအမြန်လမ်း၊ သန်လျင်-သီလဝါ-ပါဒကြီး (အောက်) လမ်း၊ ပါဒကြီး-သီလဝါလမ်း၊ ငှက်ကြီးဒေါင့်-သောင်ခုံလမ်း၊ ကော့မှူး-ဝါးဘလောက်သောက်- သရက်တောလမ်း၊ မကျီးကန်-ငှက်အော်စမ်း-ကျိုက်ထော်လမ်း၊ ဆိပ်ကြီးခနောင်တို့ ကြီးတံတား ချဉ်းကပ်လမ်း၊ ဒလ-သခွပ်-ဘို့ဒင်-လက်ခုပ်ကုန်း-ကညင်ကုန်းလမ်း၊ သန်လျင်-သီလဝါ-ဒဂုံ ဆိပ်ကမ်းလမ်း၊ ပုဇွန်တောင်-ဒေါပုံလမ်းပေါ်ရှိ သာကေတတံတား၊ သူဌေးကွင်း-ပုဂံတောင်- ဖားကူး-မောင်းမလမ်း၊ ပန်းတော-မီးပြ-ဖွဲ့ဘာကုန်းတန်း-ကွနီကမာကလုပ်လမ်း၊ ခရမ်း-မောင်းမ- ရွှေလှေလမ်း၊ ခရမ်းရေကျော်-အောင်သာဒါန်းလမ်း၊ လက်ပံကျိုး-အောင်သာဒါန်းလမ်း၊ သုံးခွ- ကဒ္ဒပွန်လမ်း၊ ကွမ်းခြံကုန်း-တော်ခရမ်း-အနောက်ဘို့ဒင်လမ်း၊ ရေတွင်းကုန်း-မြို့ချောင်း- တော်လတီ-ရွာသာလမ်း၊ လှည်းကူး-ဖောင်ကြီးလမ်း၊ တိုက်ကြီး-ဥတို-ချောင်းသုံးခွ-အဖျောက်လမ်း များကို တည်ဆောက်ရန် ရည်မှန်းထားပါသည်။

- (၈) မြို့သစ်စည်ပင်ရေးအတွက် ငမိုးရိပ်ချောင်းတံတား၊ ရွှေပေါက်ကံ တည်ဆောက်ရေးလုပ်ငန်း၊ လမ်းများ ဖောက်လုပ်ခြင်းလုပ်ငန်းများ ဆောင်ရွက်မည်။ (ပြည်ထောင်စုဘတ်ဂျက်၊ တိုင်းဒေသကြီး/ ပြည်နယ်ဘတ်ဂျက်)
- (၉) ရန်ကုန်တိုင်းဒေသကြီး ဒဂုံဆိပ်ကမ်းမြို့နယ်တွင် ဝယ်ယူနိုင်စွမ်းရှိသော ရှေ့ပြေးစမ်းသပ် အိမ်ရာ စီမံကိန်းများဖြစ်သည့် (၁၈) ထပ် အိမ်ရာ ၂၆ လုံး၊ အိမ်ခန်းပေါင်း ၁၀၆၀၈ ပါဝင်သည့် ဧရာဝတီအိမ်ရာစီမံကိန်းနှင့် (၁၈) ထပ် အိမ်ရာ ၂၂ လုံး၊ အိမ်ခန်းပေါင်း ၈၉၇၆ ခန်း ပါဝင်သည့် ရတနာအိမ်ရာ စီမံကိန်းများကို ၂၀၁၄-၂၀၁၅ ဘဏ္ဍာနှစ်တွင် လျာထားမှု၏ (၆၀ ရာခိုင်နှုန်း) ပြီးစီးအောင် အကောင်အထည်ဖော်ဆောင်ရွက်သွားမည် ဖြစ်ပါသည်။ (ပြည်ထောင်စုဘတ်ဂျက်/ ချေးငွေ)
- (၁၀) တန်ဖိုးနည်းအိမ်ရာစီမံကိန်းများအတွက် အခြေခံအဆောက်အအုံများ အကောင်အထည်ဖော် တည်ဆောက်သွားရန် ရည်မှန်းထားပါသည်။ (ပြည်ထောင်စုဘတ်ဂျက်၊ တိုင်းဒေသကြီး/ ပြည်နယ် များ၏ဘတ်ဂျက်)
- (၁၁) သက်တမ်းလွန်ပြည်သူ့အိမ်ရာများ ပြန်လည်စည်ပင်ရေး စီမံကိန်းရေးဆွဲခြင်းနှင့် စီမံကိန်းစတင် အကောင်အထည်ဖော်ခြင်း အစီအစဉ်များအဖြစ် ရန်ကုန်မြို့တွင် လင့်လမ်းအိမ်ရာ၊ ရန်ကင်း အိမ်ရာ၊ ကန်တော်လေးအိမ်ရာစီမံကိန်းတို့ကို စနစ်တကျစီမံကိန်းရေးဆွဲ၍ အကောင်အထည်ဖော် ဆောင်ရွက်ခြင်းနှင့် စီမံကိန်းလုပ်ငန်းများကို သက်ဆိုင်ရာတိုင်းဒေသကြီးအစိုးရများနှင့် ညှိနှိုင်း ဆောင်ရွက်မည်။ (ပြည်ထောင်စုဘတ်ဂျက်နှင့် ပုဂ္ဂလိကပူးပေါင်းဆောင်ရွက်ခြင်း)
- (၁၂) ရန်ကုန်တိုင်းဒေသကြီးအတွင်း လိုအပ်သောရုံးများ ဆောက်လုပ်ခြင်း၊ ပြင်ဆင်ခြင်းလုပ်ငန်းများ ဆောင်ရွက်ရန် ရည်မှန်းထားပါသည်။

**ရန်ကုန်မြို့တော်စည်ပင်သာယာရေးကော်မတီ**

- (၁) ရန်ကုန်မြို့အား မြန်မာနိုင်ငံ၏ စီးပွားရေးမြို့တော်အဖြစ်လည်းကောင်း၊ ပြည်သူ့လူထု၏လူနေမှု အဆင့်အတန်းမြင့်မားပြီး သဘာဝပတ်ဝန်းကျင်ကို ကောင်းမွန်စေသောမြို့အဖြစ်လည်းကောင်း တည်ဆောက်မည်။
- (၂) နိုင်ငံခြားရင်းနှီးမြှုပ်နှံမှု တိုးမြှင့်နိုင်ရေးအတွက် စက်မှုဇုန်၊ စီးပွားရေးဇုန်မြေနေရာများ ဖော်ထုတ် ခြင်း၊ အဆိုပါနေရာများအတွက် ကုန်စည်စီးဆင်းမှုနှင့် သယ်ယူပို့ဆောင်ရေးလမ်းကြောင်းများ ကောင်းမွန်စေခြင်းဖြင့် စီးပွားရေးကဏ္ဍ ဖွံ့ဖြိုးတိုးတက်စေသည့်အပြင် ပြည်သူ့လူထုအား အလုပ် အကိုင် အခွင့်အလမ်းများ ဖန်တီးပေးမည်။
- (၃) သဘာဝပတ်ဝန်းကျင်အားထိန်းသိမ်းနိုင်ရေးအတွက် မြေထု၊ ရေထု၊ လေထု၊ ညစ်ညမ်းမှုအား ထိန်းသိမ်းခြင်း၊ စဉ်ဆက်မပြတ် စောင့်ကြည့်တိုင်းတာသည့်စနစ် ထားရှိခြင်း၊ စီမံလမ်းနယ်မြေ ထားရှိခြင်းဖြင့် သဘာဝပတ်ဝန်းကျင်အား ကောင်းမွန်စေပြီး ပြည်သူ့လူထုအား ကျန်းမာရေး အဆင့်အတန်းများ တိုးတက်ကောင်းမွန်စေမည်။
- (၄) ပြည်သူ့လူထုအနေဖြင့် ၎င်းတို့၏ ဝင်ငွေ၊ အဆင့်အတန်း၊ လူတန်းစားအလွှာအလိုက် သင့်လျော် သော အိမ်ရာများတွင် အခြေချနေထိုင်နိုင်ရေး ဆောင်ရွက်ပေးမည်။
- (၅) လူနေသိပ်သည်းမှုနည်းပါးသည့် မြို့သစ်မြို့နယ်များတွင် တန်ဖိုးမျှတအိမ်ရာများ အမြောက်အမြား တည်ဆောက်ပေးခြင်းဖြင့် အိမ်ဈေးမြင့်တက်မှုများအား လျော့ချနိုင်ရမည်။
- (၆) လမ်းပန်းဆက်သွယ်မှုကောင်းမွန်စေရေးအတွက် မူလတည်ရှိသည့်လမ်းများ တိုးတက်ကောင်းမွန် အောင် ပြုပြင်ခြင်း၊ ယာဉ်သွားလာမှုကျပ်တည်းသည့် လမ်းကြောင်းများအား တိုးချဲ့ခြင်း၊ လမ်းဆုံ နေရာများအား ခုံးကျော်တံတားတည်ဆောက်ခြင်းတို့ ဆောင်ရွက်မည်။
- (၇) ပြည်သူများ သွားလာမှုလွယ်ကူစေရေးအတွက် အများပြည်သူပို့ဆောင်ရေးစနစ်များအား တိုးမြှင့် ဆောင်ရွက်မည်။

- (၈) လမ်းများ တိုးတက်ကောင်းမွန်အောင်ပြုပြင်ခြင်း၊ ချောင်းကူးတံတား၊ မြစ်ကူးတံတားနှင့် ဥမင်လိုက်ခေါင်းလမ်းများ တည်ဆောက်ပေးခြင်း ဆောင်ရွက်မည်။
- (၉) မြို့တွင်းမြို့ပတ်ရထားလမ်းအား တိုးချဲ့ခြင်း ဆောင်ရွက်မည်။
- (၁၀) ရန်ကုန်မြို့ပြင်ပမှတ်၍ အမြန်မြို့ပတ်လမ်းနှင့် ရထားလမ်း (Circular Express Roads) တို့အား ဖောက်လုပ်ခြင်း ဆောင်ရွက်မည်။
- (၁၁) အများပြည်သူသယ်ယူပို့ဆောင်ရေး (Public Transportation) တိုးမြှင့်ရေးအတွက် ယာဉ်လိုင်းများ တိုးချဲ့ခြင်း၊ ဘတ်စ်ကားအမြန်ပို့ဆောင်ရေးစနစ် (Bus Rapid Transist - BRT System) အား ဆောင်ရွက်မည်။
- (၁၂) မြို့ပတ်ရထားစနစ်ကိုတိုးချဲ့ခြင်းနှင့် ရန်ကုန်မြို့ ဗဟိုစီးပွားရေးဇုန် (Central Business District - CBD Area ) အတွင်း ယာဉ်သိပ်သည်းမှုလျော့ချနိုင်ရန် CBD အတွင်း ပတ်၍ ပြေးဆွဲနိုင်သော မိုးပုံရထားစနစ်များ ဆောင်ရွက်မည်။
- (၁၃) CBD Area ၏သိပ်သည်းမှုလျော့ချနိုင်ရန်နှင့် ဒေသအနှံ့အပြား စီးပွားရေးကောင်းမွန်စေရေးအတွက် ရန်ကုန်မြောက်ပိုင်းတွင် Secondary CBD တစ်ခု တည်ဆောက်ခြင်းနှင့် အဆိုပါနေရာအတွင်း သီးခြားဘတ်စ်လမ်းကြောင်းများ ပြင်ဆင်ဆောင်ရွက်မည်။

၁၄။ စီမံကိန်းကာလအတွင်း လမ်းတံတားများ တည်ဆောက်ခြင်း၊ လျှပ်စစ်မီးတပ်ဆင်ခြင်း၊ ဆည်မြောင်းများ တည်ဆောက်ခြင်း၊ ပန်းဥယျာဉ်၊ ကစားကွင်းများ၊ အိမ်ရာအဆောက်အဦများ တည်ဆောက်ပြုပြင်ခြင်း လုပ်ငန်းများနှင့် အခြားတည်ဆောက်မှုလုပ်ငန်းများ လုပ်ဆောင်ရန် ရည်မှန်းထားရှိပါသည်။

**ရန်ကုန်မြို့တော်စည်ပင်သာယာရေးကော်မတီ (ပန်းဥယျာဉ်နှင့်အားကစားကွင်း)**

- (၁) သန့်ရှင်းစိမ်းလန်းကြည်လင်သော မြို့တော်ရန်ကုန်ဟူသော ဆောင်ပုဒ်နှင့်အညီ ပန်းဥယျာဉ်နှင့် အားကစားကွင်းများဌာနအနေဖြင့် ရန်ကုန်မြို့တော်ကြီးအား အရိပ်ရပင်၊ ပန်းအလှများဖြင့် စီမံဆောင်ရွက်အလှဆင်ပြီး ပြည်သူများ၏ မျက်စိပသာဒမြင်ကွင်းများတွင် စိတ်ကြည်လင်လန်းဆန်းစေအောင် ဆောင်ရွက်မည်။
- (၂) ဌာန၏ လုပ်ငန်းသဘာဝအရ မြို့တော်တစ်ခွင် စိမ်းလန်းစိုပြည်ရေးလုပ်ငန်းများ၊ စိုက်ပျိုးရေး၊ ထိန်းသိမ်းရေးလုပ်ငန်းများနှင့် အားကစားကွင်းများ၊ ဥယျာဉ်အဆင့်မြှင့်တင်ရေးလုပ်ငန်းများတွင် အလုပ်အကိုင်အခွင့်အလမ်းများ ရရှိစေရေး ဖန်တီးဆောင်ရွက်ပေးခြင်းဖြင့် ဆင်းရဲနွမ်းပါးမှု ပပျောက်စေရေးစီမံချက်နှင့်အညီ အထောက်အကူပြု ဆောင်ရွက်သွားမည်။
- (၃) အများပြည်သူ အပန်းဖြေအနားယူသည့် ဥယျာဉ်များ၊ ကျန်းမာကြံ့ခိုင်ပျော်ရွှင်စေရေးအတွက် လေ့ကျင့်ဆောင်ရွက်နိုင်သည့် အားကစားကွင်းများ၊ လေ့ကျင့်ကွင်းများ နိုင်ငံတကာအဆင့်မီ ဖြစ်အောင် တတ်စွမ်းသမျှဆောင်ရွက်သွားမည်။
- (၄) ဌာန၏အဓိကလုပ်ငန်းများဖြစ်သော အရိပ်ရပင်များ စိုက်ပျိုးခြင်းကို ရည်မှန်းချက်များ ပြည့်မီအောင် စိုက်ပျိုးခြင်း၊ ရှင်သန်အောင် ထိန်းသိမ်းခြင်းဖြင့် ကျန်းမာရေးအတွက် လေထုညစ်ညမ်းမှု ဖြစ်စေသည့် ကာဗွန်ဒိုင်အောက်ဆိုဒ်ဓာတ်ငွေ့များ လျော့နည်းသွားစေရန် အထောက်အကူ ဖြစ်စေသည့် တောအုပ်စိုက်ခင်းများ စီမံဆောင်ရွက်သွားမည်။

**ရေအရင်းအမြစ်နှင့်မြစ်ချောင်းများဖွံ့ဖြိုးတိုးတက်ရေးဦးစီးဌာန**

- (၁) ရန်ကုန်တိုင်းဒေသကြီးအတွင်း မြို့နယ်များတွင် အောက်ပါလုပ်ငန်းများအား စီမံကိန်းကာလအတွင်း ဆောင်ရွက်ရန် ရည်မှန်းထားရှိပါသည် -
  - (က) တွံတေးတူးမြောင်း (၂၁) မိုင်အနီး ကမ်းပြိုကာကွယ်ရေးလုပ်ငန်း၊
  - (ခ) ဆိပ်ကြီးခနောင်တိုမြို့နယ်၊ သခင်ဘသောင်းရပ်ကွက် ကမ်းပြိုကာကွယ်ရေးလုပ်ငန်း၊

- ( ဂ ) ဆိပ်ကြီးခနောင်တိုမြို့နယ်၊ ဆမားဒူးဝါးအပိုင်း (၃) အနီး ကမ်းပြိုကာကွယ်ရေးလုပ်ငန်း၊
- ( ဃ ) ဒလမြို့နယ်၊ (၀) မိုင်အနီး ကမ်းပြိုကာကွယ်ရေးလုပ်ငန်း၊
- ( င ) ထန်းတပင်မြို့နယ်၊ ကျွန်းငူရပ်ကွက်အနီး ကမ်းပြိုကာကွယ်ရေးလုပ်ငန်း၊
- ( စ ) ဆိပ်ကြီးခနောင်တိုမြို့နယ် တွံတေးတူးမြောင်း (၃. ၅) မိုင်အနီး ကမ်းပြိုကာကွယ်ရေးလုပ်ငန်း၊
- ( ဆ ) တိုက်ကြီးမြို့နယ်အတွင်း ဧရာဝတီမြစ်ရေလမ်းဖွံ့ဖြိုးရေးလုပ်ငန်း၊
- ( ဇ ) တွံတေးမြို့နယ်၊ တွံတေးတူးမြောင်းဖွံ့ဖြိုးရေးလုပ်ငန်းများ ဆောင်ရွက်ရန် ရည်မှန်းထားရှိပါသည်။

၁၅။ ရန်ကုန်တိုင်းဒေသကြီး၏ ဆောက်လုပ်မှုကဏ္ဍတွင် ရည်မှန်းချက်တန်ဖိုးမှာ ကျပ်သန်းပေါင်း (၇၀၁,၂၇၄. ၀) ဖြစ်ပြီး၊ တိုးတက်မှုနှုန်းအနေဖြင့် ယခင်နှစ်အပေါ် ၉. ၆ ရာခိုင်နှုန်းရည်မှန်းထားပါသည်။

**ပို့ဆောင်ရေးကဏ္ဍရည်မှန်းချက်**

၁၆။ ရန်ကုန်တိုင်းဒေသကြီး၊ ပို့ဆောင်ရေးကဏ္ဍရည်မှန်းချက်များမှာ အောက်ပါအတိုင်းဖြစ်သည် -

- (၁) ကုန်းလမ်းပို့ဆောင်ရေးကဏ္ဍ ဖွံ့ဖြိုးတိုးတက်လာစေရန်အတွက် အကျိုးတူပူးပေါင်းဆောင်ရွက်နိုင်ရန် ပြည်တွင်း/ပြည်ပကုမ္ပဏီများနှင့် ဆက်သွယ်ဆောင်ရွက်လျက်ရှိပါသည်။ ၂၀၁၄ ခုနှစ်၊ ဧပြီလ ၁ တွင် ဖွဲ့စည်းပုံအသစ်ဖြင့် ကုန်းလမ်းပို့ဆောင်ရေးအား ဆက်လက်ဆောင်ရွက်နိုင်ရန် စီစဉ်ဆောင်ရွက်လျက်ရှိပါသည်။
- (၂) ပြည်တွင်းရေကြောင်းပို့ဆောင်ရေး ကုန်ပို့ဆောင်ရေးဌာနခွဲ၏ ကုန်စည်ပို့ဆောင်မှုမာဏကို တိုင်းဒေသကြီးမှ ချမှတ်သည့် GDP တိုးတက်မှုနှုန်းထက် ပိုမိုရရှိအောင်ဆောင်ရွက်မည်။
- (၃) နိုင်ငံတကာတွင် အသုံးပြုနေသည့် Container ရေယာဉ်/တွဲယာဉ်များဖြင့် ကုန်စည်သယ်ယူပို့ဆောင်နိုင်ရေးအတွက် ရေယာဉ်များ၊ တွဲယာဉ်များ၊ ဆိပ်ကမ်းများ တည်ဆောက်မည်။
- (၄) မြန်မာ့လေကြောင်းအား Corporatization အသွင်ကူးပြောင်း ဆောင်ရွက်မည်ဖြစ်ရာ ပုဂ္ဂလိကလေကြောင်းလိုင်းများနှင့် ရင်ပေါင်တန်းဆောင်ရွက်နိုင်ရန် စီးပွားရေးတွက်ခြေကိုက်မှုကို အခြေခံ၍ မြန်မာနိုင်ငံနှင့်ကိုက်ညီသော စက်နှစ်လုံးတပ် Embraer190 လေယာဉ် (၂) စီးအား ငှားရမ်းအသုံးပြုခြင်း၊ ATR လေယာဉ်များ ထပ်မံဝယ်ယူခြင်း၊ ပြည်ပနိုင်ငံများသို့ ပျံသန်းပြေးဆွဲနိုင်ရန်အတွက် ခေတ်မီ Boeing 37-800 လေယာဉ်များအား ငှားရမ်းခြင်းလုပ်ငန်းများ ဆောင်ရွက်သွားမည် ဖြစ်ပါသည်။
- (၅) F-28 လေယာဉ်အသုံးပြုမှု ရပ်ဆိုင်းမည့်ကာလကို ကြိုတင်မျှော်တွေးပြီး စီးပွားရေးတွက်ခြေကိုက်မှုကို အခြေခံ၍ မြန်မာနိုင်ငံနှင့်ကိုက်ညီသော စက်နှစ်လုံးတပ် Jet လေယာဉ် ARJ- 21 လေယာဉ်များဖြင့် အစားထိုးခြင်း၊ MA- 60 လေယာဉ်များထပ်မံဝယ်ယူခြင်း၊ ATR လေယာဉ်များအား ခေတ်နှင့်အညီ အစားထိုးပြောင်းလဲခြင်းလုပ်ငန်းများ ဆောင်ရွက်မည်။
- (၆) ဆိပ်ကမ်းဖွံ့ဖြိုးရေးလုပ်ငန်းများ အထောက်အကူပြုအဆောက်အအုံများ၊ ဆိပ်ခံတံတားနှင့် ဆိပ်ခံဗောတံတားများ၊ မီးပြတိုက်များ၊ ဗောယာများ အကြီးစားမွမ်းမံခြင်းနှင့် အစားထိုးတည်ဆောက်ခြင်း၊ ရေလမ်းကြောင်းသောင်တူးဖော်ခြင်းနှင့် ဆိပ်ကမ်းနယ်မြေ၏ လမ်း၊ မြောင်းနှင့် အခြားလုပ်ငန်းများကို နှစ်အလိုက်လုပ်ငန်း အကောင်အထည်ဖော်ဆောင်ရွက်မည်။

၁၇။ ရန်ကုန်တိုင်းဒေသကြီး ပို့ဆောင်ရေးကဏ္ဍ၏ ရည်မှန်းချက်တန်ဖိုးမှာ ကျပ်သန်းပေါင်း (၂,၁၇၄,၀၅၄. ၄) ဖြစ်ပြီး၊ တိုးတက်မှုနှုန်းအနေဖြင့် ယခင်နှစ်အပေါ် ၈. ၈ ရာခိုင်နှုန်း တိုးတက်ရရှိရန် ရည်မှန်းပါသည်။

**ဆက်သွယ်ရေးကဏ္ဍရည်မှန်းချက်များ**

- ၁၈။ ရန်ကုန်တိုင်းဒေသကြီး၊ ဆက်သွယ်ရေးကဏ္ဍရည်မှန်းချက်များမှာ အောက်ပါအတိုင်းဖြစ်သည် -
  - (၁) မြို့ပြတွင်သာမက ကျေးလက်ဒေသအထိ တယ်လီဖုန်းတိုးချဲ့တပ်ဆင်ခြင်း ဆောင်ရွက်မည်။
  - (၂) ၂၀၁၂-၂၀၁၃ ဘဏ္ဍာနှစ်တွင် လက်ရှိတယ်လီဖုန်းသိပ်သည်းဆ ၁၀ ရာခိုင်နှုန်းရှိရာမှ၊ ၂၀၁၃-၂၀၁၄ ဘဏ္ဍာနှစ်တွင် ၂၇ ရာခိုင်နှုန်း၊ ၂၀၁၄-၂၀၁၅ ဘဏ္ဍာနှစ်တွင် ၅၀ ရာခိုင်နှုန်း၊ ၂၀၁၅-၂၀၁၆ ဘဏ္ဍာနှစ်တွင် ၇၅ ရာခိုင်နှုန်းရရှိရန်နှင့် တယ်လီဖုန်းဆက်သွယ်ရေးနှင့် အင်တာနက် ဝန်ဆောင်မှုကို ၅၀ ရာခိုင်နှုန်းအထိ တိုးတက်သုံးစွဲနိုင်ရေး ဆောင်ရွက်မည်။
  - (၃) မိုဘိုင်းတယ်လီဖုန်းများ တိုးချဲ့ရေးစီမံကိန်းများ ဆောင်ရွက်၍ နိုင်ငံတကာစံချိန်စံညွှန်းနှင့်အညီ အကောင်အထည်ဖော်ဆောင်ရွက်ပြီး မြို့ပြနေပြည်သူများသာမက ကျေးလက်နေပြည်သူများအထိ သုံးစွဲနိုင်ရေးအတွက် ဈေးနှုန်းလျှော့ချနိုင်ရေး စီစဉ်ဆောင်ရွက်မည်။
  - (၄) ကွန်ပျူတာနည်းပညာဖွံ့ဖြိုးတိုးတက်ရေးစီမံကိန်းကို နည်းပညာပြန့်ပွားရေး Center များ ဖွင့်လှစ် ဆောင်ရွက်မည်။
  - (၅) မိုဘိုင်းတယ်လီဖုန်းများ တိုးချဲ့သည်နှင့်အမျှ ပြည်ပတယ်လီဖုန်းခေါ်ဆိုမှုတွင် လွယ်ကူချောမွေ့ စေရန်၊ အပြည်ပြည်ဆိုင်ရာ (International Gateway) အိတ်ချိန်းများ တိုးချဲ့ခြင်းကိုလည်း ဆောင်ရွက်မည်။
  - (၆) Information and Communications Technology (ICT) Master Plan နှင့်ပတ်သက်၍ အလုပ်ရုံ ဆွေးနွေးပွဲများ ကျင်းပ၍ အကောင်အထည်ဖော်ဆောင်ရွက်မည်။
  - (၇) Internet သုံးစွဲမှုတွင် လက်ရှိအသုံးပြုနေသော IPV4 စနစ်အား၊ IPV6 စနစ်သို့ ပြောင်းလဲ သုံးစွဲနိုင်ရေး ရေးဆွဲဆောင်ရွက်မည်။
  - (၈) စာပို့တိုက်လုပ်ငန်းတွင် ပြည်တွင်းအီလက်ထရောနစ် အမြန်ငွေပို့လွှာလုပ်ငန်း (Online Money Order) စနစ်အား စတင်ဆောင်ရွက်မည်။
  - (၉) သဘာဝဘေးအန္တရာယ်ကာကွယ်ရေးနှင့် ပြန်လည်ထူထောင်ရေးလုပ်ငန်းများတွင် အရေးပေါ် ဆက်သွယ်မှုစနစ် Back-up System အဖြစ် ရေဒီယိုကြေးနန်းစနစ်ကို အဆင့်မြှင့်တင်ခြင်း၊ ကြေးနန်းရုံးအသစ်များ ဖွင့်လှစ်ခြင်း၊ ဖက်စ်ကြေးနန်းနှင့် ကွန်ပျူတာကြေးနန်း၊ e-Telegram ကြေးနန်းများ တိုးချဲ့ခြင်းကို ဆောင်ရွက်မည်။
  - (၁၀) ကျွမ်းကျင်ဝန်ထမ်းများ မွေးထုတ်နိုင်ရေးအတွက် ကြေးနန်းဆက်သွယ်ရေးနှင့် စာတိုက်သင်တန်း ကျောင်းတွင် လေ့ကျင့်သင်ကြားရေး အစီအစဉ်ရေးဆွဲဆောင်ရွက်မည်။

၁၉။ ရန်ကုန်တိုင်းဒေသကြီး ဆက်သွယ်ရေးကဏ္ဍ၏ ရည်မှန်းချက်တန်ဖိုးမှာ ကျပ်သန်းပေါင်း (၁၈၃,၄၆၃.၅) ရရှိရန် ရည်မှန်းထားပါသည်။

**ငွေရေးကြေးရေးကဏ္ဍရည်မှန်းချက်**

- ၂၀။ ရန်ကုန်တိုင်းဒေသကြီး၊ ငွေရေးကြေးရေးကဏ္ဍရည်မှန်းချက်များမှာ အောက်ပါအတိုင်းဖြစ်သည်-
  - (၁) နိုင်ငံတော်၏ စီးပွားရေးဖွံ့ဖြိုးတိုးတက်စေရန် နိုင်ငံတော်ကဏ္ဍနှင့် ပုဂ္ဂလိကကဏ္ဍအသီးသီးတို့မှ လိုအပ်သော ဘဏ်လုပ်ငန်းဆိုင်ရာဝန်ဆောင်မှုများကို ဖြည့်ဆည်းလျက် နိုင်ငံတကာဘဏ်လုပ်ငန်း များတွင် အဆင့်အတန်းမီရေး ဆောင်ရွက်သွားမည်ဖြစ်သည်။
  - (၂) တိုင်းပြည်၏ စီးပွားရေးဖွံ့ဖြိုးတိုးတက်ရေးအတွက် ဈေးကွက်စီးပွားရေးနှင့်အညီ ဆောင်ရွက်လျက် ရှိသော စီးပွားရေးလုပ်ငန်းများအားလုံးကို ငွေကြေးဝန်ဆောင်မှုများ ခေတ်မီဘဏ်ဝန်ဆောင်မှုများ ဆောင်ရွက်မည်။

- (၃) နိုင်ငံတော်အတွက် ထိရောက်သည့် ဘဏ္ဍာရေးမူဝါဒများ ချမှတ်၍ နိုင်ငံတော်အတွင်း စီးပွားရေး၊ ငွေရေးကြေးရေးလုပ်ငန်းများ ရှင်သန်ဖွံ့ဖြိုးရေးအတွက် ခိုင်မာပီပြင်သော စည်းမျဉ်းစည်းကမ်းများ၊ မူဝါဒများ၊ ငွေရေးကြေးရေးဆိုင်ရာအကြံပေး အထောက်အကူပြုရေး၊ ကြီးကြပ်ကွပ်ကဲမှုများ၊ ဝန်ဆောင်မှုပေးရေးအတွက် စနစ်တကျ စီမံကိန်းမူဘောင်များ ချမှတ်သွားမည်။
- (၄) နိုင်ငံတကာဘဏ်လုပ်ငန်းများတွင် ပြည်ပဘဏ်များနှင့် အဆင့်မီစွာယှဉ်ပြိုင်နိုင်ရေး ကြိုးပမ်းဆောင်ရွက်သွားမည်။
- (၅) နိုင်ငံတော်၏ စီးပွားရေးကဏ္ဍ တိုးတက်ရေးတွင် နိုင်ငံခြားငွေကြေးထိန်းသိမ်းမှုလုပ်ငန်းများ အပြည်ပြည်ဆိုင်ရာကုန်သွယ်မှုနှင့်ဆိုင်သော နိုင်ငံတကာငွေပေးငွေယူလုပ်ငန်းများ၊ နိုင်ငံတကာဘဏ်များနှင့် ရင်ပေါင်တန်း၍ ခေတ်နှင့်အညီ တိကျမြန်ဆန်သောဝန်ဆောင်မှု ပေးမည်။
- (၆) ပြည်တွင်းဘဏ်လုပ်ငန်းများအား အရည်အသွေးပြည့်ဝစွာဖြင့် ဆောင်ရွက်နိုင်သော နိုင်ငံတော်ပိုင်ဦးဆောင်ရသောဘဏ်များ ဖြစ်လာစေမည်။
- (၇) အခြေခံလူတန်းစားများ၏ စားဝတ်နေရေးဖူလုံစေရေးအတွက် ငွေကြေးလိုအပ်ချက်အား အတိုးနှုန်းသက်သာစွာဖြင့် အထောက်အကူပြုစေမည်။
- (၈) ပြည်တွင်းအသားတင်ထုတ်လုပ်မှု စုစုပေါင်း (GDP) တိုးတက်စေရန် ရည်မှန်းချက်နှင့် ငွေကြေးဖောင်းပွမှု သင့်တင့်သည့်ပမာဏအတွင်း ထိန်းကွပ်ထားရှိရေးနှင့် ခေတ်နှင့်လျော်ညီသော ဘဏ်ဝန်ဆောင်မှုများ ဆောင်ရွက်မည်။
- (၉) ခေတ်မီ Information and Communications Technology (ICT) နည်းပညာများ အပြည့်အဝအသုံးပြုသော ဘဏ်လုပ်ငန်းစနစ်ဖြင့် အရည်အသွေးပြည့်ဝသော ဘဏ်ဝန်ဆောင်မှုလုပ်ငန်းများ ဆောင်ရွက်မည်။
- (၁၀) နှစ်စဉ်ဝင်ငွေကို နိုင်ငံတော်၏ စီးပွားရေးတိုးတက်မှုအပေါ် အခြေတည်၍ မှန်မှန်တိုးတက်သွားစေမည်။
- (၁၁) နိုင်ငံပိုင်ကဏ္ဍ၊ ပုဂ္ဂလိကပိုင်ကဏ္ဍများတွင် အာမခံထားရှိမှုများ ပိုမိုကျယ်ပြန့်လာစေမည်။
- (၁၂) နိုင်ငံပိုင်ကဏ္ဍ၊ ပုဂ္ဂလိကပိုင်ကဏ္ဍတို့တွင် ဆုံးရှုံးပျက်စီးမှုများကို အာမခံထားရှိမှုအတိုင်းအတာအလိုက် အစားထိုးပေးလျော်စေမည်။
- (၁၃) နိုင်ငံဝန်ထမ်းများဖြစ်သော ပြည်သူ့ဝန်ထမ်းများနှင့် အများပြည်သူ၏ အကျိုးသက်ရောက်စေမည့် အခြားအာမခံအမျိုးအစားများကို ခေတ်နှင့်အညီ တိုးချဲ့လုပ်ကိုင်သွားမည်။
- (၁၄) နိုင်ငံပိုင်ဘဏ်များတွင် အပ်ငွေများ တိုးတက်စေခြင်းဖြင့် ငွေကြေးဖောင်းပွမှုကို ထိန်းသိမ်းရန်နှင့် စီးပွားရေးကဏ္ဍအတွက် အရေးကြီးသောငွေကြေးများ ထိန်းသိမ်းမှု၊ လွှဲပို့မှု၊ စာရင်းရှင်းလင်းမှုများကို ချမှတ်ထားသော စည်းမျဉ်းများနှင့်အညီ နှစ်စဉ်တိုးတက်အောင် ဆောင်ရွက်သွားမည်။
- (၁၅) နိုင်ငံတော်၏ ဈေးကွက်စီးပွားရေးစနစ်နှင့်အညီ ငွေရေးကြေးရေးကဏ္ဍကို ပြုပြင်ပြောင်းလဲဆောင်ရွက်ရာတွင် တိုးတက်ပြောင်းလဲလာသော ငွေရေးကြေးရေးကဏ္ဍကို စည်းစနစ်တကျ ကြီးကြပ်ကွပ်ကဲမှုပြုနိုင်ရေးအတွက် ရေးဆွဲထားသော ဥပဒေများ၊ နည်းဥပဒေများအား ပြင်ဆင်ခြင်း၊ ဖြည့်စွက်ခြင်း၊ အသစ်ထပ်မံရေးဆွဲခြင်း၊ အမိန့်နှင့် ညွှန်ကြားချက်များကို ထုတ်ပြန်ခြင်းများအား နိုင်ငံတကာအဆင့်အတန်းနှင့်အညီ ဖြစ်စေမည်။

၂။ ရန်ကုန်တိုင်းဒေသကြီး ငွေရေးကြေးရေးကဏ္ဍ၏ ရည်မှန်းချက်တန်ဖိုးမှာ ကျပ်သန်းပေါင်း (၃၉,၇၅၀. ၈) ဖြစ်ပြီး စီးပွားရေးတိုးတက်မှုနှုန်းအနေဖြင့် ယခင်နှစ်အပေါ် ၂၅. ၄ ရာခိုင်နှုန်းတိုးတက်ရရှိရန် ရည်မှန်းပါသည်။

## ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကုန်မြို့ { ၁၃၇၆ ခုနှစ်၊ တန်ဆောင်မုန်းလဆန်း ၂ ရက်  
( ၂၀၁၄ ခုနှစ်၊ အောက်တိုဘာလ ၂၄ ရက် ) } သောကြာနေ့

ဤအပိုင်းကို သီးခြားစုပေါင်း၍တွဲထားနိုင်ရန် သီးခြားစာမျက်နှာတပ်ထားပါသည်။

## အပိုင်း ၂

## ကျေးလက်ဒေသဖွံ့ဖြိုးတိုးတက်ရေးဦးစီးဌာန

နေပြည်တော်၊ ၁၃၇၆ ခုနှစ်၊ တော်သလင်းလပြည့်ကျော် ၁၀ ရက်  
( ၂၀၁၄ ခုနှစ်၊ စက်တင်ဘာလ ၁၈ ရက် )

အမှတ် ၉။ ။ ပြည်ထောင်စုသမ္မတမြန်မာနိုင်ငံတော်အစိုးရ၊ မကွေးတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၁၃၇၆ ခုနှစ်၊ နိုဝင်ဘာလ ၁၀ ရက်စွဲပါ အမိန့်ကြော်ငြာစာ၏ ဇယား “က” လမ်းမကြီးများစာရင်း အမှတ်စဉ် (၁၆) တွင် အောက်ဖော်ပြပါလမ်းမိုင်ကို နုတ်ပယ်လိုက်သည်။

## ဇယား “က” လမ်းမကြီးများမှ နုတ်ပယ်သည့်လမ်းမိုင်စာရင်း

မကွေးတိုင်းဒေသကြီး

အမှတ်စဉ်	လမ်းအမည်	တိုင်းအတွင်းရှိ လမ်းမိုင်အရှည်		ဆောက်လုပ်ရေး ဝန်ကြီးဌာနပိုင် လမ်းမိုင်အရှည်			မြို့နယ်စည်ပင် သာယာရေး အဖွဲ့ပိုင် လမ်းမိုင်အရှည်			မှတ်ချက်
		မိုင်	ဖာလုံ	မိုင်	ဖာလုံ	ပေ	မိုင်	ဖာလုံ	ပေ	
(၁)	(၂)	(၃)		(၄)			(၅)			(၆)
၁၆။	ရန်ကုန်-ပြည်-မန္တလေးလမ်း	၁၉၇	၃	၁၉၆	၁	၄၆၀	၁	၁	၂၀၀	စည်ပင်သာယာရေး အဖွဲ့သို့ မိုင် ၁ ဖာလုံ ၂၀၀ ပေ လွှဲပြောင်းခြင်း

မကွေးတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၂၀၁၃ ခုနှစ်၊ အောက်တိုဘာလ ၂၆ ရက်စွဲပါ အမိန့်ကြော်ငြာစာတွင် ပါရှိသော ဇယား “က” လမ်းမကြီး

များ၏ စုစုပေါင်းမိုင်အရှည်ကို (၁၅၅၃ မိုင် ၀ ဖာလုံ ၄၃၀ ပေ) အစား (၁၅၅၁ မိုင် ၇ ဖာလုံ ၂၃၀ ပေ) ဟု ပြင်ဆင်သတ်မှတ်လိုက်သည်။

နေပြည်တော်၊ ၁၃၇၆ ခုနှစ်၊ တော်သလင်းလပြည့်ကျော် ၁၁ ရက်  
( ၂၀၁၄ ခုနှစ်၊ စက်တင်ဘာလ ၁၉ ရက် )

အမှတ် ၁၀ ။ ။ ပြည်ထောင်စုသမ္မတမြန်မာနိုင်ငံတော်အစိုးရ၊ မကွေးတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၂၀၁၄ ခုနှစ်၊ စက်တင်ဘာလ ၁၈ ရက်စွဲပါ အမိန့်ကြော်ငြာစာ၏ ဇယား “က” လမ်းမကြီးများစာရင်းတွင် အောက်ဖော်ပြပါ လမ်းများကို အသစ်ဖြည့်စွက် ကြေညာလိုက်သည်။

**ဇယား “က” လမ်းမကြီးများ**  
မကွေးတိုင်းဒေသကြီး

အမှတ်စဉ်	လမ်းအမည်	တိုင်းအတွင်းရှိ လမ်း၏မိုင်အရှည်		ဆောက်လုပ်ရေး ဝန်ကြီးဌာနပိုင် လမ်း၏မိုင်အရှည်			မြို့နယ်စည်ပင်သာယာရေး အဖွဲ့ပိုင် လမ်း၏မိုင်အရှည်			မှတ်ချက်
		မိုင်	ဖာလုံ	မိုင်	ဖာလုံ	ပေ	မိုင်	ဖာလုံ	ပေ	
(၁)	(၂)	(၃)		(၄)			(၅)			(၆)
၅၅။	မကွေးမြို့ပတ်လမ်း			၁	၄	၁၈				
၅၆။	မင်းဘူး-အမ်းလမ်း၏ (၅) မိုင်ဖြတ်လမ်း			၅	-	-				
၅၇။	သရက်-နတ်မီးတောက်-ကံမလမ်း			၃	၇	-				
၅၈။	ကံမမြို့တွင်းလမ်း			-	၆	-				

မကွေးတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၂၀၁၄ ခုနှစ်၊ စက်တင်ဘာလ ၁၅ ရက်စွဲပါ အမိန့်ကြော်ငြာစာတွင် ပါရှိသော ဇယား “က” လမ်းမကြီးများ၏ စုစုပေါင်းမိုင်အရှည်ကို (၁၅၅၁ မိုင် ၇ ဖာလုံ ၂၃၀ ပေ) အစား (၁၅၆၃ မိုင် ၂၄၈ ပေ) ဟု ပြင်ဆင်သတ်မှတ် လိုက်သည်။

စိုးကိုကို၊  
ညွှန်ကြားရေးမှူးချုပ်၊  
ကျေးလက်ဒေသဖွံ့ဖြိုးတိုးတက်ရေးဦးစီးဌာန။

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကုန်မြို့ { ၁၃၇၆ ခုနှစ်၊ တန်ဆောင်မုန်းလဆန်း ၂ ရက် } သောကြာနေ့  
( ၂၀၁၄ ခုနှစ်၊ အောက်တိုဘာလ ၂၄ ရက် )

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၄

#### ရွှေကြာပန်း စက်မှုလုပ်ငန်းကုမ္ပဏီလီမိတက်

SHWE KYAR PANN INDUSTRY CO., LTD.

#### အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၀) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ ရွှေကြာပန်း စက်မှုလုပ်ငန်းကုမ္ပဏီလီမိတက် (SHWE KYAR PANN INDUSTRY CO., LTD.) အား (၁၀-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးအီနစ် (တရားလွတ်တော်ရှေ့နေ) အား စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်မိုးမိုးအေး (B.Com, Dip I.F.R., Diploma in Business Law) အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်လိုက်ပါသည်။

ကုမ္ပဏီမှ ရန်ကုန်နှင့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၀) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

ဦးဆွေမြင့်

Managing Director

Shwe Kyar Pann Industry Co., Ltd.

ဦးအီနစ် (တရားလွတ်တော်ရှေ့နေ)

စာရင်းရှင်းလင်းဖျက်သိမ်းရေးအရာရှိ

YE NOOS & ASSOCIATES (Law Firm)

အမှတ်-၁၇၆ (ပထမထပ်)၊ ဗိုလ်တထောင်ဘုရားလမ်း၊

ပုဇွန်တောင်မြို့နယ်၊ ရန်ကုန်မြို့။

ဖုန်း- ၂၉၆၁၃၂၊ ၂၉၇၂၃၄၊ ၂၉၇၂၃၅။

ရွှေမြစ်သောင်ရင်း ကုမ္ပဏီလီမိတက်  
SHWE MYINT THAUNG YINN CO., LTD.  
အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၀) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ ရွှေမြစ်သောင်ရင်း ကုမ္ပဏီလီမိတက် (SHWE MYINT THAUNG YINN CO., LTD.) အား (၁၀-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးအိနုစ် (တရားလွတ်တော်ရှေ့နေ) အား စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်မိုးမိုးအေး (B.Com, Dip I.F.R, Diploma in Business Law) အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်လိုက်ပါသည်။

ကုမ္ပဏီမှ ရရှိသည့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၀) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

ဦးစောတင်ဝင်း  
Managing Director  
Shwe Myint Thaug Yinn Co., Ltd.

ဦးအိနုစ် (တရားလွတ်တော်ရှေ့နေ)  
စာရင်းရှင်းလင်းဖျက်သိမ်းရေးအရာရှိ  
YE NOOS & ASSOCIATES (Law Firm)  
အမှတ်-၁၇၆ (ပထမထပ်)၊ ဗိုလ်တထောင်ဘုရားလမ်း၊  
ပုဇွန်တောင်မြို့နယ်၊ ရန်ကင်းမြို့။  
ဖုန်း- ၂၆၆၁၃၂၊ ၃၆၇၂၃၄၊ ၃၆၇၂၃၅။

တူဒေးပရင်းတင်း ကုမ္ပဏီလီမိတက်  
TODAY PRINTING CO., LTD.  
အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၀) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ တူဒေးပရင်းတင်း ကုမ္ပဏီလီမိတက် (TODAY PRINTING CO., LTD.) အား (၁၀-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးအိနုစ် (တရားလွတ်တော်ရှေ့နေ) အား စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်မိုးမိုးအေး (B.Com, Dip I.F.R, Diploma in Business Law) အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်လိုက်ပါသည်။

ကုမ္ပဏီမှ ရရှိသည့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၀) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

ဒေါက်တာသာထွန်းဦး  
Managing Director  
Today Printing Co., Ltd.

ဦးအိနုစ် (တရားလွတ်တော်ရှေ့နေ)  
စာရင်းရှင်းလင်းဖျက်သိမ်းရေးအရာရှိ  
YE NOOS & ASSOCIATES (Law Firm)  
အမှတ်-၁၇၆ (ပထမထပ်)၊ ဗိုလ်တထောင်ဘုရားလမ်း၊  
ပုဇွန်တောင်မြို့နယ်၊ ရန်ကင်းမြို့။  
ဖုန်း- ၂၆၆၁၃၂၊ ၃၆၇၂၃၄၊ ၃၆၇၂၃၅။

ရွှေမြစ်သောင်ရင်း ဝန်ဆောင်မှုလုပ်ငန်းကုမ္ပဏီလီမိတက်  
SHWE MYINT THAUNG YINN SERVICES CO., LTD.

အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၀) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ ရွှေမြစ်သောင်ရင်း ဝန်ဆောင်မှုလုပ်ငန်းကုမ္ပဏီလီမိတက် (SHWE MYINT THAUNG YINN SERVICES CO., LTD.) အား (၁၀-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးအီနုစ် (တရားလွှတ်တော်ရှေ့နေ) အား စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်မိုးမိုးအေး (B.Com, Dip I.F.R, Diploma in Business Law) အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်လိုက်ပါသည်။

ကုမ္ပဏီမှ ရရှိသည့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၀) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

ဦးစောတင်ဝင်း  
Managing Director  
Shwe Myint Thaung Yinn Services Co., Ltd.

ဦးအီနုစ် (တရားလွှတ်တော်ရှေ့နေ)  
စာရင်းရှင်းလင်းဖျက်သိမ်းရေးအရာရှိ  
YE NOOS & ASSOCIATES (Law Firm)  
အမှတ်-၁၇၆ (ပထမထပ်)၊ ဗိုလ်တထောင်ဘုရားလမ်း၊  
ပုဇွန်တောင်မြို့နယ်၊ ရန်ကင်းမြို့။  
ဖုန်း- ၂၉၆၁၃၂၊ ၃၉၇၂၃၄၊ ၃၉၇၂၃၅။

မြန်မာအရှေ့တောင်အာရှဈေးကွက် ကုမ္ပဏီလီမိတက်  
MYANMAR SOUTH EAST ASIA MARKETING CO., LTD အား

(အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း)  
နောက်ဆုံးအစည်းအဝေးတက်ရောက်ရန် ဖိတ်ကြားခြင်း

မြန်မာအရှေ့တောင်အာရှဈေးကွက် ကုမ္ပဏီလီမိတက် (MYANMAR SOUTH EAST ASIA MARKETING COMPANY LIMITED.) ၏ နောက်ဆုံးအစည်းအဝေးကို ၂၀၁၄ ခုနှစ်၊ နိုဝင်ဘာလ (၂၄) ရက်နေ့ နံနက် (၁၀:၀၀) နာရီအချိန်တွင် ရန်ကင်းမြို့၊ ပုဇွန်တောင်မြို့နယ်၊ ဗိုလ်တထောင်ဘုရားလမ်း၊ အမှတ်-(၁၇၆) (ပထမထပ်) တွင် ကျင်းပပြုလုပ်မည်ဖြစ်၍ အဖွဲ့ဝင်များအားလုံး တက်ရောက်ကြပါရန် ဖိတ်ကြားအပ်ပါသည်။

အစည်းအဝေးတွင် စာရင်းရှင်းလင်းဖျက်သိမ်းရေးအရာရှိ၏ အစီရင်ခံစာနှင့် စာရင်းရှင်းတမ်းများ တင်ပြပါမည်။

ဦးအီနုစ် (တရားလွှတ်တော်ရှေ့နေ)  
YE NOOS & ASSOCIATES (Law Firm)  
စာရင်းရှင်းလင်းဖျက်သိမ်းရေးအရာရှိ

**မြန်မာထွန်းတောက်ကြယ် အပြည်ပြည်ဆိုင်ရာကုမ္ပဏီလီမိတက်****Myanmar Nova International Co., Ltd.**

အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၃) ရက်နေ့တွင် ကုမ္ပဏီမှတ်ပုံတင်ရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ **မြန်မာထွန်းတောက်ကြယ် အပြည်ပြည်ဆိုင်ရာကုမ္ပဏီလီမိတက် (Myanmar Nova International Co., Ltd.)** အား (၁၃-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးမြတ်လွင်မိုး [B.Com (Q), CPA] အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်လိုက်ပါသည်။

ကုမ္ပဏီမှ ရရန်နှင့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၃) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

THET LWIN TOH

Managing Director

Myanmar Nova International Co., Ltd.

ဦးမြတ်လွင်မိုး

[B.Com (Q), C.P.A]

လက်မှတ်ရပြည်သူ့စာရင်းကိုင် (စာရင်းစစ်)  
တိုက် (၃၀)၊ အခန်း (၄-က)၊ ၄-ထပ်၊ မလ္လာကုန်းလမ်းနှင့်  
ကျောက်ရေတွင်းလမ်းထောင့်၊ ကျောက်မြောင်းအရှေ့ရပ်ကွက်၊  
တာမွေမြို့နယ်၊ ရန်ကင်းမြို့။

**အာရှခရီးစဉ် အပြည်ပြည်ဆိုင်ရာခရီးသွားလုပ်ငန်းကုမ္ပဏီလီမိတက်****Asia Voyages International Travels & Tours Co., Ltd.**

အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ အောက်တိုဘာလ (၁၃) ရက်နေ့တွင် ကုမ္ပဏီမှတ်ပုံတင်ရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ **အာရှခရီးစဉ် အပြည်ပြည်ဆိုင်ရာခရီးသွားလုပ်ငန်းကုမ္ပဏီလီမိတက် (Asia Voyages International Travels & Tours Co., Ltd.)** အား (၁၃-၁၀-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးမြတ်လွင်မိုး [B.Com (Q), CPA] အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်လိုက်ပါသည်။

ကုမ္ပဏီမှ ရရန်နှင့်ပေးရန်ရှိသည်များကို ၂၀၁၄ ခုနှစ်၊ နိုဝင်ဘာလ (၁၃) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

LWIN LWIN KYAW

MANAGING DIRECTOR

ASIA VOYAGES INT'L  
TRAVELS & TOURS CO., LTD.

ဦးမြတ်လွင်မိုး

[B.Com (Q), C.P.A]

လက်မှတ်ရပြည်သူ့စာရင်းကိုင် (စာရင်းစစ်)  
တိုက် (၃၀)၊ အခန်း (၄-က)၊ ၄-ထပ်၊ မလ္လာကုန်းလမ်းနှင့်  
ကျောက်ရေတွင်းလမ်းထောင့်၊ ကျောက်မြောင်းအရှေ့ရပ်ကွက်၊  
တာမွေမြို့နယ်၊ ရန်ကင်းမြို့။

**Sri Yadana Travels & Tours Co., Ltd.**

(အစုရှင်များဆန္ဒအရ ဖျက်သိမ်းဆဲ)

မြန်မာနိုင်ငံကုမ္ပဏီများအက်ဥပဒေပုဒ်မ ၂၀၈ (င) အရ

အပြီးသတ်နောက်ဆုံးအစည်းအဝေးဖိတ်ကြားခြင်း

အထက်ဖော်ပြပါ ကုမ္ပဏီလီမိတက်အစုရှင်များ၏ အပြီးသတ်နောက်ဆုံးအစည်းအဝေးကို (၂၄-၁၁-၂၀၁၄) ရက်နေ့ နံနက် (၁၀:၀၀) နာရီတွင် [အမှတ် (၃၇၇-၃၇၉/၃)၊ မြေညီထပ်၊ ဗိုလ်ဆွန်ပက်လမ်း၊ ပန်းဘဲတန်း မြို့နယ်၊ ရန်ကုန်မြို့] ရှိ ကုမ္ပဏီရုံးခန်းတွင် ကျင်းပမည်ဖြစ်သဖြင့် အစုရှင်များအားလုံး တက်ရောက်ကြပါရန် ဖိတ်ကြားအပ်ပါသည်။

အစည်းအဝေးတွင် စာရင်းရှင်းလင်းဖျက်သိမ်းရေးအရာရှိ၏ အစီရင်ခံစာနှင့် စာရင်းရှင်းတမ်းကို တင်ပြကာ ကုမ္ပဏီအား အပြီးသတ်ဖျက်သိမ်းသွားမည် ဖြစ်ပါသည်။

ဦးမြတ်လွင်မိုး

[B.Com (Q), C.P.A]

လက်မှတ်ရပြည်သူ့စာရင်းကိုင် (စာရင်းစစ်)

တိုက် (၃၀)၊ အခန်း (၄-က)၊ ၄-ထပ်၊ မလ္လာကုန်းလမ်းနှင့်

ကျောက်ရေတွင်းလမ်းထောင့်၊ ကျောက်မြောင်းအရှေ့ရပ်ကွက်၊

တာမွေမြို့နယ်၊ ရန်ကုန်မြို့။

